

ورفعنا لک ذکرک

اے محبوب ہم نے آپ کے کا ذکر بلند کر دیا۔ (الحق)

میلاد النبی

صَلَّى اللَّهُ عَلَيْهِ وَسَلَّمَ
شَهَادَاتُ



عالمی مشہور احقر سعیدی
پشتون شریف

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على سيد المرسلين وعلى آله واصحابه اجمعين

تقریظ

اما بعد! آج کیسا پر کیف پر سرور دن ہے کہ حضرت العلام منظور احمد سعیدی دامت برکاتہم العالیہ ساکن چشتیان شریف کی عظیم الشان کتاب میلاد النبی شریف ہمارے ہاتھوں میں ہے جو کہ اس موضوع پر منفرد کتاب ہے۔ حضور علیہ الصلوٰۃ والسلام کی ولادت باسعادت کے وہ پر کیف حالات و واقعات جو کہ اجلہ محدثین اور قلمبر علماء کی کتب سے جس خوبصورت انداز میں اکٹھے کئے گئے ہیں اس کی مثال نہیں ملتی۔

حضرت مولانا موصوف نے یہ کتاب تحریر فرما کر امام اہلسنت غزالی زماں سید احمد سعید شاہ صاحب کاظمی رحمۃ اللہ تعالیٰ علیہ کے مرید اور شاگرد ہونے کا حق ادا فرمایا اور عوام الناس پر احسان عظیم فرمایا۔

وہا ہے کہ اللہ تعالیٰ اس کتاب کو نافع خلائق اور خود مولانا موصوف دامت برکاتہم العالیہ کیلئے وسیلہ نجات اخروی بنائے۔

سید ارشد سعید کاظمی

شیخ الحدیث مدرسہ عربیہ اسلامیہ انوار العلوم۔ ملتان شریف

17 مئی 2006

مقدمہ

فقیر نے عربی زبان میں ایک کتاب لکھی تھی جس کا نام تبیین الہدیٰ ہے عربی کتاب میرے پاس موجود ہے اور محفوظ ہے۔ میرے دل میں یہ بات آئی کہ عربی کتاب کا اردو زبان میں ترجمہ کر دوں تاکہ اس کا ہر ایک کو پورا فائدہ ہو۔ عربی کتاب اہلسنت کے تمام مقاصد کی جامع ہے۔ اس سے پہلے علماء کرام نے اپنے مسلک پر کتابیں لکھیں اس فقیر نے ایسی کتاب لکھی جس میں بہت دلائل تحریر کئے۔

کتاب کی خصوصیات

- ☆ طلباء کرام کیلئے بندہ نے کافی مواد اکٹھا کر دیا کہ طالب علم بہت کتابوں سے بے پرواہ ہو جائیں گے۔
- ☆ واعظین و مقررین اور بڑے اجتماع میں بولنے والوں کو انتہائی فائدہ دے گی۔
- ☆ کتاب کا اردو ترجمہ ہر مطالعہ کرنے والے کو خوش کرے گا۔
- ☆ میری یہ کتاب مناظرین کیلئے ایک مدد ثابت ہوگی۔

اس کتاب میں مسلک حق کی تحقیق ہے اور حق پر بہت دلائل قائم کئے گئے۔ کتاب کی طباعت کا مقصد اللہ جل جلالہ و تعالیٰ عز و ہر ہانہ کی رضا ہے اور اس کے پیارے رسول صلی اللہ تعالیٰ علیہ وسلم کی رضا ہے جو کہ دنیا و آخرت میں کامیابی ہے۔

کتاب کے پانچ جز عربی میں لکھے گئے۔ دو کا اردو ترجمہ ہو چکا ہے اور تیسرے کا اردو ترجمہ ہو رہا ہے۔ اللہ تعالیٰ سے دعا ہے کہ مجھے اپنے مسلک کے تمام مسائل پر لکھنے کی توفیق عطا فرمائے۔ کتاب کے پہلے حصے کا نام میلاد النبی صلی اللہ تعالیٰ علیہ وسلم ہے اس حصہ میں نبی پاک صلی اللہ تعالیٰ علیہ وسلم کی نورانیت کا ذکر ہے اور آپ کی خلقت اور آپ کی پیدائش کا ذکر ہے۔ اب ان کتابوں کے نام لکھے جاتے ہیں جن سے میلاد النبی صلی اللہ تعالیٰ علیہ وسلم کا اخذ کیا گیا۔

مآخذ

نمبر شمار	نام کتب	مصنفین کے نام
۱	تفسیر ابن عباس	عبداللہ ابن عباس صحابی رسول
۲	تفسیر کبیر	امام فخر الدین رازی
۳	تفسیر روح المعانی	سید محمود آلوسی بغدادی
۴	تفسیر روح البیان	شیخ اسماعیل حقی بروسی
۵	تفسیر جلالین	جلال الدین عبدالرحمن ابن ابی بکر سیوطی جلال الدین محلی
۶	تفسیر صاوی	شیخ احمد صاوی
۷	تفسیر مظہری	قاضی ثناء اللہ پانی پتی
۸	مختلوة المصابیح	ابو عبد اللہ محمد بن عبد اللہ الخطیب تبریزی
۹	بخاری شریف	محمد بن اسماعیل بخاری
۱۰	مسلم شریف	ابو الحسین مسلم بن حجاج بن مسلم قشیری
۱۱	ترمذی شریف	محمد بن عیسیٰ ترمذی
۱۲	مواہب اللدنیہ	ابو العباس احمد بن محمد الخطیب قسطلانی
۱۳	خصائص کبریٰ	جلال الدین عبدالرحمن ابن ابی بکر سیوطی
۱۴	جواہر البحار	علامہ یوسف بن اسماعیل مہبانی
۱۵	زرقانی	امام عبدالعظیم زرقانی
۱۶	انسان العیون	علامہ نور الدین حلبی
۱۷	سیرت ابن ہشام	امام ابو محمد عبدالملک ابن ہشام
۱۸	انوار محمدیہ	علامہ یوسف بن اسماعیل مہبانی
۱۹	چیمہ علی العالمین	علامہ یوسف بن اسماعیل مہبانی
۲۰	مدارج النبوة	شیخ عبدالحق محدث دہلوی

۲۱	معارض النبوة	ملا معین کاشفی
۲۲	البدایہ والنہایہ	ابوالقداء اسماعیل بن کثیر
۲۳	فتاویٰ حدیثیہ	علامہ احمد بن محمد کبکی
۲۴	رد المحتار (شامی)	سید محمد عابدین
۲۵	تاریخ الخلفاء	جلال الدین عبدالرحمن ابن ابی بکر سیوطی
۲۶	مثنوی شریف	امام جلال الدین رومی محمد بن محمد حسینی
۲۷	شرح شفاء	علی بن سلطان محمد قاری
۲۸	الرواج عن اقتراف الکبائر	علامہ ابن حجر کبکی ممتی
۲۹	مقالات کاظمی	استاذ المحدثین والمفسرین السید احمد سعید کاظمی
۳۰	حدائق بخشش	اعلیٰ حضرت عظیم البرکت شاہ احمد رضا خاں قاضی بریلوی
۳۱	بوستان	شیخ مصلح الدین سعدی شیرازی
۳۲	دیوان حفیظ	حفیظ جالندھری
۳۳	الاشیاء والنظائر	---
۳۴	شمائل ترمذی	ابو یحییٰ ترمذی
۳۵	سیرت شامی	محمد بن یوسف دمشقی (تلیذ السیوطی)
۳۶	شرح مختصر (العمت الکبریٰ)	سید احمد عابدین

بسم اللہ الرحمن الرحیم

تمام تعریفیں اس اللہ کیلئے جس نے رسول صلی اللہ تعالیٰ علیہ وسلم کے نور کو اپنے نور سے ظاہر فرمایا اور دنیا اور آخرت کو اپنے حبیب کے نور سے نکالا تو آپ تمام انوار کے نور اور اصل ہیں اور رحمت کاملہ سلام ہو اس ذات پر جو تمام انوار کی جامع ہے جس سے تمام راز رونما ہوئے اور آپ کی اولاد اور اصحاب پر درود و سلام ہو جنہوں نے اللہ جل جلالہ الکریم کے مظہر اتم کی اقتدا کی۔ حمد اور صلوٰۃ کے بعد میں نے ارادہ کیا کہ رسول اللہ صلی اللہ تعالیٰ علیہ وسلم کی ان حدیثوں کو اکٹھا کروں جو آپ کے فضل کیساتھ تعلق رکھتی ہیں ان سے آپ کا نور ذات ہونا ہے اور تمام علوم کلی اور جزئی کا عالم ہونا ہے اور تمام مخلوق پر حاضر اور مطلع ہونا ہے اور تمام مخلوق کا مددگار ہونا ہے اور حیاۃ حقیقہ کے ساتھ زندہ ہونا اور آپ کا پاکیزہ ہونا ہے یہ ان مسائل سے ہیں جو مسلک اہل سنت کے ساتھ تعلق رکھتے ہیں۔

علم کے طلبہ کی سہولت کیلئے حدیثیں جمع کیں تو میں اس بڑے مقصد میں شروع ہوا۔ کتاب کا نام تبیین الہدیٰ ہے۔ اس کتاب میں کئی مقصد ہیں۔

پہلا مقصد رسول اللہ صلی اللہ تعالیٰ علیہ وسلم کی نورانیت کے اثبات میں ہے

نص نمبر ۱۔ اللہ تبارک و تعالیٰ نے فرمایا یقیناً تمہارے پاس اللہ سے بڑی شان والا رسول آیا اور روشن کتاب آئی۔

نور کی قسمیں

پہلا قسم وہ نور ہے جس کا دیکھنا ممکن ہو، دوسرا قسم وہ نور ہے جس کا دیکھنا ممکن اور ناممکن ہو سورج، چاند اور ستارے پہلا قسم ہیں اور نور ایمان اور نور ہدایت اور نبی محترم صلی اللہ تعالیٰ علیہ وسلم کی حقیقت کا نور دوسرا قسم ہے وہ نور جس کا دیکھنا ممکن ہو وہ حسی نور ہے اور جس نور کا دیکھنا ناممکن ہو وہ معنوی نور ہے اور رسول اللہ صلی اللہ تعالیٰ علیہ وسلم دونوں کے جامع ہیں اور یہ مسئلہ متفقہ ہے علماء حق کے درمیان اس میں کوئی اختلاف نہیں علماء حق نے کہا کہ رسول اللہ صلی اللہ تعالیٰ علیہ وسلم حسی نور ہیں اور نور ذات ہیں اُمت کے بڑے عالم حضرت عبداللہ ابن عباس رضی اللہ تعالیٰ عنہما نے آیت مذکورہ کے تحت فرمایا کہ نور سے مراد اللہ کریم محمد صلی اللہ تعالیٰ علیہ وسلم کو لیتا ہے۔ (ابن عباس ج ۲ ص ۷۷) محقق آلوسی نے فرمایا کہ نور سے مراد نور الانوار نبی مختار ہیں قتادہ اسی طرف گئے زجاج نے اسی کو پسند کیا۔ (روح المعانی، ص ۹۷) اور شیخ اسماعیل حقی نے فرمایا کہ پہلے لفظ یعنی نور سے رسول (صلی اللہ تعالیٰ علیہ وسلم) مراد ہیں اور دوسرے لفظ سے قرآن مراد ہے۔ (روح البیان، ص ۵۳۸) امام جلال الدین سیوطی نے فرمایا نور سے نبی صلی اللہ تعالیٰ علیہ وسلم کا نور مراد ہے۔ امام فخر الدین رازی نے فرمایا نور میں مختلف قول ہیں پہلا قول یہ ہے کہ نور سے محمد صلی اللہ تعالیٰ علیہ وسلم مراد ہیں اور کتاب سے قرآن مراد ہے۔ (تفسیر کبیر، ص ۲۸۲) محقق آلوسی نے کہا کہ میرے نزدیک یہ بات بعید نہیں کہ نور اور کتاب مبین دونوں سے مراد نبی صلی اللہ تعالیٰ علیہ وسلم ہوں۔ سوال عطف مغایرة ذاتی کو چاہتا ہے یہاں مغایرة ذاتی نہیں ہے جواب عنوان کی مغایرة عطف کیلئے کافی ہے۔ عنوان کی مغایرة مغایرة ذاتی کی جگہ اتاری گئی اور شیخ احمد صاوی نے کہا کہ حضور صلی اللہ تعالیٰ علیہ وسلم کا نام نور اس لئے رکھا گیا کہ آپ نگاہوں کو منور فرماتے ہیں اور انہیں سیدھا راستہ دکھاتے ہیں اور نام رکھنے کی دوسری وجہ یہ ہے کہ آپ ہر نور کی حسی اور معنوی کی اصل ہیں۔ (صاوی، ص ۳۳۹)

میں کہتا ہوں کہ ہم بریلوی آپ کی ذات کے نور ہونے کا عقیدہ رکھتے ہیں اور آپ کے نور صفت ہونے کا انکار نہیں کرتے اس عقیدہ پر کوئی نقص وارد نہیں ہوتا اور مخالف کہتا ہے کہ آپ فقط نور ہدایت ہیں یہ بات مفسرین کی تصریح کے خلاف ہے یہ مقید قول قبول نہیں کیا جائے گا۔ دوسری خرابی ذات جو ہر ہے ہدایت عرض ہے عرض جو ہر کے تابع ہوتا ہے نور ذات تسلیم کرنے سے نور صفت تسلیم ہو سکتا ہے نور ہدایت جو کہ عرض ہے عرض کا قیام جو ہر کے تحقق کے بغیر لازم آئے گا عرض کا تحقق جو ہر کے تحقق کے بغیر محال اور خلاف عقل ہے ہم بریلوی کہتے ہیں کہ آیت میں نور کا لفظ بے قید اور مطلق ہے اپنے اطلاق پر جاری ہوگا تو قرآن پاک سے ثابت ہوا کہ آپ نور ذات بھی ہیں اور نور ہدایت بھی ہیں مطلق کو مقید کرنے سے قرآن پاک کے مطلب میں تبدیلی لازم آئے گی اور مفہوم قرآن میں تبدیلی کفر ہے۔

نص نمبر-۲ ترجمہ: اے نبی ہم نے آپ کو حاضر و ناظر اور خوشخبری دینے والا اور ڈرانے والا اور اللہ کی طرف اس کے حکم سے بلانے والا اور چمکانے والا چراغ بنا کر بھیجا۔ سراج منیر نبی پاک صلی اللہ تعالیٰ علیہ وسلم کی ذات ہے قاضی ثناء اللہ نے کہا آپ اپنے قلب اور قالب کے اعتبار سے چراغ کی طرح ہیں ایمان والے آپ کا رنگ حاصل کرتے ہیں اور آپ کے نور کیساتھ منور ہو جاتے ہیں جیسا کہ سورج کے نور سے جہاں منور ہو جاتا ہے اور چراغ سے گھر روشن ہو جاتا ہے۔ (مظہری، ص ۳۵۴)

مفسر قاضی ثناء اللہ کی مراد یہ ہے کہ آپ کا دل اور آپ کا قلب یعنی جسم مبارک نور ہے۔ رشید احمد گنگوہی نے کہا اللہ تعالیٰ فرماتا ہے اے نبی (صلی اللہ تعالیٰ علیہ وسلم) ہم نے آپ کو شاہد اور مبشر اور نذیر اور داعی الی اللہ اور سراج منیر بنا کر بھیجا۔ منیر روشن کرنے والے اور نور دینے والے کو کہتے ہیں تو اگر کسی انسان کو روشن کرنا محال ہوتا تو آپ کی ذات پاک کو یہ کام حاصل نہ ہوتا کیونکہ آپ آدم علیہ السلام کی اولاد سے ہیں مگر آپ نے اپنی ذات پاک کو ایسا پاکیزہ بنا دیا کہ خالص نور ہو گئے اور اللہ تعالیٰ نے آپ کی ذات کو نور فرمایا۔ (مقالات کاظمی، ج ۳ ص ۱۳۸) - (بحوالہ امداد السلوک) اس کلام سے پیارے آقا کا نور عین ہونا اور جسم اقدس کا نورانی ہونا ثابت ہوا۔

چراغ سے تشبیہ کی حکمت

آپ کو چراغ سے تشبیہ دینے میں حکمت یہ ہے کہ ایک چراغ سے ہزاروں چراغ روشن کئے جاتے ہیں اور اصل چراغ کا نور کم نہیں ہوتا اور اہل ظاہر و شہود نے اتفاق کیا کہ اللہ تعالیٰ نے تمام کائنات نور مصطفیٰ صلی اللہ تعالیٰ علیہ وسلم سے پیدا کی اور آپ کا نور ذرہ بھر کم نہیں ہوا۔

سراج منیر فرمانے کی دوسری حکمت

وہ یہ ہے کہ جیسے چراغ جلانے سے اس کی چاروں طرف روشن ہو جاتی ہیں اسی طرح پیارے آقا صلی اللہ تعالیٰ علیہ وسلم کا آفتاب دنیا کی تمام طرفوں کو منور فرما رہا ہے۔

تیسری حکمت

وہ یہ کہ آپ کا نور ساری امت کو منور فرما رہا ہے جیسے چراغ سے تمام طرفیں منور ہو جاتی ہیں ناپید نہ چراغ کو دیکھ سکتا ہے نہ اس کی روشنی سے فائدہ اٹھا سکتا ہے جن کی دل کی آنکھ نہیں وہ آپ کا ظاہر دیکھتے ہیں آپ کو حقیقت نہیں دیکھ سکتے ابو جہل اور اسکے پیروکاروں نے آپ کو نہیں دیکھا۔ اللہ کریم نے فرمایا پیارے محبوب آپ انہیں دیکھیں گے کہ وہ اپنی آنکھ سے آپ کو دیکھتے ہیں حالانکہ وہ دل کی آنکھ نہ ہونے کی وجہ سے حقیقت آپ کو نہیں دیکھ سکتے۔

قرآن پاک کی دو آیتوں سے محبوب کا نور عین ہونا ثابت ہوا اعلیٰ حضرت عظیم البرکت مجدد دین و ملت علیہ الرحمۃ نے فرمایا ۔

تیرے ہی ماتھے رہا اے جان سہرا نور کا بخت جاگا نور کا چمکا ستارہ نور کا
تیری نسل پاک سے ہے بچہ بچہ نور کا تو ہے عین نور تیرا سب گھرا نور کا

اسی طرح بہت سی احادیث آپ کی حسی نورانیت کی دلیل ہیں۔

پیادے آقا صلی اللہ تعالیٰ علیہ وسلم کے نور عین ہونے پر احادیث کا سلسلہ

حدیث نمبر- ۱..... امام ترمذی نے حضرت عبداللہ بن عباس رضی اللہ عنہ سے تخریج کی انہوں نے کہا کہ رسول اللہ صلی اللہ تعالیٰ علیہ وسلم اپنی دعا میں فرماتے تھے، اے اللہ! میرے دل میں نور کر دے اور میری قبر میں نور کر دے میرے سامنے نور کر دے اور میرے پیچھے نور کر دے اور میرے دائیں طرف نور کر دے میری بائیں طرف نور کر دے میرے اوپر نور کر دے اور میرے نیچے نور کر دے اور میرے کان میں نور کر دے اور میری نگاہ میں نور کر دے اور میرے بالوں میں نور کر دے اور میرے چمڑے میں نور کر دے اور میرے گوشت میں نور کر دے اور میرے خون میں نور کر دے اور میری ہڈیوں میں نور کر دے اور میرے نور کو بڑا بنادے اور مجھے نور عطا کر اور مجھے سراپا نور بنادے۔ (ترمذی، ج ۲ ص ۸۷۸۔ مشکوٰۃ شریف، ج ۱۰۶ بحوالہ بخاری و مسلم، ج ۱ ص ۳۶۱)

ان کتب میں زبان اور پٹھوں کے نور بننے کا بھی ذکر ہے یہ حدیث آپ کے نور عین ہونے کی صراحت کرتی ہے اور آپ کی تمام طرفوں کے نور ہونے کی صراحت کرتی ہے معلوم ہوا کہ محبوب کا مسکن اور روضہ مطہرہ بھی نور ہے نورانی شخصیت نور میں جلوہ گر ہے دعا سے پہلے نور نہ ہونا لازم نہیں آتا کیونکہ دعا کبھی ایک نعمت کے ثابت رہنے اور باقی رہنے کیلئے ہوتی ہے اور کبھی شے مطلوب کی ترقی کیلئے ہوتی ہے اور کبھی دوسرے مقاصد کیلئے ہوتی ہے۔

حدیث نمبر- ۲..... امین مبارک اور ابن الجوزی نے ابن عباس رضی اللہ تعالیٰ عنہ سے روایت کی کہ نبی پاک صلی اللہ تعالیٰ علیہ وسلم کا سایہ نہیں تھا اور کبھی بھی آپ سورج کے ساتھ کھڑے نہ ہوئے مگر آپ کی روشنی سورج کی روشنی پر غالب آگئی اور آپ کبھی چراغ کے ساتھ کھڑے نہ ہوئے مگر آپ کی روشنی چراغ کی روشنی پر غالب آگئی۔ (ذرقانی، ج ۱ ص ۲۳۹)

خورشید تھا کس زور پہ کیا بڑھ کے چمکا تھا قمر
بے پردہ جب وہ رخ ہوا یہ بھی نہیں وہ بھی نہیں

بیاریے آقا صلی اللہ تعالیٰ علیہ وسلم کے چہرہ کا چودھویں کے چاند کی طرح چمکنا

حدیث نمبر-۳..... حضرت حسن بن علی رضی اللہ تعالیٰ عنہ سے روایت ہے انہوں نے کہا کہ میں نے اپنے ماموں ہند ابن ابی ہالد سے پوچھا وہ رسول اللہ صلی اللہ تعالیٰ علیہ وسلم کا حلیہ بیان کرنے والے تھے اور میں یہی چاہتا تھا کہ ماموں میرے لئے کوئی آپ کے حلیے کی ایسی چیز بیان کریں جس کو محفوظ کر لوں تو انہوں نے بیان کیا کہ آپ بڑی شان والے معظم تھے جن کا چہرہ چودھویں کے چاند کی طرح چمکتا تھا۔ (شمائل ترمذی، ص ۲)

آنکھ والو آؤ دیکھو ماہ طیبہ کی ضیاء
آسمان کے چاند کا تو پھیکا پھیکا نور ہے

بیاریے آقا صلی اللہ تعالیٰ علیہ وسلم کے نورانی چہرہ کی روشنی میں

رات کے وقت سوئی کا نظر آنا

حدیث نمبر-۴..... اُمّ المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ انہوں نے فرمایا کہ میں سحری کے وقت کپڑا اسی رہی تھی مجھ سے سوئی گر گئی اور چراغ بجھ گیا۔ اچانک مجھ پر رسول اللہ صلی اللہ تعالیٰ علیہ وسلم داخل ہوئے تو میں نے آپ کے نورانی چہرہ کی روشنی میں سوئی اٹھائی تو میں نے کہا کہ آپ کا چہرہ کتنا پر رونق ہے اور آپ کا رخسار کتنا زیادہ روشن ہے۔ آپ نے فرمایا اے عائشہ! ہلاکت ہے ہر طرح کی ہلاکت ہے اس کیلئے جو قیامت کے دن مجھے نہیں دیکھے گا میں نے کہا وہ کون ہے جو قیامت کے دن آپ کو نہیں دیکھے گا؟ آپ صلی اللہ تعالیٰ علیہ وسلم نے فرمایا، وہ بخیل جس کے پاس میرا ذکر کیا جائے وہ مجھ پر دُرود نہ پڑھے وہ مجھے نہیں دیکھے گا۔ (جواہر النہار، ج ۳ ص ۳۰)

جگمگا اٹھے ہیں عرش و فرش و کرسی نور سے
اللہ اللہ کیا چمک کیا روشنی کیا نور ہے

حدیث نمبر-۵..... حضرت ابو عبیدہ رضی اللہ تعالیٰ عنہ سے روایت ہے انہوں نے کہا کہ میں نے ربیع بنت معوذہ کو کہا کہ میرے لئے رسول اللہ صلی اللہ تعالیٰ علیہ وسلم کی وصف بیان کیجئے انہوں نے کہا کہ اگر تم آ پکود دیکھو گے تو تم کہو گے کہ سورج چڑھ چکا ہے۔ (خصائص کبریٰ، ص ۱۷۹)

حدیث نمبر-۶..... حضرت ابو ہریرہ رضی اللہ تعالیٰ عنہ سے روایت ہے کہ انہوں نے کہا کہ میں نے رسول اللہ صلی اللہ تعالیٰ علیہ وسلم سے زیادہ خوبصورت کوئی چیز نہیں دیکھی گویا کہ آپ کے چہرہ میں سورج چلتا تھا اور جب آپ ہنستے تو دیواریں چمک اُٹھتیں۔

(مواہب اللدنیہ، ص ۲۷۱)

حدیث نمبر-۷..... حضرت براء بن عازب رضی اللہ تعالیٰ عنہ سے روایت ہے ان سے پوچھا گیا کہ کیا رسول اللہ صلی اللہ تعالیٰ علیہ وسلم کا چہرہ تلواریں کی طرح تھا؟ آپ نے فرمایا نہیں لیکن آپ کا چہرہ چاند کی طرح تھا۔ (خصائص کبریٰ، ص ۱۷۹)

حدیث نمبر-۸..... ابواسحاق سے اور وہ ہمدان کی ایک عورت سے روایت کرتے ہیں عورت نے کہا میں نے نبی صلی اللہ تعالیٰ علیہ وسلم کے ساتھ حج کیا۔ ابواسحاق نے کہا کہ میں نے عورت سے کہا کہ آپ کی تشبیہ دو آپ کس چیز جیسے تھے؟ عورت نے کہا آپ چودہویں کے چاند جیسے تھے۔ (خصائص کبریٰ، ص ۱۷۹)

حدیث نمبر-۹..... جابر ابن سمرہ رضی اللہ تعالیٰ عنہ سے روایت ہے انہوں نے کہا میں نے رسول اللہ صلی اللہ تعالیٰ علیہ وسلم کو چاندنی رات میں دیکھا جبکہ آپ پر سرخ پوشاک تھی میں آپ کی طرف نظر کرتا اور چاند کی طرف دیکھتا میرے نزدیک آپ چاند سے زیادہ خوبصورت ہیں۔ (شمائل ترمذی، ص ۲)

حدیث نمبر-۱۰..... حضرت کعب بن مالک سے روایت ہے جبکہ غزوہ تبوک سے پیچھے رہ گئے تھے کہ جب میں نے آپ پر سلام کیا اسوقت آپ کا چہرہ خوشی کی وجہ سے بجلی کی طرح چمک رہا تھا اور رسول اللہ صلی اللہ تعالیٰ علیہ وسلم جب خوش ہوتے تو آپ کا چہرہ روشن ہو جاتا اور اسی طرح ہم آپ سے یہ حقیقت پہچانتے تھے۔ (بخاری شریف، ج ۱ ص ۵۰۲)

حدیث نمبر-۱۱..... اُم المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ وسلم خوشی کی حالت میں اُن پر داخل ہوئے آپ کے چہرہ کے خطوط چمک رہے تھے۔ (بخاری شریف، ج ۱ ص ۵۰۲)

حدیث نمبر-۱۲..... عبداللہ ابن عباس رضی اللہ تعالیٰ عنہما سے روایت ہے کہ رسول اللہ صلی اللہ تعالیٰ علیہ وسلم کے اوپر کے دو دانتوں میں کشادگی تھی آپ جب بولتے آپ کے نورانی دانتوں سے نور نکلتا ہوا دیکھا جاتا۔ (شمائل ترمذی، ص ۳)

ان تمام احادیث سے نبی پاک صلی اللہ تعالیٰ علیہ وسلم کا نور عین ہونا اور نور حسی ہونا ثابت ہوا۔ شیخ عبدالحق محدث دہلوی علیہ الرحمۃ نے فرمایا کہ آنحضرت صلی اللہ تعالیٰ علیہ وسلم نور عین تھے۔ (مدارج النبوة، ج ۱ ص ۱۲۹) اور اسی صفحہ پر ہے کہ آنحضرت صلی اللہ تعالیٰ علیہ وسلم سر مبارک سے قدم مبارک تک تمام نور تھے اور انہوں نے بیان کیا کہ آیت **انما انا بشر مثلکم متشابہات** سے ہے اور محدث مذکورہ نے کہا کہ آپ کا نور آپ کے خدام کی طرف بھی سرایت کرتا ہے۔

آپ کے نور کا خدام کی طرف سرایت کرنا

حدیث نمبر- ۱۳..... صحابی رسول طفیل کا واقعہ ابن کلبی سے روایت ہے کہ صحابی رسول حضرت طفیل کا نام ذوالنور اس لئے پڑا کہ جب طفیل پیارے آقا صلی اللہ تعالیٰ علیہ وسلم کی خدمت میں آئے تو آپ نے ان کی قوم کیلئے دعا فرمائی حضرت طفیل رضی اللہ تعالیٰ عنہ نے کہا آپ مجھے ان کی طرف بھیجیں اور میرے لئے کوئی نشانی بنادیں پیارے آقا صلی اللہ تعالیٰ علیہ وسلم نے دعا فرمائی کہ ہاری تعالیٰ طفیل کیلئے نور پیدا فرما آپ کی دعا کے فوراً بعد ان کی دو آنکھوں کے درمیان نور چمکا پیشانی چمک اٹھی۔ حضرت طفیل رضی اللہ تعالیٰ عنہ نے دعا کی کہ ہاری تعالیٰ میں خوف کرتا ہوں کہ لوگ مجھے مشلہ کہیں گے تو وہ نور ان کے چابک کے کنارہ کی طرف منتقل ہو گیا تو ان کا چابک تاریک رات میں چمکتا تھا۔ (خصائص کبریٰ، ص ۳۳۸)

اسید بن حضیر اور عباد بن بشر کا واقعہ

حدیث نمبر- ۱۴..... حضرت انس رضی اللہ تعالیٰ عنہ سے روایت ہے کہ حضرت اسید بن حضیر اور عباد بن بشر نبی پاک صلی اللہ تعالیٰ علیہ وسلم کے پاس اپنے کسی کام کے متعلق بات چیت کرتے رہے رات کا کچھ حصہ گزر گیا رات تاریک تھی دونوں گھر کی طرف لوٹتے ہیں ہر ایک کے ہاتھ میں چھوٹا سا عصا تھا ایک صحابی کا عصا چمک اٹھا اس کی روشنی میں وہ چلتے رہے۔ جب ہر ایک کا راستہ جدا ہو گیا تو دوسرے کا عصا بھی چمک اٹھا۔ ہر ایک اپنے عصا کی روشنی میں اپنے گھر پہنچا۔ (مشکوٰۃ شریف، ص ۵۳۳)

خلاصہ..... پیارے آقا صلی اللہ تعالیٰ علیہ وسلم کا نام نامی نور آپ کا جسم مبارک نور آپ کا دل مبارک ایمان و حکمت سے لبریز اور نور آپ کا رہائش کا مکان نور مرقد منیف روضہ اطہر نور آپ کے تمام اصحاب نور۔ امام ربانی عارف یزدانی جلال الدین رومی علیہ الرحمۃ نے بہت خوب فرمایا ۔

اسم نور و جسم نور و جان نور اہل نور و بیت نور و جملہ اصحاب نور

اعلیٰ حضرت عظیم البرکت مجدد دین و ملت علیہ الرحمۃ نے فرمایا ۔

مستنیر از تابش یک آفتاب عالمی واللہ اعلم بالصواب

ایک آفتاب کی چمک سے تمام جہان روشن ہو گیا۔

امام جلال الدین رومی علیہ الرحمۃ نے دفتر سوم مثنوی شریف صفحہ ۲۶۰ میں قافلہ عرب کا واقعہ لکھا جنہوں نے سخت پیاس کی وجہ سے موت کا یقین کر لیا پیارے آقا صلی اللہ تعالیٰ علیہ وسلم نے ان کی امداد فرمائی۔

ناگہا نے آں مغیث ہر دو کون مصطفیٰ پیدا شدہ از بہر عون

اچانک دو جہاں کے فریاد رس مصطفیٰ صلی اللہ تعالیٰ علیہ وسلم امداد کیلئے ظاہر ہوئے۔

آپ صلی اللہ تعالیٰ علیہ وسلم نے فرمایا کہ ایک سیاہ رنگ کا غلام اونٹ پر پانی کا مشکیزہ لے کر اپنے موٹی کی طرف جا رہا ہے۔ لوگ اس کی طرف گئے اور کہا تمہیں اللہ کے رسول بلا تے ہیں وہ جب آگیا تو

جملہ رازاں مشک او سیراب کرد اشتراں و ہر کے زان آب خورد

آپ نے تمام قافلہ کو اس کی مشک سے سیراب کیا انسانوں حیوانوں سب نے پانی پیا۔

نبی پاک علیہ السلام نے مہربانی فرمائی حبشی کی مشک جو کہ خالی ہو چکی تھی بھردی اور سیاہ حبشی کو سفید رنگ والا چمکدار چاند کی طرح بنا دیا جب غلام مسلمان ہو کر چودہویں کا چاند بن کر اپنے مالک کے پاس پہنچا تو مالک اس کو نہ پہچان سکا۔

آں یکے بدریست سے آید زدور میزند بر نور روز از روش نور

مالک نے کہا یہ جو دور سے آ رہا ہے ایک چودہویں کا چاند ہے جس کا چہرہ نور ہی نور ہے۔

غلام نے کہا!

دیدہ ام صدرے و بدرے گشتہ ام صاحب فضلے و قدرے گشتہ ام

میں نے ساری کائنات کے سردار کو دیکھا اور چودہویں کا چاند بن گیا فضیلت والا اور شان والا ہو گیا۔

نور کی پھونک بھی نور بنا دیتی ہے

الحاوی للفتاویٰ ص ۲۶۰ پر امام جلال الدین سیوطی علیہ رحمۃ نے لکھا ہے کہ شیخ صفی الدین نے اپنے رسالہ میں کہا انہوں نے کہا مجھے شیخ ابوالعباس حرار نے کہا کہ میں ایک دفعہ روضہ مصطفیٰ پر حاضر ہو کر روضہ مصطفیٰ میں داخل ہوا پیارے آقا صلی اللہ تعالیٰ علیہ وسلم کو اس حال میں پایا کہ آپ اولیاء کیلئے منشور ولایت لکھ رہے ہیں اور آپ نے میرے بھائی محمد کیلئے منشور ولایت لکھا شیخ کے بڑے بھائی ولی تھے ان کے چہرہ پر ایسا نور ہوتا جو کسی پر مخفی نہیں کہ وہ ولی ہیں ہم نے ابوالعباس حرار سے پوچھا کہ محمد کا چہرہ کیوں چمکتا ہے انہوں نے کہا کہ میرے بھائی محمد جب پیارے آقا صلی اللہ تعالیٰ علیہ وسلم کے روضہ میں داخل ہو کر آپ کی خدمت میں بیٹھے تھے تو نبی صلی اللہ تعالیٰ علیہ وسلم نے ان کے چہرے پر دم کیا تو اس نورانی پھونک نے ان کا چہرہ نورانی بنا دیا۔

اگر کوئی آپ کی سنت پر چلے اور آپ کی ذات میں فنا ہو جائے تو وہ بھی خالص نور ہو جاتا ہے۔ عارف رومی نے فرمایا ۔

چوں فتاش از فقر پیرایہ شود او محمد وار بے سایہ شود

ولایت کی وجہ سے جب کامل کیلئے فتانی الرسول ہونا زیور ہو جاتا ہے

وہ کامل محمد صلی اللہ تعالیٰ علیہ وسلم کی طرح بے سایہ ہو جاتا ہے۔ (مشقوی، ص ۴۰۷)

اس صدی کے مجدد شاہ احمد رضا رحمۃ اللہ تعالیٰ علیہ کا حال اسی طرح آپ کا سایہ آپ کی عمر کے آخر میں ختم ہو گیا۔ لاڑکانہ کے ڈاکٹر شمس الزماں نے بیان کیا کہ آپ اپنی عمر کے آخری حصہ میں بہت گریہ فرماتے تھے اور آپ کا سایہ ختم ہو گیا تھا۔

حدیث نمبر- ۱۵..... حضرت ذکوان رضی اللہ تعالیٰ عنہ سے روایت ہے کہ آپ کا سایہ سورج کے سامنے نہیں تھا اور نہ چاند کے سامنے۔ ابن سبع نے کہا کہ آپ کی خصوصیت ہے کہ آپ کا سایہ زمین پر واقع نہیں ہوتا تھا۔ بندہ گزارش کرتا ہے اُمت کے کالمین کے سایہ کا ختم ہونا بالبع ہے۔ ابن سبع نے کہا کہ نبی پاک صلی اللہ علیہ وسلم نور تھے جب سورج یا چاند کی روشنی میں چلے آپ کا سایہ نہیں دیکھا گیا اور آپ کا قول آپ کی دعا میں کہ باری تعالیٰ مجھے نور بنادے اس مقصد کی دلیل ہے یعنی جب آپ نور ہیں تو نور کا سایہ نہیں ہوتا۔
(خصائص کبریٰ، ج ۳ ص ۲۳۹)

تو ہے سایہ نور کا ہر عضو مگر نور کا سایہ کا سایہ نہ ہوتا ہے نہ سایہ نور کا

امام قسطلانی نے کہا کہ آپ صلی اللہ تعالیٰ علیہ وسلم کا زمین پر سایہ واقع نہیں ہوا اور نہ سورج میں آپ کا سایہ دیکھا گیا نہ چاند میں۔
(مواہب اللہ، ج ۳ ص ۲۳۹)

شیخ اسماعیل حقی نے کہا کہ آپ کا زمین پر سایہ واقع نہیں ہوا کیونکہ آپ نور محض ہیں اور نور کا سایہ نہیں ہوتا اور سایہ نہ ہونے میں اس طرف اشارہ ہے کہ آپ نے دنیاوی سایہ والا وجود ختم کر دیا اور آپ صورۃ بشر میں متمثل ہیں۔ (روح البیان، ج ۷ ص ۲۰۸)
سایہ نہ ہونے میں یہ حکمت بھی ہے آپ ہر چیز سے زیادہ لطیف ہیں ہر چیز کا سایہ لطیف ہوتا ہے آپ کی ذات نورانی سایہ سے بھی زیادہ لطیف ہے سایہ نہ ہونے کی یہ حکمت بھی ہے کہ ہر چیز کا سایہ اس چیز کے مثل ہوتا ہے جب آپ بے مثل ہیں تو آپ کا سایہ نہیں ہے اگر آپ کا سایہ ہوتا تو وہ آپ کا مثل قرار پاتا۔ حضرت حسان بن ثابت رضی اللہ تعالیٰ عنہ نے فرمایا کہ جب میں آپ کے انوار کو دیکھتا ہوں اپنی آنکھ پر ہاتھ رکھتا ہوں نگاہ کے ختم ہونے کے ڈر سے غرضیکہ انبیاء کرام ملائکہ کرام اولیاء عظام سب آپ کے سامنے سر جھکاتے ہیں۔

تاج والے دیکھ کر تیرا علمامہ نور کا سر جھکاتے ہیں الہی بول بالا نور کا

تیرے ہی جانب ہے پانچوں وقت سجدہ نور کا رخ ہے قبلہ نور کا ابرو ہے کعبہ نور کا

اور یہ جو روایت کی گئی اُم المؤمنین حضرت عائشہ صدیقہ رضی اللہ تعالیٰ عنہا سے کہ میں پیارے آقا صلی اللہ تعالیٰ علیہ وسلم کے سامنے سوتی تھی اور میرے پاؤں آپ کی قبلہ کی طرف میں ہوتے آپ جب سجدہ کرتے مجھے اشارہ کرتے میں اپنے پاؤں سکیرتی جب آپ کھڑے ہوتے تو انہیں پھیلاتی آپ بیان کرتی ہیں ان دنوں میں گھروں میں چراغ نہیں ہوتے تھے۔ (بخاری، ج ۳ ص ۷۳)

یہ بعض احوال پر محمول ہے نور نہ چمکنے میں حکمتیں ہیں۔ نمبر تاریکی میں نماز جائز ہے۔ نمبر ۲ مرد عورت کے آپس میں اشتغال سے نماز نہیں ٹوٹی۔ ابن سبع نے کہا کہ آپ کے نور سے تاریک گھر منور ہو جاتے تھے۔

مقتصدانی ﴿نبی پاک علیہ الصلوٰۃ والسلام کی عالم ارواح کی نورانیت کے بیان میں ہے﴾

﴿دوسرے مقصد میں دس فصل ہیں﴾

فصل نمبر ۱

محققین علماء کرام نے بغیر سند کے اپنی تصنیفات میں یہ حدیث درج کی چنانچہ مواہب اللدنیہ جلد ۱ صفحہ ۲ پر ہے کہ اللہ کے رسول صلی اللہ تعالیٰ علیہ وسلم نے فرمایا کہ میں اللہ کے نور سے پیدا کیا گیا اور ایمان والے میرے نور سے پیدا کئے گئے ایک روایت میں ہے کہ میں اللہ کے نور سے ہوں اور ساری مخلوق میرے نور سے ہے اور ایک روایت میں ہے کہ سب سے پہلے اللہ نے میرا نور پیدا کیا۔

(مدارج النبوة، ج ۲ ص ۲۷)

ایک روایت میں ہے سب سے پہلے اللہ کریم نے میری روح کو پیدا کیا۔ ایک روایت میں ہے اللہ نے پہلے عقل کو پیدا کیا۔ ایک روایت میں ہے ہر چیز سے پہلے اللہ نے موتی کو پیدا کیا۔ ایک روایت میں ہے کہ ہر چیز سے پہلے اللہ کریم نے قلم کو پیدا کیا۔

(جواہر البحار، ج ۳ ص ۱۷۱)

روح سے مراد نبی پاک صلی اللہ تعالیٰ علیہ وسلم کی ذات کا نور ہے۔ روح اور نور میں کوئی منافات نہیں جب پیارے آقا صلی اللہ تعالیٰ علیہ وسلم کا نور نور الہی سے جلوہ گر ہوا تو وہ نور ممتاز ہوا اس نور ذات نے اپنے آپ کو پہچانا اور اپنے رب کو پہچانا اس اعتبار سے نور ذات کو عقل کلی کہا گیا دو روایتوں میں بظاہر منافات ہے وہ نور اور قلم والی دو روایتیں ہیں اول تخلیق ایک چیز کی ممکن ہے۔ پیارے آقا صلی اللہ تعالیٰ علیہ وسلم کا نور اول مخلوق ہوگا یا قلم اول مخلوق ہوگا۔

صوفیہ علیہ نے جواب دیا کہ قلم سے مراد قلم اعلیٰ ہے اور یہ نبی پاک علیہ الصلوٰۃ والسلام کا نام نامی ہے آپ کے نور کی قلم اعلیٰ نام رکھنے کی وجہ یہ ہے کہ نور مصطفیٰ نے بارگاہ غیب سے اللہ کا فیض لیا اور تمام مخلوق کو وہ فیض پہنچایا اور ہر چیز نے پیارے آقا صلی اللہ تعالیٰ علیہ وسلم کے نور سے فیض ایسے لیا جیسے کہ خط قلم کے واسطے سے سیاہی سے فیض لیتا ہے اسی فیضان کے اعتبار سے اس نور کو قلم کہا گیا یہ نور عالم کو فیض پہنچاتا ہے اور لوح عالم کی طرف اشارہ کرتا ہے۔

علماء کرام کا جواب..... قلم کی اولیت اضافی ہے حقیقی نہیں ہے قلم کا اول مخلوق ہونا بقیہ موجودات کے اعتبار سے ہے۔

اول مخلوق حقیقی نور مصطفیٰ صلی اللہ تعالیٰ علیہ وسلم ہے

قرآن اور حدیث سے اسی مطلب کی تائید ہوتی ہے۔

دلیل نمبر ۱..... اللہ کریم نے فرمایا وانا اول المسلمین اور میں پہلا مسلمان ہوں اسلام کا پہلے ہونا وجود کے اول ہونے کو چاہتا ہے جو پہلے پیدا ہوگا اول اسلام اسی کا ہوگا۔

دلیل نمبر ۲..... عبدالرزاق نے اپنے مصنف میں جابر بن عبد اللہ انصاری سے روایت کی انہوں نے کہا میں نے عرض کی یا رسول اللہ صلی اللہ علیہ وسلم میرے ماں باپ آپ پر قربان ہوں آپ مجھے بتائیں کہ سب سے پہلے اللہ کریم نے کس چیز کو پیدا فرمایا؟ آپ صلی اللہ تعالیٰ علیہ وسلم نے فرمایا اے جابر! ہر چیز سے پہلے اللہ کریم نے تیرے نبی کے نور کو پیدا کیا وہ نور اللہ کریم کی قدرت کیساتھ جہاں اس نے چاہا چلتا رہا اس وقت لوح نہ تھی اور قلم نہ تھا اور نہ جنت تھی اور نہ ہی نار تھی اور نہ کوئی فرشتہ تھا اور نہ آسمان تھا نہ زمین تھی اور نہ سورج تھا نہ چاند تھا اور نہ کوئی جن تھا نہ انسان جب اللہ کریم نے مخلوق کو پیدا کرنے کا ارادہ فرمایا اس نور کے چار حصے کئے۔ نمبر ۱ سے قلم، نمبر ۲ سے لوح، نمبر ۳ سے عرش پیدا کیا۔ ۴ حصہ کے ۴ جز کئے۔ نمبر ۱ سے حملۃ العرش، نمبر ۲ سے کرسی، نمبر ۳ سے باقی ملائکہ پیدا کئے۔ جز ۱ لوح کے چار جز کئے۔ نمبر ۱ سے مومنوں کی نگاہوں کا نور، نمبر ۲ سے ان کے دلوں کا نور، نمبر ۳ سے نور انس پیدا فرمایا اور وہ توحید ہے۔ اس روایت میں صراحت ہے کہ اے جابر! سب سے پہلے اللہ کریم نے تیرے نبی کے نور کو پیدا کیا اس وقت لوح نہیں تھی قلم نہیں تھا۔ ثابت ہوا کہ اول مخلوق بے قید نور مصطفیٰ ہے اور قلم بقیہ موجودات سے پہلے ہے۔

دلیل نمبر ۳..... نور مصطفیٰ کے حقیقی اول مخلوق ہونے کی تائید روایت عمر سے ہوتی ہے۔ عمر بن الخطاب رضی اللہ عنہ سے روایت کی گئی انہوں نے کہا کہ رسول اللہ صلی اللہ تعالیٰ علیہ وسلم نے فرمایا اے عمر! کیا تو جانتا ہے کہ میں کون ہوں میں وہ ہوں کہ ہر چیز سے پہلے اللہ کریم نے جس کے نور کو پیدا کیا اس نور نے اللہ کیلئے سجدہ کیا تو سات سو سال وہ سجدہ میں رہا تو ہر چیز سے پہلے میرے نور نے اللہ کیلئے سجدہ کیا یہ کوئی فخر کی بات نہیں۔ اے عمر کیا تو جانتا ہے کہ میں کون ہوں میں وہ ہوں کہ میرے نور سے اللہ کریم نے عرش کو پیدا کیا اور کرسی کو میرے نور سے پیدا کیا اور لوح اور قلم کو میرے نور سے پیدا کیا۔ سورج اور چاند کو میرے نور سے پیدا کیا اور نگاہوں کا نور میرے نور سے پیدا کیا اور عقل کو میرے نور سے پیدا کیا اور مومنوں کے دلوں میں معرفت کا نور میرے نور سے پیدا کیا اور کوئی فخر نہیں۔ (جواہر النجار، ج ۲ ص ۳۴۵) جب نبی پاک صلی اللہ تعالیٰ علیہ وسلم نے خود صراحت فرمائی کہ ہر چیز سے پہلے اللہ کریم نے میرے نور کو پیدا کیا تو کل میں قلم بھی داخل ہے اور جب یہ بیان ہوا کہ لوح و قلم کو اللہ کریم نے میرے نور سے پیدا کیا تو قلم کا اول مخلوق حقیقی سمجھنا باطل قرار پایا اور روایت جابت سے قلم کی اولیت اضافی متعین ہو گئی۔

دلیل نمبر ۴..... دلیل عقلی ہے وہ یہ ہے کہ بے قید اول مخلوق ایک چیز ہو سکتی ہے کیونکہ دو چیزیں جو ایک دوسرے کی غیر ہوں بے قید اول مخلوق نہیں ہو سکتیں کیونکہ وہ دونوں چیزیں جو ایک دوسرے کے ساتھ ساتھ پیدا ہوں گی تو اول کوئی بھی نہ ہوگی اگر وہ دونوں چیزیں اس حال میں پیدا ہوں کہ ایک چیز پہلے ہو دوسری چیز بعد میں پیدا ہو تو جو پہلے پیدا ہوگی اول مخلوق وہی ہے بعد میں پیدا ہونے والی چیز اول نہیں آخر ہوگی۔ ثابت ہوا کہ اول مخلوق ایک ذات ہے اس کے مختلف نام ہیں۔

خاص تنبیہ..... علماء محققین نے اول مخلوق نور مصطفیٰ کو متعین کر دیا اور جن علماء کرام نے روح مصطفیٰ کو اول مخلوق قرار دیا ان کی مراد نور مصطفیٰ ہے کیونکہ روحانیت جو وصف اور عرض ہے بغیر ذات کے قائم نہیں ہو سکتا ذات قائم بنفسہ ہے روح ذات کے ساتھ قائم ہو سکتی ہے خود بخود قائم نہیں ہو سکتی۔ علامہ قسطلانی نے فرمایا کہ جب حق تعالیٰ کا ارادہ ہوا اپنی مخلوق کی ایجاد کا اور اپنے رزق کی تقدیر کا تو اس نے بارگاہ احدیت میں اپنے خصوصیات انوار صمدیہ سے حقیقت محمدیہ کا اظہار فرمایا۔ (مواہب اللدنیہ، ج ۱ ص ۲۷)

عارف تجانی نے کہا کہ اول موجود جس کو اللہ کریم نے بارگاہ غیب سے موجود فرمایا وہ ہمارے آقا حضرت محمد صلی اللہ تعالیٰ علیہ وسلم کا روح ہے پھر اللہ نے تمام جہان کی رو میں آپ کے نور سے پیدا فرمائیں۔ (جواہر البحار، ج ۳ ص ۵۰) عارف تجانی نے من نور ہول کر متعین کر دیا کہ روح سے مراد نور ذات ہے۔

غلط فہمی کا ازالہ..... ایک شرف ذمہ قلیلہ کہتا ہے کہ روایت جابر میں نور عہدیک میں نور سے مراد روح نبی مراد ہے یہ مراد قطعاً باطل ہے نور سے مراد نور ذات اور آپ کے لطیف جوہر کا نور مراد ہے نور سے روح مراد لینے کی تردید قرآن پاک سے ہوتی ہے وہ یہ کہ انا اول المسلمین میں انا مبتدا ہے ذات کی تعبیر انا سے ہوتی ہے عرض پر حکم نہیں لگتا ایک دلیل بیان ہو گئی دوسری دلیل یہ ہے کہ روایت جابر جس کو محدث گا ذرونی نے اپنی سیرت میں نقل کیا کہ نور جب حجابات سے نکلا اسے اللہ کریم نے زمین میں گاڑ دیا تو زمین میں مرکوب ہونے سے تمام روئے زمین مشرق اور مغرب ایسے چمک اٹھے جیسے تاریک رات میں چراغ چمکتا ہے۔ (جواہر البحار، ج ۸ ص ۴۰۸)

نور کا زمین میں رکوب اور اس نور کا تمام دنیا کو منور کر دینا یہ دونوں آپ کے جوہر لطیف کی صفتیں ہو سکتی ہیں کیونکہ روح عالم امر کی چیز ہے عالم امر جہات سے مقید نہیں ہوتا یوں نہیں کہا جاتا کہ روح زمین میں مرکوز کی گئی یوں کہا جاتا ہے کہ جوہر زمین میں مرکوز کیا گیا۔

دلیل نمبر ۳..... وہ یہ ہے کہ یہ نور صلب آدم علیہ السلام میں ودیعت رکھا گیا جو ہرہ لطیفہ کا ودیعت رکھا جانا امر معقول ہے ایک جسم میں دو روحوں کا ودیعت رکھا جانا ناممکن ہے۔ باپ کی پشت میں اولاد کی روح نہیں رکھی جاتی بلکہ روح شکم مادر میں پھونکی جاتی ہے۔ (مشکوٰۃ شریف، ص ۲۰) ابن مسعود والی روایت کا مفاد یہی ہے۔ (خلاصہ مقالات کاظمی، ص ۲۰)

دلیل نمبر ۴..... نور نبی میں اضافت بیانہ ہے جو نبی ہے وہی نور ہے۔ (مقالات کاظمی، ص ۱۲) دلائل بیان ہو گئے حدیث جابر کا کچھ حصہ جو علامہ قسطلانی نے بیان کیا وہ لکھا جاتا ہے محدث کا ذرونی نے بیان کیا کہ اللہ کریم نے پیارے آقا صلی اللہ تعالیٰ علیہ وسلم کے نور کو بارہ ہزار سال مقام قرب میں رکھا اور بارہ ہزار سال مقام حب میں رکھا اور بارہ ہزار سال مقام خوف میں جلوہ گر فرمایا اور بارہ ہزار سال مقام رجا میں اور بارہ ہزار سال مقام حیا میں جلوہ گر فرمایا اور بارہ ہزار سال مقامات عبودیت میں جلوہ گر فرمایا۔ وہ مقامات یہ ہیں:-

(۱) حجاب کرامت (۲) حجاب سعادت (۳) حجاب رؤیت (۴) حجاب رحمت (۵) حجاب رافت (۶) حجاب حلم (۷) حجاب علم (۸) حجاب وقار (۹) حجاب سکینہ (۱۰) حجاب صبر (۱۱) حجاب صدق (۱۲) حجاب یقین

جب حجابات سے نور نکلا تو اللہ کریم نے اس نور کو زمین کے خاص حصہ میں جلوہ گر کیا تو وہ نور مشرق و مغرب کے درمیان چمکتا تھا جیسا کہ تاریک رات میں چراغ چمکتا ہے۔ (جواہر البحار، ج ۳ ص ۳۱)

نور مصطفیٰ صلی اللہ تعالیٰ علیہ وسلم کے پیدا کرنے کی حکمت

حکمت یہ ہے اللہ کریم ایک مخفی خزانہ تھا وہ تہا تھا اس کے ساتھ کوئی چیز نہیں تھی اس نے پسند فرمایا کہ وہ پہچانا جائے تو اس نے اپنا حسن الوہیت چکایا تو اس کی یہ تجلی لامحدود تھی اس کی آخری طرف کوئی نہیں تھی اسی لامحدود تجلی کا نام حقیقت احمدیہ ہے چونکہ یہ تجلی لامحدود ہے اور اس تجلی جیسا چمکدار نور کوئی نہیں اور اللہ کریم کے پیارے محبوب اسی تجلی کا عکس ہیں اس لئے آپ نے فرمایا کہ اس ذات کی قسم جس نے مجھے حق کے ساتھ بھیجا مجھے میرے رب کے سوا کوئی نہیں جانتا۔

حضور صلی اللہ تعالیٰ علیہ وسلم کی حقیقت کوئی نہیں جانتا

وجہ یہ ہے کہ آپ صلی اللہ تعالیٰ علیہ وسلم اللہ کریم کی ذات سے پیدا ہوئے اللہ کریم نے چاہا کہ میرے جلوے ذات اقدس کے اسی ہستی میں جلوہ فرما سکتے ہیں جو میرے حسن ذات سے پیدا ہوئے اور نور ذات کا جاننا ناممکن ہے اگر حقیقت احمدیہ کو اس مقام سے دور کر دیا جائے تو تمام کائنات ختم ہو جائے۔ اگر حقیقت احمدیہ نہ ہوتی تو ساری کائنات ختم ہو جاتی حقیقت احمدیہ کی سخت چمک کی وجہ سے اللہ کریم نے عرش کو پیدا فرمایا اور عرش سے اوپر ستر حجاب پیدا کئے ایک حجاب سے دوسرے تک ستر ہزار سال کی مسافت ہے اور ہر حجاب کا مقدار ستر ہزار سال کی مسافت ہے اس سے اوپر ایسی فضا ہے جس کی مسافت کو اللہ کریم کے سوا کوئی نہیں جانتا اسی کا نام عالم الرقا ہے یہی عالم اللہ کے اسماء کا مظہر ہے عالم الرقا کے بعد رسول اللہ صلی اللہ تعالیٰ علیہ وسلم کا نور ہے اور یہی حقیقت احمدیہ ہے اور یہ حقیقت عرش و کرسی، لوح و قلم، آسمان و زمین، جنت و جہنم اور تمام جہان کو محیط ہے اور اس نور کا نام حقیقۃ الحقائق ہے۔ دوسرا نام عالم کا ہیولی (اصل) ہے تمام اجسام گویا کہ تاریک گھرتھے جب حقیقت احمدیہ نے ان کا احاطہ کیا تو وہ تمام جسم منور ہو گئے اس بارگاہ سے انوار کے فیضان کی وجہ سے اور یہ حقیقت اللہ کریم کی ذاتی تجلی ہونے کی بناء پر اللہ کریم کی تمام صفات کے ساتھ موصوف ہے اور نسبت الہیہ کے ساتھ بھی موصوف ہے جیسے کہ آپ نے فرمایا کہ جس نے مجھے دیکھا اس نے حق کو دیکھا اور نسبت کو نبیہ سے بھی موصوف ہے۔

اللہ کریم ہر چیز کی تدبیر جس کی اس نے ایجاد کرنی ہے اسی حقیقت کے سپرد فرماتا ہے اللہ تعالیٰ کے ارادہ اور مشیت کے مطابق اس کے معلومات میں وہی حقیقت تصرف کرتی ہے وہ حقیقت اللہ سے علم پا کر مخلوق کی مدد کرتی ہے۔

حقیقت احمدیہ سے اللہ کریم کا کلام

اللہ کریم نے جب حقیقت احمدیہ اور نور محمدی کو پیدا فرمایا تو فرمایا اے محبوب میں نے آپ کو اپنے اسماء اور اپنی صفات مرحمت فرمادیں جس نے آپ کو دیکھا جس نے آپ کو جانا اس نے مجھے جانا اور جو آپ سے ناواقف رہا وہ مجھ سے ناواقف رہا جب یہ نور مخلوق ہو چکا تو اس نے اپنی ہمت کے ساتھ اللہ تعالیٰ کی ذات کی طرف سفر شروع کیا تو اللہ تعالیٰ نے نور محبوب کو اپنی زیارت سے نوازا تو محبوب کے نور نے تمام وہ راز اور حکمتیں جان لیں جو اللہ کریم نے آپ میں ودیعت رکھیں اور آپ کو اپنا حادث ہونا ثابت ہوا اور آپ نے اپنی ہستی کو اچھی طرح جان لیا یہی پہچان آپ کی مددگار غذا بنی یہی معرفت آپ کی روزی بنی رہی اور اسی کے ساتھ آپ کی حیات ہمیشہ رہی محبوب کے نور سے اللہ کریم نے جتنی اقدس فرما کر پوچھا کہ آپ کے نزدیک میرا کیا نام ہے؟ نور نے جواب دیا تو میرا رب ہے محبوب نے اللہ کریم کو ربوبیت والی بارگاہ میں پہچانا اور یہ قدیم ذات الوہیت کے ساتھ اکیلی ہے اللہ کریم کی ذات کو کوئی نہیں جاتا مگر محبوب کی ذات تو اللہ کریم نے فرمایا تو میرا مربوب ہے میں تیرا رب ہوں میں نے آپ کو اپنے نام عطا کر دیئے اپنی صفتیں دے دیں میں اسرار الہیہ کے ساتھ آپ کی مدد کروں گا اور ان کے ساتھ آپ کی تربیت کروں گا میرے راز آپ کے اندر مہیا ہوں گے آپ میرے رازوں کو پہچانیں گے اور میں نے ان رازوں کے ساتھ جو آپ کی مدد کی اس امداد کی کیفیت آپ سے پردہ میں رکھی کیونکہ اس کی کیفیت کی برداشت کی طاقت آپ میں نہیں اگر آپ امداد کی کیفیت کو جان لیں تو دلیل اور مدلول عبد اور معبود کا ایک ہونا لازم ہوگا عہد جو مرکب ہے بسط ذات معبود کا مقابلہ نہیں کر سکتا کسی حقیقت کا الٹ نہیں ہو سکتا۔

معدن اسرار علام الغیوب برزخ بحرین امکان و وجوب

علام الغیوب کے رازوں کا آپ معدن ہیں بحر امکان اور بحر وجوب کی آپ درمیان حد ہیں۔

تمام علوم اور معارف کا حقیقت محمدیہ میں ودیعت رکھنا

اللہ کریم نے جب حقیقت محمدیہ کو پیدا فرمایا تو آپ کی حقیقت میں تمام وہ چیزیں جو مخلوق کیلئے تقسیم فرمائیں ودیعت رکھیں علوم اور معارف کے فیض اور اسرار و تجلیات کے فیض اور انوار اور حقائق کے فیوض اور یہ چیزیں اپنے تمام احکام اور مقصودات اور لوازم کے ساتھ ودیعت فرمائیں اور پیارے آقا صلی اللہ تعالیٰ علیہ وسلم اب تک کمالات الہیہ کے دیکھنے میں ترقی فرما رہے ہیں آپ کے سوا کسی کیلئے ان کمالات کا طمع نہیں ہو سکتا اور وہ کمالات کبھی ختم نہیں ہوتے اور حقیقت محمدیہ اللہ تعالیٰ کے غیوب سے اعظم غیب ہے کوئی شخص ان چیزوں پر مطلع نہیں ہو سکتا جو آپ میں ودیعت ہیں معارف اور علوم اسرار و تجلیات، فیوضات عطا یا مواہب بلند احوال اور پاکیزہ اخلاق سے جو آپ میں ہیں ان پر کوئی مطلع نہیں ہو سکتا نہ عام نہ مرسلین نہ انبیاء یہ تمام چیزیں آپ کی خصوصیات سے ہیں۔ تمام انبیاء اور مرسلین تمام ملائکہ اور مقررین تمام اقطاب اور صدیقین تمام اولیاء اور عارفین نے آپ کے جس اجمال یا تفصیل پر اطلاع پائی وہ حقیقت محمدیہ کا فیض ہے البتہ حقیقت احمدیہ میں جو کچھ ودیعت ہے اس پر اطلاع کا طمع بھی کسی کو نہیں ہو سکتا۔

مقامات خمسہ..... آپ کے پانچ مقام ہیں:-

(۱) مقام السر (۲) مقام الروح (۳) مقام العقل (۴) مقام القلب (۵) مقام النفس۔

مقام السر وہ حقیقت محمدیہ ہے جو خالص نور الہی ہے مخلوق سے خاص بلند ہستیاں بھی اس کے ادراک اور فہم سے عاجز ہیں۔ حقیقت محمدیہ کو انوار الہیہ کا لباس پہنایا گیا اور چھپا دیا گیا تو اس کا نام روح رکھ دیا گیا پھر انوار الہیہ کا لباس پہنایا گیا اب اس کا نام عقل رکھ دیا گیا پھر انوار الہیہ کا لباس پہنایا گیا اب اس کا نام قلب رکھا گیا حقیقت محمدیہ کو انوار الہیہ کا لباس پہنایا گیا اب اس کا نام نفس رکھا گیا۔

بایزید رحمۃ اللہ تعالیٰ علیہ کا بیان..... آپ رحمۃ اللہ تعالیٰ علیہ فرماتے ہیں کہ حقیقت محمدیہ پر اطلاع پانے کیلئے میں نے معارف کی گہرائی میں غوطہ لگایا تو اچانک میرے اور حقیقت محمدیہ کے درمیان ایک ہزار حجاب تھے اگر میں پہلے حجاب کا قرب حاصل کروں تو جیسے آگ میں بال جل جاتا ہے ایسے جل جاؤں۔

شیخ عبدالسلام کا بیان..... انہوں نے کہا کہ حقیقت محمدیہ کو معلوم کرنے کیلئے تمام فہم سمجھیں ختم ہو گئیں نہ کوئی پہلا اس حقیقت کو جان سکا نہ بعد میں آنے والا۔

خواجہ ایسی قرنی رضی اللہ تعالیٰ عنہ کا بیان..... خلیفہ ثانی حضرت سیدنا عمر رضی اللہ تعالیٰ عنہ اور خلیفہ رابع سیدنا علی رضی اللہ تعالیٰ عنہ کو خواجہ اولیس قرنی رضی اللہ تعالیٰ عنہ نے کہا کہ تم نے رسول اللہ صلی اللہ تعالیٰ علیہ وسلم کو نہیں دیکھا انہوں نے کہا ابو بکر صدیق رضی اللہ تعالیٰ عنہ نے بھی آپ کو نہیں دیکھا خواجہ اولیس قرنی نے کہا ابو بکر صدیق رضی اللہ تعالیٰ عنہ نے بھی آپ کو نہیں دیکھا خواجہ صاحب نے ورطہ معارف میں غوطہ لگایا حقیقت محمدیہ کو معلوم کرنے کیلئے تو آپ کو کہا گیا کہ یہ ایک ایسا امر ہے جس سے اکابر رسل اور انبیاء کرام علیہم الصلوٰۃ والسلام عاجز رہ گئے کسی دوسرے کیلئے اس حقیقت کو معلوم کرنے کا طمع ناممکن ہے۔

حقیقت احمدیہ اور باقی ممکنات کے حادث ہونے میں فرق

ساری کائنات حادث ہے لیکن وہ حادث ازلی نہیں رسول اللہ صلی اللہ تعالیٰ علیہ وسلم حادث ہیں لیکن ازلی الوجود ہیں مطلب یہ ہے کہ آپ ممکن ہیں لیکن آپ کے حادث ہونے کے وقت کو کوئی نہیں جانتا کوئی یہ نہیں بیان کر سکتا کہ آپ کے نور پیدا ہونے سے آج تک وقت کتنا گزر چکا ہے ہم دنیا کی عمر کو جانتے ہیں کہ وہ ساڑھے سات ہزار سال ہے اور حقیقت احمدیہ کے پیدا ہونے کے وقت کو ہم نہیں جانتے۔

حقیقت احمدیہ کے متعلق احادیث کا سلسلہ

علی ابن حسین رضی اللہ تعالیٰ عنہم اپنے باپ سے وہ اپنے دادا سے روایت کرتے ہیں کہ نبی صلی اللہ تعالیٰ علیہ وسلم نے فرمایا کہ میں آدم علیہ السلام کی تخلیق سے چودہ ہزار سال پہلے اپنے رب کے سامنے نور تھا۔ (مواہب اللدیہ، ج ۱ ص ۳۹)

☆ ابن عباس رضی اللہ تعالیٰ عنہ سے روایت ہے کہ نبی پاک صلی اللہ تعالیٰ علیہ وسلم سے آپ نے فرمایا کہ میں آدم علیہ السلام کی تخلیق سے دو ہزار سال پہلے رب کے سامنے نور تھا وہ نور تسبیح کیا کرتا تھا اور فرشتے اسی نور والی تسبیح پڑھا کرتے تھے۔ (جواہر البحار ص ۲۹۸)

☆ امام زرقانی نے کہا کہ شیخ مسلم نے اپنے مسند میں ابن عباس رضی اللہ تعالیٰ عنہ سے روایت کی کہ قریش تخلیق آدم سے دو ہزار برس پہلے بارگاہ الہی میں نور تھا وہ نور تسبیح کرتا تھا اور فرشتے اس نور والی تسبیح پڑھا کرتے تھے۔ (زرقانی، ج ۱ ص ۳۹)

☆ ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے جبریل علیہ السلام سے پوچھا فرمایا اے جبریل! تیری عمر کتنے سال ہے تو انہوں نے کہا اے اللہ کے نبی! میں نہیں جانتا اتنا جانتا ہوں کہ چوتھے حجاب میں ایک ستارہ جو ستر ہزار سال کے عرصہ میں ایک مرتبہ طلوع ہوتا تھا جس کو میں بہتر ہزار مرتبہ دیکھ چکا ہوں تو آپ نے فرمایا اے جبریل! میرے رب جل جلالہ کی عزت کی قسم وہ ستارہ میں ہوں۔ (انسان العیون، ص ۳۹)

اس حدیث سے جانا گیا کہ نبی پاک صلی اللہ تعالیٰ علیہ وسلم وجود یعنی روحانی کے ساتھ اس وقت سے متصف ہیں جسے کوئی بھی نہیں جانتا اسی وجہ سے شیخ محی الدین ابن العربی نے آپ کی وصف میں فرمایا کہ آپ ازلی حادث ہیں اور دائم ابدی مخلوق ہیں اور کلمہ فاصلہ اور جامعہ ہیں اگر تم کہو کہ حدوث اور ازلیہ دونوں ایک دوسرے کیلئے ظاہر ضد ہیں تو دونوں کا اجتماع کیسے ہو سکتا ہے اسکے جواب کا سمجھنا ایک اور حقیقت کے سمجھنے پر موقوف ہے دوسری بات یہ ہے کہ حدوث دو قسم پر ہے نمبر ۱ حدوث ذاتی نمبر ۲ حدوث زمانی پیارے آقا صلی اللہ تعالیٰ علیہ وسلم دونوں سے موصوف ہیں حدوث ذاتی سے متصف ہونا اس لئے ہے کہ آپ کی ذات وجوب کا تقاضا نہیں کرتی اور حدوث زمانی سے متصف ہونا وہ یوں ہے کہ آپ کی عنصری اور جسمانی زندگی پر عدم زمانی آچکا ہے اور آپ کا ازلی ہونا اور اعتبار سے ہے ازلیت کی دو قسمیں ہیں ازلیت وجود علمی کے اعتبار سے نمبر ۱ ازلیت وجود یعنی روحانی کے اعتبار سے پیارے آقا صلی اللہ تعالیٰ علیہ وسلم دونوں اعتبار سے ازلی ہیں۔ آپ کی ازلیت وجود علمی کے اعتبار سے تو وہ ایسے ہے کہ اللہ کے علم میں آپ کا عین ثابتہ ازلی ہے۔ آپ کی ازلیت وجود یعنی روحانی علمی کے اعتبار سے تو وہ یوں ہے کہ آپ کا روح پیدا ہوا اس وقت زمانہ پیدا نہیں ہوا تھا کیونکہ زمانہ بھی آپ کے روحانی وجود کے بعد پیدا ہوا اور مکان بھی اگر تم کہو کہ پیارے آقا صلی اللہ تعالیٰ علیہ وسلم کیلئے ازلیت مان لینے سے اللہ کی ذات میں شرک لازم آئے گا۔ کیونکہ اللہ کی ذات ازلی ہے اور رسول اللہ صلی اللہ تعالیٰ علیہ وسلم کیلئے بھی تم نے ازلیت ثابت کر دی جواب یہ ہے کہ اللہ کی ذات بالذات ازلی ہے اور پیارے آقا صلی اللہ تعالیٰ علیہ وسلم کی ازلیت اللہ کی ازلیت کے ساتھ قائم ہے اللہ کی ازلیت اس کی سلبی نعت ہے اللہ کریم پر عدم طاری نہیں ہوا یعنی وہ ہمیشہ سے ہے اور اس کے رسول صلی اللہ تعالیٰ علیہ وسلم کی ازلیت کا یہ مطلب ہے کہ آپ ایک وقت نہیں تھے لیکن اللہ بھی ہمیشہ سے ہے اس کا حبیب بھی ہمیشہ سے ہے لیکن آپ کے اوپر عدم تھا لیکن موجود ہونے کے وقت کو ہم نہیں جانتے وہاں تک وہم و گمان بھی نہیں پہنچ سکتا۔

سوال..... حقیقت محمدیہ جسم ہے یا غیر جسم ہے اگر جسم ہے تو اس وقت چیز نہیں تھا کیلئے چیز ضروری ہے جب نور محمدی پیدا ہوا تھا اس وقت زمانہ بھی نہیں تھا مکان بھی نہیں تھا۔ یہ سوال فقط ایک تقدیر پر ہو سکتا ہے حقیقت محمدیہ کو جسم ماننے کی تقدیر پر ہے۔

جواب..... یہی ہے کہ نور محمد اور جسم دونوں میں منافات ہے جسم کیلئے ضروری ہے نور محمد نہ جسم ہے نہ اس کیلئے چیز کی ضرورت ہے۔

حیز کی تعریف

اہلسنت کے نزدیک حیز فراغ موہوم کا نام ہے جس کا کوئی تحقق نہیں اگر اس کا تحقق فرض کر لیں تو اس کو چیز کی ضرورت ہوگی اور دور لازم آئیگا ہر ایک حیز دوسرے کا محتاج ہوگا اگر ہر ایک دوسرے کا محتاج نہ ہو ایک حیز دوسرے کا محتاج ہو دوسرا تیسرے کا محتاج ہو وہلم جدا تو سلسل لازم آجائیگا سوال مذکور تو ہو سکتا ہے اگر حیز امر و جودی ہوا ہلسنت کے نزدیک حیز امر و جودی نہیں بلکہ امر موہوم ہے بعض علماء نے اس حقیقت میں بحث کرنے میں تعسف کیا اور کہا اس میں بحث کرنا بے فائدہ ہے کیونکہ وہ حقیقت جو ہر ہوگی یا عرض ہوگی اگر جو ہر ہو تو مکان کی محتاج ہوگی جس میں وہ حلول کرے جب وہ حقیقت مکان کی محتاج ہوگی تو مستقل بالوجود نہیں ہوگی مکان کے بغیر تو اس حقیقت کے موجود ہونے اور اس کے مکان موجود ہونے کا وقت ایک ہوگا تو وہ حقیقت اوّل نہیں ہوگی کیونکہ حقیقت محمدیہ اور مکان دو چیزیں بیک وقت پیدا ہوئیں اور اگر وہ حقیقت عرض ہو تو اس پر کوئی کلام نہیں کیونکہ عرض کا وجود قلیل وقت میں ہوتا ہے پھر عرض کا وجود زائل ہو جاتا ہے تو اولیت کہاں رہی جس کے تم قائل ہو جواب یہ ہے کہ حقیقت محمدیہ حقیقت میں جو ہر ہے اس کی دو نسبتیں ہیں نسبت نورانی اور نسبت ظلمانی جو ہر کا محل کا محتاج ہونا یہ تعین درست نہیں اس تعین کا اعتبار وہ شخص کرتا ہے جس کا عقل مقام اجسام میں اڑ گیا ہو تحقیق یہ ہے کہ اللہ تعالیٰ اس بات پر قادر ہے کہ ان مخلوقات کو بغیر محل کے پیدا فرمادے استحالہ عقلیہ۔ عقل تو یہی بات متعین کرتا ہے کہ اجسام محل کے بغیر نہیں پائے جاتے اجسام کا محل کے بغیر وجود محال ہے اللہ کریم کی یہی عادت ہے جسے اللہ نے چلایا عقل اسی بات پر اڑ گیا کہ یہ بات فضاء حقائق میں اس نے جاری نہیں کی وہ حقائق کو محل کے بغیر بھی مخلوق فرما سکتا ہے اللہ کریم نے حقیقت محمدیہ کو اس حال میں پیدا فرمایا کہ وہ جو ہر ہے حقیقت محمدیہ محل کی محتاج نہیں جس کیلئے حقیقت الہیہ ظاہر ہوگئی اس نے یقیناً جانا کہ جہاں کا بغیر محل کے پیدا کرنا درست ہے۔

حقیقت محمدیہ کے اسماء

(۱) تعین اول (پہلا تعین) (۲) قلم اعلیٰ (۳) امر اللہ (اللہ کا حکم) (۴) عقل اول (پہلا عقل) (۵) سدرۃ المنتہی (۶) حد فاصل (واجب اور ممکن میں درمیانی حد) (۷) مرآۃ صورۃ الحق (صورت حق کا آئینہ) (۸) انسان کامل (۹) قلب (تمام جہان کا دل) (۱۰) ام الکتاب (۱۱) کتاب المصور (۱۲) روح القدس (۱۳) روح الاعظم (۱۴) تجلی ثانی (۱۵) حقیقۃ الحقائق (۱۶) العلماء (۱۷) روح کلی (۱۸) امام مبین (۱۹) عرش (جس پر اللہ کریم نے مکمل جلوہ فرمایا) (۲۰) مرآۃ الحق (حق کا آئینہ) (۲۱) مادہ اولی (پہلا مادہ) (۲۲) معلم اول (پہلا استاد) (۲۳) نفس الرحمن (۲۴) فیض اول (۲۵) درہ بیضا (سفید موتی) (۲۶) مرآۃ الحضرتین (اللہ اور انسان کا آئینہ) (۲۷) جامع برزخ (۲۸) واسطۃ فیض والممدد (فیض الہی اور ممدد الہی کا واسطہ) (۲۹) حضرۃ الجمع (۳۰) مجمع البحرین (دریاء وجوب اور امکان کے ملنے کی جگہ) (۳۱) مرآۃ الکون (دنیا کا آئینہ) (۳۲) مرکز الدائرہ (دائرہ امکان کا مرکز) (۳۳) وجود ساری (دنیا کی ہر شے میں سرایت کرنے والا وجود) (۳۴) نور الانوار (ہر نور کا اصل) (۳۵) قل اول (اللہ کا پہلا سایہ) (۳۶) ہر موجود میں سرایت کرنے والی حیۃ (۳۷) اسماء الہی اور صفات الہی کی بارگاہ (۳۸) ایسا حق جس کے ساتھ ہر چیز پیدا کی گئی۔

(جو اہل بحار سے تفصیل طلب کی جائے۔)

انسان کامل

اللہ تعالیٰ کے تمام مراتب کا نام انسان کامل ہے مراتب الہیہ کی تفصیل مرتبہ نمبر مرتبہ احدیت اس کا دوسرا نام جمع الجمع ہے اسی کا نام حقیقہ الحقائق ہے اسی کا نام علمائے ہے اور یہ وجود کا مرتبہ ہے بشرط لاشی۔

مرتبہ نمبر ۲ اللہ کا دوسرا مرتبہ واحدیت ہے اس مرتبہ کا دوسرا نام مقام الجمع ہے یہ وجود کا مرتبہ بشرطی ہے وجود یا اپنی تمام اشیاء لازمہ کی شرط کے ساتھ لیا جائے گا تو وہ مقام واحدیت ہے یہ مرتبہ اس اعتبار سے کہ وہ مظاہر اسماء اور اعیان حقائق کو ان کے ان کمالات کی طرف پہنچاتا ہے جو ان کی خارجی استعداد کے مناسب ہیں اس کا نام مرتبہ اسم باطن مطلق اول علیم رکھا جاتا ہے ہر ایک اعیان ثابتہ کا رب ہے۔ وجود یا کلیات اشیاء کی شرط کے ساتھ لیا جائے گا تو وہ اسم الرحمن عقل اول کے رب کا مرتبہ ہے اس مرتبہ کو (لوح القضا) (ام الکتاب) (قلم اعلیٰ) کا نام دیا جاتا ہے اور وجود جب اس شرط سے لیا جائے کہ کلیات اس وجود میں تفصیلی جزئیات ہوں تو وہ اسم الرحیم کا مرتبہ ہے اس مرتبہ کا نام (لوح القدر) (لوح محفوظ کتاب مبین) ہے اور جب وجود اس شرط سے لیا جائے کہ جزئیات مفصلہ اس وجود میں جزئیات متغیرہ ہوں تو وہ اسم حاجی مثبت کا مرتبہ ہے اس کا نام لوح المحو والاثبات ہے جب وجود اس شرط سے لیا جائے کہ وہ صورتو عیہ روحانیہ اور جسمانیہ کو قبول کرتا ہو تو وہ اسم قابل کا مرتبہ ہے اور جب وجود اس شرط سے لیا جائے کہ اس میں تاثیر اور تاثر کی قابلیت بھی ہے تو وہ اسم فاعل کا مرتبہ ہے جسے موجد اور خالق کہا جاتا ہے اور جب وجود کو صورتو روحانیہ کی شرط سے لیا جائے تو وہ اسم علیم مفضل مدبر کا مرتبہ ہے اور جب وجود صورتو حسیہ غیبیہ کی شرط سے لیا جائے تو وہ اسم مصور کا مرتبہ ہے اور جب وجود صورتو حسیہ حاضرہ کے اعتبار سے لیا جائے تو وہ اسم ظاہر مطلق کا مرتبہ ہے۔

تمام مراتب الہیہ کو اکٹھا کرنے سے اور مراتب کو نیہ عقول نفوس کلیہ جزئیہ کے جمع کرنے سے انسان کامل بنتا ہے (تو انسان کامل وہ ہے جس میں تمام مراتب الہیہ پائے جائیں اور دنیا کے تمام مراتب پائے جائیں اور طبیعت کے مراتب آخرت و لات وجود تک ان کا نام علمائے بھی رکھا جاتا ہے) مراتب الہیہ اور مراتب طبیعت میں ربوبیت اور مربوبیت کا فرق ہے اس وجہ سے کہ انسان کامل میں تمام مراتب الہیہ پائے جاتے ہیں وہ اللہ جل جلالہ و علم نوالہ و عز ربانہ کے خلیفہ بن گئے۔

عوالم کلیہ کا بیان

نمبر ۱..... عقل اول عالم کلی ہے کیونکہ وہ تمام حقائق عالم پر مشتمل ہے اور اس کی صورتوں پر۔

نمبر ۲..... نفس کلی بھی عالم کلی ہے کیونکہ وہ ان تمام جزئیات پر مشتمل ہے جن پر عقل اول مشتمل تھا عقل اول عالم کی حقیقتوں پر مشتمل تھا نفس کلی ان حقائق کی جزئیات پر مشتمل ہے۔

نمبر ۳..... انسان کامل بھی عالم کلی ہے انسان کامل دونوں کا جامع ہے عقل اول کا بھی اور نفس کلی کا بھی انسان کامل اپنے مرتبہ روح میں اجمالی طور پر اور مرتبہ قلب میں تفصیلی طور پر عالم کلی ہے۔ عقل اول سے اسم رحمن جانا جاتا ہے نفس کلی سے اسم رحیم جانا جاتا ہے اور انسان کامل سے اللہ کا اسم اور اس کی ذات جانی جاتی ہے جیسے کہ رسول صلی اللہ تعالیٰ علیہ وسلم نے فرمایا کہ جس نے مجھے دیکھا اس نے ذات حق کو دیکھا اور اسی طرح ممکنات کے افراد سے ہر فرد عالم ہے اس وجہ سے عوالم غیر متناہی ہیں لیکن عوالم کلیہ بالنسبت الی الحضرات الکلّیہ پانچ ہیں: (۱) حضرت الغیب المطلق ہے اس کا عالم اعیان ثابتہ کا عالم ہے وہ اعیان جو اللہ کی علمی بارگاہ میں ثابت ہیں۔ حضرت غیب مطلق کا مقابل حضرت شہادت مطلقہ ہے اس کا عالم عالم ملک ہے۔ (۲) حضرت الغیب المضاف اس کی دو قسمیں ہیں۔ نمبر ۱ ایک قسم غیب مضاف کا وہ ہے جو شہادۃ مطلقہ کے زیادہ قریب ہے اس کا عالم ملکوت ہے۔ نمبر ۲ دوسرا قسم غیب مضاف کا وہ ہے جو غیب مطلق کے زیادہ قریب ہے اور اس کا عالم عالم جبروت ہے۔

عوالم کی فہرست

(۱) عالم الاعیان الثابتہ (۲) عالم جبروت (۳) عالم ملکوت (۴) عالم ملک۔ پانچ حضرات کلیہ اور ان کے عوالم بیان ہو گئے البتہ نمبر (۵) وہ کلی بارگاہ جو حضرات کلّیہ اربعہ کی جامع ہے انسان کامل کا عالم ہے۔

عالم ملک عالم ملکوت کا مظہر ہے اور وہ عالم جبروت کا مظہر ہے یعنی عالم مجردات اور وہ اعیان ثابتہ کا مظہر ہے اور وہ اسماء الہیہ اور حضرة وحدانیہ کا عالم ہے اور وہ حضرة احدیہ کا مظہر ہے اور یہ عوالم کتب الہیہ ہیں کیونکہ وہ اللہ کے کلمات تامہ کو محیط ہیں۔

۱ تو عقل اول اور نفس کلی ۱ جو کہ ام الکتاب کی صورت ہیں ام الکتاب حضرت علیہ کا نام ہے۔ ۱ دونوں کتاب الہی ہیں۔ کبھی عقل اول کو ام الکتاب کہا جاتا ہے کیونکہ وہ اجمالاً اشیاء کا احاطہ کرتی ہے اور نفس کلی کو کتاب مبین کہا جاتا ہے کیونکہ کتاب مبین میں اشیاء کا تفصیلی طور پر ظہور ہے اور جسم کلی میں نفس منطبعہ کو اس حیثیت سے کہ اس کا تعلق حوادث سے ہے۔ ۲ کتاب المحو والاثبات کہا جاتا ہے اور انسان کامل ان مذکورہ کتب کی جامع کتاب ہے کیونکہ انسان کامل عالم کبیر کا نسخہ ہے تو انسان کامل اپنے روح اور اپنے عقل کے اعتبار سے کتاب عقلی ہے جس کا نام ام الکتاب رکھا جاتا ہے اور من حیث انفس آپ کا نام کتاب المحو والاثبات رکھا جاتا ہے اور من حیث القلب، کتاب اللوح المحفوظ نام رکھا جاتا ہے تو وہ معزز بلند شان پاکیزہ کتابیں ہیں انہیں وہ ہاتھ لگا سکتے ہیں جو ظلمانی تجاہلوں سے پاکیزہ ہوں اور وہی ان کے اسرار اور معانی کو معلوم کر سکتے ہیں۔

اس بیان کے ساتھ جانا گیا کہ انسان کامل تمام مراتب الہیہ کے ساتھ متصف ہے اور انسان کامل حضرت الہیہ کی پہلی صورت ہے جس کا خارج میں ظہور ہوا تمام ممکنات آپ ہیں حقیقت میں موجود بھی آپ ہیں باقی سب کچھ آپ کا عکس ہے۔

محبوب الہی کی تخلیق نور ذات سے ہوئی

اور باقی انبیاء کی تخلیق نور صفات سے ہوئی

شیخ عبدالکریم جیلی نے کہا کہ نبی پاک صلی اللہ تعالیٰ علیہ وسلم کمالات میں اکیلے ہیں اور بالا جماع تمام مخلوق سے زیادہ بزرگ ہیں کیونکہ آپ اللہ کے نور ذات سے پیدا ہوئے اور آپ کے سوا جو کچھ ہے اسماء اور صفات کے انوار سے پیدا ہوا اسی وجہ سے اللہ کریم نے آپ کو ساری مخلوق سے پہلے پیدا کیا جیسے ذات صفات پر مقدم ہوتی ہے اسی طرح اللہ کریم کی ذات کے مظہر مظہر صفات پر مقدم ہیں آپ نے اپنے متعلق روایت جابر میں خبر دی کہ اے جابر! اللہ نے ہر ایک چیز سے پہلے تیرے نبی کی روح کو پیدا کیا پھر اسی سے عرش کو اور اس کے بعد اسی سے تمام جہان کو پیدا کیا اس حدیث میں بیان ہوا کہ تمام جہان کی تخلیق آپ کے نور سے ترتیب دی گئی خواہ اوپر کا جہان ہو یا نیچے کا۔

آپ کے نور ذات سے پیدا ہونے میں راز یہ ہے کہ ذات کا وجود حکم میں صفات سے پہلے ہوتا ہے ورنہ ذات صفات ایک دوسرے سے جدا نہیں ہوتیں ذات حکم میں پہلے ہوتی ہے وقت میں ذات کا پہلے ہونا ضروری نہیں ذات کا صفات پر مقدم ہونا وجود میں ضروری ہے تو نبی پاک صلی اللہ تعالیٰ علیہ وسلم وجود میں مقدم ہیں کیونکہ آپ فقط ذات ہیں تمام جہان اسی ذات کی صفتیں ہیں تمام جہان کے آپ کے نور سے پیدا ہونے کا یہی مطلب ہے تو آپ ذاتی الوجود ہیں اور آپ کے سوا ہر شے صفاتی الوجود ہے۔

نور ذات سے پیدا ہونے کا مطلب یہ ہے کہ جب اللہ نے عالم میں جلوہ گر ہونے کا ارادہ فرمایا تو ذات کے کمال نے چاہا کہ اپنے ذاتی کمال کے ساتھ جہان کی زیادہ کامل ہستی میں جلوہ گری فرمائے تو اس نے اپنے نور ذات سے اپنی ذات کی تجلی کیلئے محمد صلی اللہ تعالیٰ علیہ وسلم کو پیدا فرمایا کیونکہ تمام جہان اللہ کی ذاتی تجلی کی طاقت نہیں رکھتا کیونکہ سارا جہان انوار صفات سے پیدا ہوا تو پیارے آقا جہان میں بمنزلہ دل کے ہیں جس نے نور ذات کو برداشت کیا۔ آپ نے اپنے قول کہ یٰٰسین قرآن کا دل ہے کے ساتھ اسی طرف اشارہ فرمایا یٰٰسین نبی پاک صلی اللہ تعالیٰ علیہ وسلم کا اسم گرامی ہے آپ نے ارادہ فرمایا کہ تمام قلوب اور ارواح اور تمام جہان جو وجود میں آئے ان کی حیثیت میرے سامنے یککل کی ہے اور میری حیثیت دل کی ہے باقی موجودات جیسے آسمان و زمین اللہ کی ذاتی تجلی برداشت نہیں کر سکتے اللہ کریم نے اپنے نبی کی زبان پر فرمایا کہ زمین میری تجلی ذاتی کی برداشت اور تاب نہیں لاسکتی اور نہ آسمان تاب لاسکتا ہے اگر میری ذاتی تجلی کی تاب لاسکتا ہے تو وہ میرے کامل بندہ کا قلب ہے تو انبیاء اور اولیاء اور ملائکہ اور موجودات سے باقی مقربین کسی کے پاس معرفت ذاتیہ کی تاب کی طاقت نہیں اور محمد صلی اللہ تعالیٰ علیہ وسلم قلب الوجود ہیں۔ آپ کے پاس معرفت ذاتیہ کی ذات طاقت ہے اور آپ نے اپنے قول کے ساتھ اسی طرف اشارہ فرمایا کہ میرا اللہ کے ساتھ ایسا وقت ہے کہ اس وقت نہ کوئی مقرب فرشتہ میرے نور کو دیکھنے کی تاب لاسکتا ہے نہ نبی مرسل آپ نے ملائکہ اور انبیاء کو آسمان اور زمین کی طرح قرار دیا کہ اللہ کے نور ذات کو نہ آسمان و زمین برداشت کر سکتے ہیں نہ ملائکہ مقربین نہ انبیاء و مرسلین ہاں یہ سب اللہ کے نور صفات کی تاب لاسکتے ہیں نور ذات کی تاب لانے والے فقط جناب محمد رسول اللہ صلی اللہ علیہ وسلم ہیں جو کہ قلب قرآن ہیں کیونکہ آپ کا نام یٰٰسین ہے (یٰٰسین قرآن کا دل ہے) دل ہی اس معرفت کی تاب لاسکتا ہے جس کی تمام آسمان و زمین اور کل دنیا تاب نہ لاسکی۔

شیخ احمد سرہندی مجدد الف ثانی کا بیان

آپ نے فرمایا کہ حقیقت محمدیہ پہلا ظہور ہے اور تمام حقیقتوں کی حقیقت ہے مراد یہ ہے کہ تمام حقائق انبیاء کرام علیہم الصلوٰۃ والسلام کی حقیقتیں ہوں یا ملائکہ عظام ہوں سب اسی حقیقت کا سایہ اور عکس ہیں حقیقت محمدیہ ہر چیز کی اصل ہے آپ صلی اللہ تعالیٰ علیہ وسلم نے فرمایا کہ ہر چیز سے پہلے اللہ کریم نے میرے نور کو پیدا فرمایا اور آپ نے فرمایا کہ میں اللہ کے نور سے پیدا کیا گیا اور تمام ایمان والے میرے نور سے پیدا کئے گئے تو یہ حقیقت تمام کائنات اور اللہ کریم کے درمیان ایک حد ہے اس وجہ سے آپ کے واسطہ کے بغیر مطلوب تک پہنچنا محال ہے تو آپ انبیاء و مرسلین کے نبی ہیں اور تمام جہانوں کیلئے رحمت ہیں اس وجہ سے کہ آپ کے بغیر مطلوب تک پہنچنا محال ہے اولوالعزم انبیاء نے آپ کی امت سے ہونے کی آرزو کی جیسے کہ آپ سے یہ بات وارد ہوئی۔

سوال..... انبیاء کرام علیہم الصلوٰۃ والسلام کے آپ کی اُمت بننے میں کون سا کمال ہے جو ان کو حاصل نہ ہو سکا حالانکہ ان میں دولت نبوت پائی جاتی ہے؟

جواب..... وہ کمال حقیقۃ الحقائق تک پہنچنا ہے اور آپ کے ساتھ اتحاد ہے اس حقیقت تک پہنچنا اور اس سے متحد ہونا تابع ہونے اور وارث ہونے کے ساتھ ہو سکتا ہے تابع ہونا اور وارث ہونا آپ کے کمال فضل پر موقوف ہیں۔ تابع ہونا وارث ہونا اُمت کے انحصار الخواص کا نصیب ہے جو آپ کی اُمت نہیں ہو گا وہ اس دولت تک نہیں پہنچے گا اور اس کے حق میں ذات باری سے حجاب نہیں اُٹھے گا ذات باری سے حجاب کا اٹھنا ایک بننے اور اُمت ہونے میں ہے۔

امت جب فتانی الرسول ہوگی ذات باری کا نور مشاہدہ کرے گی انبیاء کرام علیہم السلام چونکہ اللہ کی صفات کا نور ہیں ان میں اللہ کے صفات کا نور مشاہدہ کرنے کی تاب ہے اُمت محمدیہ نور ذات کا مشاہدہ کر سکتی ہے۔ اللہ کریم نے اسی حیثیت سے فرمایا کہ اے امت محمدیہ! تم بہترین اُمت ہو جو کہ لوگوں کے فائدہ کیلئے نکالی گئی تو آپ علیہ الصلوٰۃ والسلام جیسے انبیاء کرام علیہم الصلوٰۃ والسلام اور ملائکہ عظام کے ہر فرد سے افضل ہیں اسی طرح آپ کل کائنات من حیث الکل سے افضل ہیں اصل کی اپنے سایہ پر فضیلت ہوتی ہے اگرچہ وہ ظل ہزاروں سایوں کو اپنے ضمن میں رکھتا ہو جیسے انبیاء کرام علیہم الصلوٰۃ والسلام اللہ جل مجدہ الکریم سے کسی بھی ظل کی طرف فیض کا پہنچنا اصل کے واسطے سے ہوتا ہے۔

اگر کہا جائے کہ اس بیان سے اس امت کے خواص کی انبیاء کرام علیہم الصلوٰۃ والسلام پر فضیلت لازم آگئی کہ خاص امت سے حقیقۃ الحقائق تک پہنچیں اور آپ کے واسطے سے وہ نور ذات کے مشاہدہ تک پہنچیں۔ جواب یہ ہے کہ انبیاء کرام علیہم الصلوٰۃ والسلام پر اُمت کے خواص کی فضیلت لازم نہیں آتی بلکہ ایک دولت میں خواص امت کی شرکت لازم آتی ہے وہ یوں کہ امت کے خواص بھی نور ذات کے مشاہدہ تک پہنچے اور انبیاء کرام علیہم الصلوٰۃ والسلام حقیقۃ الحقائق کے واسطے سے نور ذات کے مشاہدہ تک پہنچے۔ جب ان میں یہ فضیلت ہمارے آقا صلی اللہ تعالیٰ علیہ وسلم کے واسطے سے پائی گئی اور اس کے علاوہ ان نفوس قدسیہ میں اور بہت کمالات ہیں اور خصوصیات بھی ہیں اُمت محمدیہ کی فضیلت تو درکنار برابری بھی نہیں ہو سکتی برابری محال ہے برابری فقط ایک چیز نور ذات کے مشاہدہ میں ہے۔

اس امت کا انحصار الخواص اگر انتہائی ترقی کرے تو ادنی الانبیاء کے قدم تک بھی نہیں پہنچ سکتا برابری کی گنجائش کہاں ہے۔ اللہ تعالیٰ نے فرمایا ہمارا کلمہ ہمارے مرسلین عباد کیلئے سبقت کر گیا۔

سوال..... کیا حقیقت محمدیہ جو حقیقۃ الحقائق ہے حقائق ممکنات سے جس کے اوپر کوئی حقیقت نہیں سے اوپر ترقی ہو سکتی ہے۔

جواب..... اس حقیقت سے اوپر ترقی نا جائز اور محال ہے کیونکہ اس سے اوپر لائقین کا مرتبہ ہے متعین کا لامتعین تک پہنچنا محال ہے۔ معلوم ہوا کہ حقیقۃ الحقائق سے ترقی غیر واقع اور نا جائز ہے اس حقیقت سے قدم کا اٹھنا اور اس سے اوپر قدم رکھنا وجوب میں قدم رکھنا ہے اور امکان سے نکلنا ہے اور وہ عقلاً شرعاً محال ہے۔

سوال..... اس تحقیق سے لازم آتا ہے کہ خاتم الرسل کیلئے بھی اس حقیقت سے ترقی غیر واقع ہے۔

جواب..... آپ صلی اللہ تعالیٰ علیہ وسلم بھی اپنی بلند شان اور جلالت قدر کے باوجود ہمیشہ ممکن ہیں امکان سے بالکل نہیں نکلتے وجوب سے بالکل نہیں ملتے اور اوپر بڑھنا الوہیت کو مستلزم ہے۔ واقعہ معراج مستثنیٰ ہے۔

رسول اللہ صلی اللہ تعالیٰ علیہ وسلم کا ذات الہی کے ساتھ انتہائی قرب

دلیل نمبر ۱..... نبی پاک صلی اللہ تعالیٰ علیہ وسلم مرآۃ الوجود ہیں وجود واجب ہو یا ممکن دونوں کا آپ آئینہ ہیں اسی مقصد پر اللہ تعالیٰ کا یہ قول دلالت کرتا ہے یقیناً وہ لوگ جو آپ سے بیعت کرتے ہیں وہ اللہ سے بیعت کرتے ہیں ان کے ہاتھوں پر اللہ کا ہاتھ ہے یہ بات معلوم ہے کہ صحابہ کے ہاتھ پر رسول اللہ صلی اللہ تعالیٰ علیہ وسلم کا ہاتھ ہے معلوم ہوا کہ آپ وجود واجب کا آئینہ ہیں اسی وجہ سے آپ کی بیعت اللہ کی بیعت ہے آپ کا ہاتھ اللہ کا ہاتھ ہے۔

دلیل نمبر ۲..... آپ کے وجود واجب کے آئینہ ہونے پر اللہ تعالیٰ کا یہ قول بھی دلالت کرتا ہے اللہ اور اس کا رسول زیادہ حقدار ہے کہ صحابہ کرام ہر ایک کو راضی کریں ضمیر مفرد منصوب اللہ اور اس کے رسول کے ایک ہونے کی دلیل ہے مقصد یہ ہے کہ رسول اللہ صلی اللہ تعالیٰ علیہ وسلم اللہ کی ذات کا مظہر ہیں گویا وہ دونوں اس حیثیت سے ایک ہیں اللہ کریم نے ضمیر مفرد اسی لئے استعمال فرمائی۔

دلیل نمبر ۳..... اللہ تعالیٰ فرماتا ہے ہم نے آپ کو حاضر و ناظر بنا کر بھیجا اور خوشخبری سنانے والا اور ڈرانے والا بنا کر بھیجا تاکہ تم اللہ اور اس کے رسول پر ایمان لاؤ اور اس کی عزت کرو اور اس کی توقیر کرو۔ تعزروہ میں ضمیر مفرد منصوب دونوں کے ایک ہونے کی دلیل ہے رسول اللہ صلی اللہ تعالیٰ علیہ وسلم نے اسی معنی کی صراحت فرمائی کہ جس نے مجھے دیکھا اس نے اللہ کو دیکھا اس مقصد پر آپ کا یہ قول حامل کیا گیا کہ مقصد یہ ہے کہ میں اللہ کی ذات کا مظہر ہوں جس نے مجھے دیکھا اس نے اللہ کو دیکھا اس مقصد پر آپ کا یہ قول حامل کیا گیا کہ میرا اللہ کیساتھ ایک ایسا وقت ہوتا ہے کہ مجھ پر انوار الہیہ کا اتنا غلبہ ہوتا ہے کہ نہ کوئی مقرب فرشتہ میرا نور دیکھ سکتا ہے نہ کوئی مرسل نبی۔ ان تمام نصوص سے ثابت ہوا کہ آپ کی ذات کو اللہ تعالیٰ کا وہ قرب حاصل ہے کہ اولین و آخرین سے کسی کو وہ قرب حاصل نہیں ہو سکتا۔

پیادے آقا صلی اللہ تعالیٰ علیہ وسلم کا نبوت اور رسالت سے متصف ہونا

تخلیق آدم علیہ السلام سے پہلے ہے

رسول اللہ صلی اللہ تعالیٰ علیہ وسلم ساری مخلوق کی طرف بھیجے گئے آپ مرسلین ملائکہ انسانوں اور جنوں اور باقی تمام مخلوق کے رسول ہیں اور ہمارا دعویٰ ہے کہ تخلیق آدم سے پہلے آپ کی نبوت نفس الامر میں ثابت ہے بعض کے نزدیک آپ کی نبوت اس وقت سے تقدیر اور علم الہی میں ثابت ہے۔

ہم کہتے ہیں کہ تقدیر اور علم الہی میں آپ کی نبوت کا ثابت ہونا مسلم ہے لیکن قرآن و حدیث سے ثابت ہے کہ آپ کی نبوت نفس الامر اور واقع میں ثابت ہے اس دعویٰ پر کافی نصوص دلالت کرتے ہیں۔

نص نمبر ۱..... اللہ تبارک و تعالیٰ نے فرمایا کہ اے حبیب (صلی اللہ تعالیٰ علیہ وسلم)! اس وقت کو یاد کیجئے جب اللہ نے انبیاء سے پختہ عہد لیا اس نے فرمایا جب میں تمہیں کتاب اور حکمت دوں پھر تمہارے پاس شان والا رسول آئے جو ان کتابوں کی تصدیق کرتا ہو جو تمہارے ساتھ ہیں تو تم ضرور اس پر ایمان لاؤ اور اس کی ضرور مدد کرو اللہ نے فرمایا کیا تم نے اقرار کر لیا اور اس پر میرا بھاری ذمہ لے لیا انبیاء کرام علیہم الصلوٰۃ والسلام نے کہا ہم نے اقرار کر لیا اللہ کریم نے فرمایا تم گواہ ہو جاؤ اور میں بھی تمہارے ساتھ گواہ ہوں۔ حضرت ابن عباس اور علی ابن ابی طالب اور سدی اور قتادہ نے کہا کہ جس رسول کے بارے عہد لیا گیا اس سے مراد ہمارے سردار محمد صلی اللہ تعالیٰ علیہ وسلم ہیں اللہ کریم نے علیحدہ ایک ایک نبی سے عہد لیا کہ اگر اس نبی کی زندگی میں محمد (صلی اللہ تعالیٰ علیہ وسلم) آجائیں اس حال میں کہ وہ موجودہ وقت کے نبی پاک کی کتاب کی تصدیق کرتے ہوں تو تمام نبی محمد (صلی اللہ تعالیٰ علیہ وسلم) پر ایمان لائیں اور ان کی مدد کریں۔ یہی کلمہ کہ ان پر ایمان لائیں اور ان کی مدد کریں صراحت کرتا ہے کہ تخلیق آدم سے پہلے آپ کی نبوت نفس الامر میں ثابت ہے اور پختہ عہد کا یہی فائدہ ہے کہ ہمارے سردار حضرت محمد صلی اللہ علیہ وسلم ہر نبی کے نبی ہیں اور تمام نبی آپ کے خلیفے ہیں۔

نص نمبر ۲..... اور ہم نے آپ کو تمام لوگوں کیلئے بھیجا۔ آدم علیہ السلام کے وقت سے قیامت قائم ہونے تک کے تمام لوگ مراد ہیں جب آپ تمام لوگوں کے رسول ہیں تو انبیاء کے بھی رسول ہیں لفظ ناس بے قید ہے کون سے لوگ آپ کے زمانہ بعثت کے بعد والے یا پہلے والے بھی تو لفظ ناس مطلق ہے مطلق اپنے اطلاق پر جاری ہوگا۔ معلوم ہوا کہ آپ کی نبوت تخلیق آدم سے پہلے اور واقع میں ثابت ہے بلا تخصیص۔

نص نمبر ۳..... اللہ تعالیٰ نے فرمایا ہم نے آپ کو تمام جہانوں کیلئے رحمت بنا کر بھیجا آپ کا تمام جہانوں کیلئے رحمت ہونے کا مطلب یہ ہے کہ آپ تمام جہانوں کے رسول ہیں آپ کا عالمین کیلئے رسول ہونا بلا تخصیص وقت ثابت ہوا اور رسالت نفس الامر میں ثابت ہوئی کیونکہ جو چیز تقدیر میں ہو اس کی خبر درست نہیں ہوتی۔

نص نمبر ۴..... اللہ تعالیٰ نے فرمایا کہ وہ ذات بابرکت ہے جس نے اپنے خاص بندہ پر قرآن اتارا تاکہ وہ عہد تمام جہانوں کیلئے ڈرانے والا ہو۔ معلوم ہوا کہ آپ کے دائرہ رسالت سے کوئی چیز خارج نہیں تخلیق آدم سے قیامت قائم ہونے تک اگر ہم عالمین سے مراد بعثت نبویہ سے بعد کا وقت مراد لیں تو یہ مراد درست نہ ہوگی کیونکہ عالمین میں استغراق حقیقی ہے علاوہ ازیں حدیث پاک آپ کی نبوت و رسالت کے عام ہونے کی تصریح کرتی ہے۔

نص نمبر ۱..... صحیح مسلم صفحہ ۱۹۹ پر ہے حضرت ابو ہریرہ رضی اللہ تعالیٰ عنہ نے روایت کی کہ میں ساری مخلوق کا رسول بنا کر بھیجا گیا۔
نص نمبر ۲..... خصائص کبریٰ، ج ۱ ص ۱۱ پر ہے **بعثت الی الناس كافة** میں تمام لوگوں کی طرف بھیجا گیا۔ لفظ ناس سے مراد تمام لوگ ہیں۔ آدم علیہ السلام کے وقت سے قیامت قائم ہونے تک۔ امام جلال الدین سیوطی رحمۃ اللہ تعالیٰ علیہ نے فرمایا **لا يختص به الناس من زمانه الی یوم القيامة بل يتناول من قبلهم** (ج ۱ ص ۱۲) ناس سے مراد فقط وہی نہیں جو آپ کی بعثت کے وقت سے قیامت تک ہیں بلکہ ناس آپ کی بعثت کے وقت سے پہلے لوگوں کو بھی شامل ہے اسی مطلب کی تفصیل یہ حدیث کرتی ہے۔

نص نمبر ۳..... خصائص کبریٰ ص ۱۰ پر ہے **عن ابن عباس رضی اللہ تعالیٰ عنہ قال قيل یا رسول اللہ صلی اللہ تعالیٰ علیہ وسلم کنت نبیا قال و آدم بین الروح والجسد** ابن عباس رضی اللہ تعالیٰ عنہ سے روایت ہے انہوں نے کہا۔ کہا گیا کہ یا رسول اللہ صلی اللہ تعالیٰ علیہ وسلم! آپ کب سے نبی تھے؟ آپ نے فرمایا کہ میں نبی تھا جبکہ آدم علیہ السلام روح اور جسم کے درمیان تھے۔ جب آپ تخلیق آدم سے پہلے نبی تھے تو آپ کی نبوت نفس الامر اور واقع میں ثابت ہوئی اسی مطلب کی صراحت وہ حدیث کرتی ہے۔

نص نمبر ۴..... جواب ابو ہریرہ رضی اللہ تعالیٰ عنہ سے روایت ہے کہ نبی پاک صلی اللہ تعالیٰ علیہ وسلم سے کہا گیا کہ آپ کیلئے نبوت کب سے ثابت ہوئی۔ آپ نے فرمایا آدم علیہ السلام کی تخلیق اور آپ میں روح پھونکے جانے کے درمیان سے۔ (مشکوٰۃ، ص ۵۱۳، بحوالہ ترمذی) **خصائص کبریٰ، ج ۱ ص ۱۰** وجہ کا مصدر وجوب ہے وجوب کا معنی ثبوت ہے یعنی آپ کیلئے نبوت کب سے ثابت ہوئی ثبوت اس وقت سچ ہوگا جب نبوت نفس الامر میں ثابت ہو وجوب کا معنی ثبوت حقیقی معنی ہے تقدیر مجاز ہے حقیقت جب ممکن ہو مجاز ساقط ہوگا وجہت نے تقدیر میں نبوت کے ہونے والے معنی کا قلع قمع کر دیا ثابت ہو گیا کہ نبی پاک علیہ السلام کی جب سے حقیقت اور نور پیدا ہوا اسی وقت سے واقعی طور آپ کو نبوت سے سرفراز کر دیا گیا۔ آیات اسی مطلب کی تصریح کرتی ہیں کہ آپ کو نبوت تخلیق آدم سے پہلے دے دی گئی۔ امام ربانی تقی الدین سبکی نے کہا کہ کمال نبوت کا حصول آپ کیلئے ہم نے تخلیق آدم سے پہلے خبر صحیح سے جانا۔ اللہ نے آپ کا نور پیدا کرتے ہی آپ کو نبوت سے مشرف فرما دیا پھر انبیاء کرام علیہم الصلوٰۃ والسلام سے پختہ وعدے لئے تاکہ وہ جانیں

کہ ان پر مقدم وہی ہیں اور وہی ان کے نبی اور رسول ہیں اور ان کے زمانہ میں آپ کی جلوہ گری کی تقدیر پر ان کی طرف مرسل آپ ہوں گے آپ کی نبوت اور رسالت تمام مخلوق کیلئے عام ہوگی آدم علیہ السلام کے زمانہ سے قیامت قائم ہونے تک اور آپ کا قول کہ میں تمام لوگوں کی طرف بھیجا گیا یہ ان لوگوں کے ساتھ خاص نہ ہوگا جو آپ کے زمانہ سے قیامت تک قائم ہونے تک ہیں بلکہ یہ قول ان لوگوں کو بھی شامل ہوگا جو آپ سے پہلے ہیں اس بیان کے ساتھ آپ کی اس حدیث کا مطلب بھی ظاہر ہو جاتا ہے کہ میں نبی تھا ابھی آدم علیہ السلام روح اور جسم کے درمیان تھے جو اس کا مطلب یہ سمجھتا ہے کہ میں اللہ کے علم میں نبی تھا وہ اس مطلب تک نہیں پہنچا کہ میں نفس الامر میں نبی تھا کیونکہ علم الہی تو تمام چیزوں کو محیط ہے۔ نبی پاک صلی اللہ تعالیٰ علیہ وسلم نے تخلیق آدم سے پہلے اپنے نبی ہونے کا بیان فرمایا اس سے مناسب یہی ہے کہ ایک ثابت چیز مراد ہو اسی بناء پر آدم علیہ السلام نے عرش پر کھادیکھا **محمد رسول اللہ** (محمد صلی اللہ تعالیٰ علیہ وسلم اللہ کے رسول ہیں) اگر کنت نبیا سے مراد یہ ہو کہ میں اللہ کے علم میں نبی تھا پھر یہ آپ کی خصوصیت نہیں رہے گی حالانکہ تخلیق آدم سے پہلے آپ کا واقعی نبی ہونا آپ کی خصوصیت ہے اللہ تعالیٰ تو ہر نبی کی نبوت کو ہمیشہ سے جانتا ہے تو ضروری ہے کہ حدیث کنت نبیا کو آپ کی خصوصیت پر حامل کیا جائے اسی خصوصیت کی وجہ سے آپ نے یہ خبر دی تاکہ آپ کی امت کو خبر ہو کہ ہر نبی کو نبوت دنیا میں آ کر ملی اور میری شان یہ ہے کہ میرا نور پیدا ہوتے ہی مجھے نبوت مل گئی۔ یہاں تک چار آیتیں اور چار حدیثیں بیان ہو گئیں جن سے ثابت ہو گیا کہ نور مصطفیٰ اور روح مصطفیٰ کے مخلوق ہوتے ہی ذات مصطفیٰ کو نفس الامر میں نبی بنا دیا گیا۔

سوال..... نبوت ایک وصف ہے ضروری ہے کہ نبوت کا موصوف اس وقت موجود ہو جسمانی وجود سے پہلے اور دعویٰ بعثت سے پہلے وصف نبوت کس چیز کے ساتھ قائم ہوگی اگر جسمانی وجود سے پہلے نبوت پائی جاسکتی ہے تو آپ کا غیر بھی اسی طرح ہو سکتا ہے۔

جواب..... آپ کا روح اور آپ کی حقیقت اس وقت موجود تھی نبوت نے آپ کے روح اور حقیقت کیساتھ تعلق پکڑا اور یہ بات کہ دوسرے انبیاء بھی تو روحانیت کے ساتھ اس وقت موجود تھے اتنی بات درست ہے کہ ارواح انبیاء اس وقت جب کہ ان کی روحمیں پیدا ہوئیں موجود تھے لیکن ان کو اس وقت نبوت نہیں ملی ہمارے پیارے آقا صلی اللہ تعالیٰ علیہ وسلم کو اسی وقت سے نبوت مل گئی۔ آپ نے صراحت فرمائی کہ میں نبی تھا جبکہ آدم علیہ السلام کا فتح روح نہیں ہوا تھا۔ آپ نے اس وقت سے اپنے نبی ہونے کا فرمایا موجود ہونے کا نہیں فرمایا آپ اول و آخر، ظاہر و باطن ہر طرح نبی ہیں۔ یہ چار نبی پاک علیہ السلام کے وصفی نام ہیں۔ تخلیق آدم علیہ السلام سے عیسیٰ علیہ السلام کے زمانہ تک آپ کی نبوت اسم باطن کے اعتبار سے ہے اور آپ کے زمانہ بعثت سے قیامت تک ہونے تک آپ کی نبوت آپ کے اسم ظاہر کے اعتبار سے ہے۔ شیخ اکبر محی الدین ابن العربی نے فرمایا کہ تمام نبی دنیا میں آپ کے نائب ہیں آدم علیہ السلام سے عیسیٰ علیہ السلام تک۔

انبیاء کرام علیہم السلام آپ کے نائب ہیں

نص نمبر ۱..... عن جابر بن عبد اللہ قال قال رسول اللہ صلی اللہ تعالیٰ علیہ وسلم والذی نفسی بیدہ لو ان موسى كان حيا ما وسعہ الا ان يتبعنی رواہ الامام احمد وغيرہ (حجۃ اللہ علی العالمین ص ۳۶)
حضرت جابر بن عبد اللہ رضی اللہ تعالیٰ عنہ سے روایت ہے کہ نبی پاک صلی اللہ تعالیٰ علیہ وسلم نے فرمایا، قسم ہے اس ذات کی جس کے قبضہ قدرت میں میری جان ہے اگر موسیٰ علیہ السلام زندہ ہوتے تو ان کو میری اتباع کے سوا اور کوئی گنجائش نہ ہوتی۔

نص نمبر ۲..... مشکوٰۃ شریف ص ۴۷۹ پر ہے۔ عن ابی ہریرۃ قال قال رسول اللہ صلی اللہ تعالیٰ علیہ وسلم واللہ لينزلن ابن مریم حکما عاد لا فلیکسرن الصلیب ولیقتلن الخنزیر

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ اللہ کریم کی قسم! ابن مریم حاکم عادل بن کراؤں گے صلیب کو توڑیں گے اور خنزیر کو قتل کریں گے اور آپ کا قول **انہ یومئذ منا** آج کے دن عیسیٰ علیہ السلام ہم سے ہوں گے یعنی ہماری اتباع کریں گے۔ اگر پیارے آقا صلی اللہ تعالیٰ علیہ وسلم آدم علیہ السلام کے زمانہ سے اپنے زمانہ تک اپنی جسمانیّت کے ساتھ موجود ہوتے تو تمام اولادِ آدم قیامت کے دن تک حسی طور پر آپ کی شریعت کے تحت ہوتی اور اس کی صراحت یہ حدیث کرتی۔

نص نمبر ۳..... عن ابن عباس قال قال رسول اللہ صلی اللہ تعالیٰ علیہ وسلم انا حامل لواء الحمد یوم القيامة تحته آدم فمن دون (مشکوٰۃ ص ۵۱۳)

یہی مضمون ابوسعید سے بھی مروی ہے۔ ترجمہ ابن عباس رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا، قیامت کے دن حمد کا جھنڈا اٹھانے والا میں ہوں، آدم علیہ السلام اور آپ کے سوا تمام انبیاء کرام علیہم السلام اسی کے نیچے ہوں گے۔ معلوم ہوا تمام انبیاء کرام علیہم السلام آپ کی اُمت ہیں اور آپ کے نائب ہیں۔ اسی وجہ سے آپ کی بعثت عام ہے تو بادشاہ اور سردار آپ ہیں۔

نص نمبر ۴..... عن ابی ہریرۃ قال قال رسول اللہ صلی اللہ تعالیٰ علیہ وسلم انا سید ولد آدم یوم القيامة (مشکوٰۃ ص ۵۱۱)

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا، قیامت کے دن اولادِ آدم کا سردار میں ہوں۔ مطلقاً آپ ہی مرسلین کے قائد ہیں۔

نص نمبر ۵..... عن جابر ان النبی صلی اللہ تعالیٰ علیہ وسلم قال انا قائد المرسلین والا فخر (مشکوٰۃ ص ۵۱۴)

حضرت جابر رضی اللہ تعالیٰ عنہ سے روایت ہے کہ نبی پاک صلی اللہ تعالیٰ علیہ وسلم نے فرمایا کہ تمام مرسلین کا قائد میں ہوں اور کوئی فخر نہیں۔

در دو عالم نیست مثل آں شاہ را در فضیلتہا و در قرب خدا

ایسی بلند ہستی بے قید سردار کا مثل نہ دنیا میں ہے نہ آخرت میں
نہ کسی فضیلت میں آپ کا کوئی مثل ہے نہ اللہ کے قریب میں آپ کا کوئی مثل ہے۔

جس کے زیرِ لوا آدم و من سوا اس سزائے سیادت پہ لاکھوں سلام

ہر نبی مخصوص قوم کی طرف بھیجا گیا آپ کی رسالت عام اور عالمگیر ہے آدم علیہ السلام کے وقت سے قیامت قائم ہونے تک آپ کی رسالت اور آپ کی بادشاہی ہے۔ عارف ربانی تقی الدین سبکی نے کہا آپ تمام نبیوں کے نبی ہیں اس کا مظاہرہ عالم آخرت میں آپ کے لواء الحمد کے نیچے ہے تمام انبیاء کرام علیہم السلام آپ کے لواء الحمد کے نیچے ہوں گے اور دنیا میں بھی اس کا مظاہرہ ہوا جب لیلۃ الاسراء آپ نے تمام انبیاء کی امامت کرائی اور اگر تشریف آوری کسی نبی کے وقت میں ہو جاتی آدم و نوح ابراہیم موسیٰ و عیسیٰ (علیہم السلام) کے زمانہ میں آپ جلوہ گر ہو جاتے تو سب انبیاء کرام علیہم السلام اور ان کی امتوں پر آپ کی پیروی اور ایمان واجب ہو جاتا اور آپ کی مدد ان پر واجب ہو جاتی اسی کا اللہ نے ان سے وعدہ لیا تھا اس وقت سے نبوت اور رسالت آپ کو مل چکی۔

سوال..... جب آپ سب انبیاء اور مرسلین کے رسول ہیں اور رسول کا کام احکام الہیہ کی تبلیغ ہوتی ہے تو آپ نے عالم اجسام میں جلوی گری سے پہلے تبلیغ کیسے کی۔

جواب..... تبلیغ اس وقت آپ کی حقیقت اور روح کا کام تھا حقیقت کی تبلیغ کو ہم نہیں جانتے کیونکہ ہم حقیقت نہیں جانتے اس کی تبلیغ کو بھی جانتے۔ حقائق اور ان کی تبلیغ کو اللہ تعالیٰ جانتا ہے یا وہ جس کی اللہ کریم نے اپنے نور سے امداد فرمائی۔ (مواہب اللدنیہ، ص ۳۷) شیخ اکبر محی الدین ابن العربی نے فرمایا کہ آپ کی روحانیت اور ہر نبی کی روحانیت موجود تھی آپ کی پاکیزہ روح سے انبیاء کرام علیہم السلام کے زمان وجود رسالت میں ان کو شریعتوں میں اور علوم میں امداد پہنچی اور شریعت کے قانون بنانے میں بھی امداد پہنچی۔ (جواہر النہار، ص ۱۱۲)

سوال..... گزشتہ بیان سے ثابت ہوا کہ انبیاء کرام علیہم السلام کی شریعتیں آپ کی شریعت ہیں قرآن تو اس کے خلاف گواہی دیتا ہے اللہ تعالیٰ نے فرمایا بے شک ہم نے آپ کی طرف وحی کی جیسے کہ ہم نے نوح علیہ السلام کی طرف وحی کی اور نوح علیہ السلام کے بعد نبیوں کی طرف وحی کی۔ اس کے علاوہ اللہ تعالیٰ نے فرمایا انبیاء کرام علیہم السلام وہ پاک ہستیاں ہیں جن کو اللہ نے ہدایت فرمائی آپ ان کی ہدایت کی اقتداء کریں۔ ان دونوں آیتوں سے معلوم ہوا کہ انبیاء کرام علیہم السلام کی شریعتیں مستقل ہیں۔

جواب..... ان آیتوں سے یہ لازم نہیں آتا پہلی آیت سے مطلق وحی کرنا مراد ہے جس کا مفاد یہ ہے کہ سب انبیاء کرام علیہم السلام کی طرف وحی ہوئی اور ہر ایک کی طرف جو وحی ہوئی وہ آپ کی شریعت کے احکام ہیں اور دوسری آیت میں ہدیٰ سے مراد آپ کی شریعت ہے جو انبیاء کرام علیہم السلام تک پہنچی کیونکہ اللہ کریم نے فرمایا کہ آپ اس ہدایت کی اقتداء کریں جو ان کے پاس رہی اللہ کریم نے یہ نہیں فرمایا کہ آپ انبیاء کرام علیہم السلام کی اقتداء کریں۔ شیخ اکبر نے فرمایا جب عالم حس میں آپ کو وجود جسمانی پہلے نہیں گزرا تو ہر نبی کی طرف اس کی شریعت کی نسبت کروئی گئی حقیقت میں وہ ہمارے آقا محمد صلی اللہ تعالیٰ علیہ وسلم کی شریعت ہے۔ (جواہر النہار، ص ۱۱۲)

شیخ اکبر فرماتے ہیں بادشاہ آپ ہیں ہر اولاد آدم کے سردار آپ ہیں تمام گزرا ہوا وقت آپ کی بادشاہی تھی اور لوگ آپ کے پیروکار تھے اور دنیا میں سب بادشاہی کرنے والے آپ کے نائب تھے اور شیخ اکبر فرماتے ہیں **فبہذا ہم اقتدہ** کا معنی یہ ہے کہ آپ اس شریعت کو لازم پکڑیں جسے آپ کے نائب لے کر دنیا میں ظاہر ہوئے یعنی آپ دین قائم فرمائیں اور اس دین میں اختلاف نہ کریں اور اللہ تعالیٰ کے قول **ولا تتفرقوا فیہ** دین میں اختلاف نہ کرو میں تمام شریعتوں کے ایک ہونے پر دلیل ہے اور اللہ تعالیٰ نے فرمایا **واتبع ملة ابراہیم حنیفا** آپ ابراہیم حنیف علیہ السلام کی ملت کی پیروی کریں اور وہ دین ہے تو آپ کے دین کی پیروی کا حکم ہوا۔ دین اللہ کی طرف سے ہے کسی دوسرے کی طرف سے نہیں۔

سوال..... تمام انبیاء کرام علیہم السلام کی شریعتیں مختلف ہیں سب شریعتوں کے ایک ہونے کی بات کیسے دُرست ہو سکتی ہے۔

جواب..... رسول صلی اللہ تعالیٰ علیہ وسلم کی شریعت باقی انبیاء کرام علیہم الصلوٰۃ والسلام کی شریعتوں کے ساتھ اصول میں متفق ہے اصول میں اختلاف نہیں ہوتا فروغ کا اختلاف تخصیص کے طور پر ہوتا ہے یا نسخ کے طور پر ہوتا ہے۔

سوال..... احکام کا نسخ یعنی ختم کرنا شریعتوں کے مستقل ہونے کی دلیل ہے اگر شریعتیں سب ایک چیز ہیں تو احکام منسوخ کیوں ہوئے۔

جواب نمبر - ۱..... شیخ اکبر نے اس کا جواب یہ دیا کہ اللہ کریم کا آپ کی شریعت کے ساتھ باقی شریعتوں کو منسوخ کر دینا یہ نسخ ان شریعتوں کو آپ کی شریعت ہونے نہیں نکالتا۔ قرآن و سنت میں کچھ مسائل ایسے ہیں کہ وہ پہلے تھے بعد میں منسوخ ہو گئے اور ہمارا اس بات پر اتفاق ہے کہ جو حکم منسوخ ہو گیا وہ آپ کی شریعت تھی جس حکم کو آپ ہمارے پاس لائے بعد والے حکم کے ساتھ پہلا حکم منسوخ کر دیا گیا تو قرآن و سنت میں جو نسخ موجود ہے وہ اس بات پر تنبیہ ہے کہ آپ کی شریعت کا دوسری شریعتوں کو منسوخ کر دینا ان شریعتوں کو آپ کی شریعت ہونے سے نہیں نکالتا۔

جواب نمبر - ۲..... نبی پاک صلی اللہ تعالیٰ علیہ وسلم کی شریعت ان اوقات میں وہی تھی جسے ان اُمتوں کے نبی لائے تھے اور اس وقت میں اس امت کی بہ نسبت یہی شریعت ہے جسے آپ لائے اور احکام اختلاف اشخاص اور اختلاف اوقات کے ساتھ تبدیل ہوتے ہیں قرآن و سنت سے بارہ دلیلیں گزریں اس مقصد پر کہ آپ کا نور پیدا ہوتے ہی آپ کو واقعی طور پر نبی بنا دیا گیا۔

دلیل نمبر ۱۳..... امام قسطلانی نے فرمایا کہ اللہ تعالیٰ نے جب ہمارے نبی کے نور کو پیدا فرمایا اس نور گرامی کو حکم فرمایا کہ وہ انبیاء کرام علیہم السلام کے انوار کو دیکھے۔ آپ کے نور نے جو ان کے انوار کو دیکھا تو آپ کا نور انوار انبیاء پر غالب آگیا۔ انوار انبیاء بولے کہ باری تعالیٰ جس کا نور ہمارے انوار پر غالب آگیا وہ نور والا کون ہے تو اللہ تعالیٰ نے فرمایا یہ محمد ابن عبد اللہ کا نور ہے اگر تم ان پر ایمان لاؤ گے تو میں تمہیں نبوت سے سرفراز کروں گا۔ سب انبیاء بولے ہم آپ پر ایمان لائے اور آپ کی نبوت پر ایمان لائے تو اللہ تعالیٰ نے فرمایا کہ کیا میں تمہاری اس بات پر گواہ ہو جاؤں۔ سب بولے تو ہماری بات پر گواہ ہو جا۔ اللہ تعالیٰ کے قول **وَإِذَا اخَذَ اللَّهُ مِيثَاقَ النَّبِيِّينَ** کا یہ مطلب ہے۔ (جواہر النہار، ج ۳ ص ۲۰۰۔ مواہب اللدنیہ، ص ۳۰)

معلوم ہوا کہ آپ کی نبوت آپ کے نور کی تخلیق ہوتے ہی نفس الامر میں ثابت ہے ابن عبادین نے کہا کہ اللہ کریم نے آپ کا روح باقی ارواح سے پہلے پیدا کیا اور آپ کے روح کو خلعت تشریف نبوت سے نوازا یعنی آپ کیلئے وصف نبوت عالم ارواح میں ثابت ہو گئی آپ کے سوا کسی دوسرے کیلئے یہ وصف ثابت نہ ہوئی اللہ کریم نے ملائکہ اعلیٰ فرشتوں کو آپ کی شان بتائی۔

دلیل نمبر ۱۴..... امام قسطلانی نے فرمایا کہ آدم علیہ السلام جنت عدن میں چمکدار نور دیکھا کرتے تھے جو تمام انوار پر نور اور ہدایت میں بڑھ جاتا۔ آدم علیہ السلام نے کہا جس نور کو میں دیکھتا ہوں اس کی حقیقت کیا ہے آسمان کے گروہ ہر سیر کے بعد رات اسی نور کے پاس گزارتے ہیں۔ اللہ کریم نے فرمایا وہ نور ایک نبی ہیں تمام روئے زمین پر چلنے والوں سے افضل اور نیکی میں صبح و شام وقت گزارنے والوں سے افضل۔ میں نے آپ کی تخلیق سے پہلے ان کو پسند فرمایا میں نے تمام انبیاء سے پہلے ان کو سرداری کی خلعت سے نوازا۔ اس سرداری سے نبوت اور رسالت کی سرداری مراد ہے۔ (مواہب اللدنیہ، ص ۳۲)

دلیل نمبر ۱۵..... حضرت عبد اللہ ابن عباس رضی اللہ تعالیٰ عنہما سے روایت ہے نبی پاک صلی اللہ تعالیٰ علیہ وسلم سے کہ میں تخلیق آدم سے دو ہزار سال پہلے نور تھا وہ نور تسبیح تھا اور فرشتے اسی نور والی تسبیح پڑھتے تھے۔ (جواہر النہار، ص ۲۹۸)

دلیل نمبر ۱۶..... نبی پاک صلی اللہ تعالیٰ علیہ وسلم کے نورانی جسم کا مادہ باقی مواد سے پہلے پیدا کیا گیا۔ کعب الاحبار سے روایت کی گئی کہ جب اللہ تعالیٰ نے محمد صلی اللہ تعالیٰ علیہ وسلم کی تخلیق کا ارادہ فرمایا جبرئیل علیہ السلام کو حکم فرمایا کہ وہ نورانی مٹی جو زمین کا دل ہے لائے تو وہ جنت الفردوس کے ملائکہ اور اللہ کریم کے خاص قریب میں رہنے والے فرشتے کو ساتھ لے کر اترے تو آپ کی قبر کرم کی مٹی ہاتھ میں لی وہ نورانی مٹی ماء تسنیم سے گوندھی گئی پھر اسے جنت کی نہروں میں غوطہ دیا گیا یہاں تک کہ وہ سفید موتی کی طرح ہو گئی پھر ملائکہ نے اسے عرش و کرسی کے ارد گرد طواف کرایا آسمانوں کا اور زمین کا اور دریاؤں کا طواف کرایا تو ملائکہ اور تمام مخلوق نے ہمارے سردار محمد صلی اللہ تعالیٰ علیہ وسلم کو جانا آدم علیہ السلام کو جاننے سے پہلے۔ (مواہب اللدنیہ ج ۱ ص ۴۲)

امام زرقانی نے کہا ایسی بات رائے کی نہیں وہ کتب قدیمہ سے ہے کیونکہ وہ کتب قدیمہ کے عالم ہیں یا یہ روایت نبی پاک صلی اللہ تعالیٰ علیہ وسلم سے ہے اگر وہ حدیث نبی پاک صلی اللہ تعالیٰ علیہ وسلم سے ہے واسطہ کے ساتھ تو وہ حدیث مرسل ہے۔

صحابی رسول حضرت کعب رضی اللہ تعالیٰ عنہ نے کہا کہ اجسام سے پہلے اللہ کریم نے ایک موتی پیدا فرمایا جو چمکتا رہا تو ہمارے پیارے آقا صلی اللہ تعالیٰ علیہ وسلم کی بابرکت اور نورانی مٹی اسی سے ہے۔ (اجواہر البحار ج ۳ ص ۱۶۹) بھگ اللہ آپ کے نور اور روح کا ہر چیز سے پہلے ہونا بھی ثابت ہو گیا اور اجسام سے آپ کے جسم مبارک کے مادہ کا ہر جسم کے مادہ سے پہلے ہونا بھی ثابت ہو گیا انہیں دونوں سے نبوت نے تعلق پکڑا علاوہ ازیں کعب الاحبار سے روایت ہے کہ اللہ کریم نے سب سے پہلے موتی پیدا فرمایا اس کے درمیان سے طینہ مصطفیٰ صلی اللہ تعالیٰ علیہ وسلم ایسے چمکتی تھی جیسے انگوٹھی کا نگینہ چمکتا ہے۔ اللہ کریم نے اس کی طرف نظر ہیبت فرمائی تو وہ موتی پانی بن گیا تو طینت مصطفیٰ کا نور کعبہ معظمہ کے مقام پر چمکتا تھا پھر اللہ کریم نے پانی سے زمین پیدا فرمائی تو زمین سے وہ نورانی مقام چمک گیا جس سے آپ بنے وہ پاکیزہ مٹی زمین کی ناف اور اس کا مرکز ہے۔ (اجواہر البحار ج ۳ ص ۱۷۱)

پیارے آقا صلی اللہ تعالیٰ علیہ وسلم کی اقرار ربوبیت میں اولیت

قرآن پاک میں ہے **انما اول المسلمین** سب سے پہلا مسلمان میں ہوں۔ سہل بن صالح ہمدانی سے روایت ہے انہوں نے کہا کہ میں نے جعفر محمد بن علی سے پوچھا کہ محمد (صلی اللہ تعالیٰ علیہ وسلم) تمام انبیاء سے پہلے کیسے ہو گئے آپ تو تمام کے بعد بھیجے گئے۔ محمد بن علی نے بتایا کہ اللہ تبارک و تعالیٰ نے جب اولاد آدم کو پشت سے نکال کر اور ان کو ان پر گواہ بنا کر پوچھا کہ کیا میں تمہارا رب نہیں ہوں؟ سب سے پہلے حضرت محمد صلی اللہ تعالیٰ علیہ وسلم نے ربوبیت کا اقرار کیا کہ ہاں تو ہمارا رب ہے۔ اقرار ربوبیت میں آپ تمام انبیاء سے پہلے ہیں بعثت میں سب کے بعد ہیں۔ (مواہب اللندی، ج ۱ ص ۳۳)

باری تعالیٰ نے ایک مرتبہ تخلیق آدم علیہ السلام سے پہلے یہی سوال کیا تھا اس وقت بھی پیارے آقا صلی اللہ تعالیٰ علیہ وسلم نے سب سے پہلے اقرار کیا۔ حضرت عامر رضی اللہ تعالیٰ عنہ سے روایت ہے انہوں نے کہا کہ ایک مرد نے نبی صلی اللہ تعالیٰ علیہ وسلم کو کہا آپ کب سے نبی بنے؟ آپ نے فرمایا جب مجھ سے میثاق ربوبیت لیا گیا جبکہ آدم علیہ السلام روح اور جسم کے درمیان میں تھے۔ میں کہتا ہوں کہ پیارے آقا صلی اللہ تعالیٰ علیہ وسلم نے جب ربوبیت باری کا اقرار کیا۔ اللہ کریم نے اس وقت سے آپ کو نبوت سے نوازا۔ پیارے آقا صلی اللہ تعالیٰ علیہ وسلم کی اس حدیث کا یہی مطلب ہے کہ میں تخلیق آدم سے پہلے نبی تھا۔

ہر دو عالم بستہ فتراک او عرش و کرسی کردہ قبلہ خاک او

آپ کی شان یہ ہے کہ دنیا اور آخرت آپ کی غلام ہے عرش و کرسی کا قبلہ تربت مصطفیٰ ہے۔

بادشاہ عرشیاں و فرشیاں جلوہ گاہ آفتاب کن فکان

عرش والوں کے بادشاہ فرش والوں کے بادشاہ، آفتاب کن ذات حق کی جلوہ گاہ

بند گانش حور و غلمان و ملک چاکر انش سبز پوشان فلک

جنت کی حوریں اور غلمان اور فرشتے سب آپ کے غلام ہیں

آسمان کے سبز پوش ملائکہ آپ کے غلام ہیں۔

اے رضا خود صاحب قرآن ہے مداح حضور تجھ سے کب ممکن ہے پھر مدحت رسول اللہ کی

خلاصہ فصل یہ ہے کہ حقیقت محمدیہ میں معرفت ذات الہیہ علوم و اسرار سب کچھ ودیعت تھا نبوت کی دولت سے اسی وقت سے آپ کو سرفراز کر دیا گیا اور یہ سب کچھ اللہ کریم کا آپ پر فضل ہے اور عطاء الہی ہے جب نبوت تخلیق آدم سے پہلے مل گئی تو اللہ کریم نے تمام مہربانیاں بھی اسی وقت سے کر دیں حتیٰ کہ کلام الہی قرآن پاک کو بھی آپ کی حقیقت میں ودیعت رکھا گیا جس ذات پاک نے عالم ارواح میں سات سو سال کا سجدہ کیا اور اقرار باری تعالیٰ سب سے پہلے کیا اور فرشتوں کو وہ تسبیح پڑھائی جو آپ خود پڑھا کرتے تھے اور حضرت جابر اور قاروق اعظم رضی اللہ تعالیٰ عنہما کے سامنے اس نعمت الہیہ کا بیان فرمایا کہ سب کچھ میرے نور کے فیض سے ہے۔ میں ساری کائنات سے پہلے پیدا ہو کر سب کیلئے رحمت ہوں۔ میرے وجود سے ساری کائنات کا وجود معرض وجود میں آیا۔ میں ساری کائنات کی تربیت کر رہا ہوں۔

ایسی ذات پاک کو سراپا فضل سراپا علم از سر تا پا ہدایت کا آفتاب درخشندہ ماننا ضروریات ایمان سے ہے ان لوگوں کا رد بلوغ ہو گیا جو اس مقام پر **انا اول المسلیین** آٹھویں پارہ کی آیت کا انکار کرتے ہیں اللہ کریم تو صراحت فرماتا ہے کہ سب سے پہلے میرے حبیب اسلام لائے پھر آپ کا فیض جمع ما سوی اللہ کیلئے تخلیق آدم سے پہلے شروع ہو گیا کہ تخلیق آدم سے پہلے نفس الامر میں آپ پر نبوت کا فیضان ہوا ایسے سراپا علم و معرفت کیلئے کتاب اللہ سے ناواقفی کا عقیدہ رکھنا یا وہ کلمہ کہنا جواز لی ابدی محروم کہتے ہیں یہ قرآن پاک کا انکار اور حدیث پاک کا انکار ہے۔

مظہر اللہ الا تم حضرت محمد رسول اللہ صلی اللہ تعالیٰ علیہ وسلم تخلیق کائنات کا سبب ہیں

☆ حضرت عبداللہ ابن عباس رضی اللہ تعالیٰ عنہما سے روایت ہے انہوں نے کہا اللہ کریم نے عیسیٰ علیہ السلام کی طرف وحی فرمائی کہ اگر محمد (صلی اللہ تعالیٰ علیہ وسلم) نہ ہوتے میں آدم علیہ السلام کو پیدا نہ کرتا نہ جنت پیدا کرتا اور نہ دوزخ۔ (مواہب اللدنیہ، ج ۱ ص ۴۴) امام زرقانی نے کہا کہ اس حدیث کا حکم مرفوع ہونے کا ہے اور حاکم نے اس حدیث کے متعلق کہا یہ حدیث صحیح ہے۔

جواہر البحار میں ہے کہ اللہ کریم نے فرمایا اے آدم (علیہ السلام)! اگر محمد (صلی اللہ تعالیٰ علیہ وسلم) نہ ہوتے میں تمہیں پیدا نہ کرتا نہ میں عرش پیدا کرتا نہ کرسی نہ لوح اور نہ قلم نہ آسمان اور نہ زمین اور نہ جنت اور نہ دوزخ اور نہ دنیا اور آخرت۔ (جواہر البحار، ص ۳۲۵)

☆ حضرت سلمان فارسی رضی اللہ تعالیٰ عنہ سے روایت ہے انہوں نے کہا کہ حضرت جبرئیل علیہ السلام نبی (صلی اللہ تعالیٰ علیہ وسلم) پر اترے تو انہوں نے کہا کہ آپ کا رب آپ کو فرماتا ہے کہ اگر میں نے ابراہیم (علیہ السلام) کو ظلیل بنایا تو میں نے آپ کو اپنا حبیب بنایا آپ سے زیادہ معزز میں نے کسی کو نہیں بنایا اور میں نے دنیا اور اس کے باشندوں کو اس لئے پیدا کیا تا کہ میں آپ کا مرتبہ اور آپ کی بزرگی جو میری بارگاہ میں ہے بتا دوں اگر آپ نہ ہوتے تو میں دنیا کو پیدا نہ کرتا۔ (حجۃ اللہ علی العالمین، ص ۲۹) اور ایک روایت میں ہے اگر آپ نہ ہوتے میں نہ آسمان پیدا کرتا اور نہ زمین کو اور نہ طول پیدا کرتا نہ عرض اور نہ ثواب پیدا کرتا نہ عذاب اور نہ جنت پیدا کرتا نہ نار، نہ سورج پیدا کرتا نہ چاند۔ (جواہر البحار، ص ۳۳۳) اور مجدد الف ثانی شیخ احمد فاروقی نے کہا کہ اگر آپ صلی اللہ تعالیٰ علیہ وسلم کا وجود نہ ہوتا اللہ سبحانہ مخلوق کو پیدا نہ کرتا اور نہ ہی اپنا رب ہونا ظاہر فرماتا۔

ترا عزو لولاک تمکین بس است ثنائے تو طہ ویس بس است

یہ آقا صلی اللہ تعالیٰ علیہ وسلم آپ کی مقام لولاک پر قائل ہونے والی شان ہی کافی ہے۔ آپ کی تعریف طہ اور یسین کافی ہے۔

عرش بھی فردوس بھی اس شاہ والا نور کا	یہ مٹمن برج وہ مشکوئے اعلیٰ نور کا
زمین و زماں تمہارے لئے	مکین و مکاں تمہارے لئے
چنین و چناں تمہارے لئے	بنے دو جہاں تمہارے لئے
فرشتے خدم رسول حشم تمام اُمم غلام کرم	وجود عدم حدوث و قدم جہاں میں عیاں تمہارے لئے
ہوتے کہاں خلیل و بنا کعبہ و مبنی	لولاک والے صاحبی سب تیرے گھر کی ہے

پیارے آقا صلی اللہ تعالیٰ علیہ وسلم کے اسم گرامی کا اسم الہی کے ساتھ لکھا ہونا

نص نمبر - ۱ عمر بن الخطاب رضی اللہ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ جب آدم علیہ السلام نے لغزش کا اقرار کیا کہا اے رب! حضرت محمد مصطفیٰ صلی اللہ تعالیٰ علیہ وسلم کے وسیلہ سے میری مغفرت فرما۔ اللہ کریم نے فرمایا کہ محمد (صلی اللہ تعالیٰ علیہ وسلم) کو آپ نے کیسے جان لیا؟ آدم علیہ السلام نے جواب دیا، باری تعالیٰ! جب تو نے مجھے اپنے دست قدرت سے پیدا کیا اور مجھ میں روح پھونکی میں نے اپنا سر اٹھایا تو ائم عرش پر لکھا ہوا دیکھا لا الہ الا اللہ محمد رسول اللہ تو میں نے جان لیا کہ تو نے جس کے نام نامی کو اپنے نام کے ساتھ ملایا وہ تجھے سای کائنات سے زیادہ پسند ہے۔ اللہ کریم نے فرمایا آدم (علیہ السلام) نے سچ کہا اگر محمد (صلی اللہ تعالیٰ علیہ وسلم) نہ ہوتے تو میں تجھے پیدا نہ کرتا۔ (مواعظ اللہ نیچ، ج ۱ ص ۶۲)

نص نمبر-۲ ﴿ کعب الاحبار رضی اللہ تعالیٰ عنہ سے روایت ہے انہوں نے کہا کہ اللہ کریم نے انبیاء اور مرسلین کی تعداد کے مطابق آدم علیہ السلام پر عصا اتارے آدم علیہ السلام اپنے بیٹے شیت علیہ السلام پر متوجہ ہوئے فرمایا اے میرے بیٹے! میرے بعد تو میرا خلیفہ ہے یہ تمام عصا تقویٰ کے ساتھ آباد ہوں اور ان کو مضبوطی کے ساتھ پکڑو جب اللہ کا ذکر کرو حضرت محمد صلی اللہ تعالیٰ علیہ وسلم کا نام ضرور لو کہ میں نے پیدا ہوتے ہی آپ کا اسم گرامی ساق عرش پر لکھا دیکھا پھر میں تمام آسمان پھرا تو آسمان کی ہر جگہ نام محمد لکھا دیکھا میں نے حور عین کے سینوں پر نام محمد لکھا دیکھا جنت کی نہروں پر شجرہ داؤد کے پتوں اور بہشت کے طوبیٰ درخت کے پتوں پر اور سدرة المنتہی کے پتوں پر اللہ کریم کی عظمت والی چادر کے کناروں پر اور فرشتوں کی آنکھوں کے درمیان آپ کا نام نامی اسم گرامی لکھا دیکھا۔ پیارے بیٹے کثرت سے آپ کا ذکر کرو فرشتے ہر گھڑی آپ کا ذکر کرتے ہیں۔

(خصائص کبریٰ، ص ۱۸۔ مواہب اللدیہ، ص ۶۲)

اذاں کیا جہاں دیکھو ایمان والو	پس ذکر حق ہے مصطفیٰ کا
محمد کا دم خاص بہر خدا ہے	سوائے محمد برائے محمد
برائے جلوہ یک گلشن ناز	ہزاراں باغ و بہتاں آفریدند
نہ از بہر تو صرف ایما نیا نند	کہ خود بہر تو ایماں آفریدند
انبیاء از وصف تو حیراں شدہ	سر شاساں نیز سرگرداں شدہ

انبیاء کرام علیہم السلام آپ کی وصف سے حیران ہوئے راز جاننے والے بھی آپ کا وصف بیان نہ کر سکے
نہ آپ کی تعریف ختم ہوتی ہے نہ آپ کے اوصاف بیان ہو سکتے ہیں۔

صد ہزاراں جبرئیل اندر بشر بہر حق سوئے غریباں یک نظر
لاکھوں معزز فرشتے بشری لباس میں آپ کی بارگاہ میں بیٹھ کر برکت حاصل کرتے ہیں۔
پیارے آقا صلی اللہ تعالیٰ علیہ وسلم خدا کیلئے غریبوں کی طرف بھی ایک نظر ہو۔

صدقے اس انعام کے قربان اس اکرام کے ہو رہی ہے دونوں عالم میں تمہاری واہ واہ

نص نمبر- ۳ ابن عباس رضی اللہ تعالیٰ عنہ سے روایت ہے انہوں نے کہا کہ اللہ نے عیسیٰ علیہ السلام کی طرف وحی کی کہ تم محمد (صلی اللہ تعالیٰ علیہ وسلم) پر ایمان لاؤ اور آپ کی اُمت سے جو بھی آپ کو پائیں آپ پر ایمان لائیں اگر محمد (صلی اللہ تعالیٰ علیہ وسلم) نہ ہوتے میں آدم علیہ السلام کو پیدا نہ کرتا نہ جنت کو پیدا نہ کرتا نہ نارکو۔ میں نے عرش کو پانی پر پیدا کیا تو وہ کاٹنے لگا میں نے اس پر لا الہ الا اللہ محمد رسول اللہ لکھا تو عرش عظیم کو قرار آ گیا۔ (مواہب اللدنیہ، ج ۳ ص ۳۴۔ خصائص کبریٰ، ج ۱ ص ۱۹)

سرادقات عرش میں آپ کا نور

روایت کی گئی کہ جب اللہ کریم نے آدم علیہ السلام کو پیدا کیا انہیں الہام فرمایا انہوں نے کہا اے رب! تو نے میری کنیت ابو محمد کیوں رکھی؟ اللہ کریم نے فرمایا اے آدم (علیہ السلام)! تو اپنا سر اٹھا آدم علیہ السلام نے اپنا سر اٹھایا، اوپر دیکھا تو عرش کے خیموں میں نور مصطفیٰ نظر آیا۔ آدم علیہ السلام نے کہا اے میرے رب! یہ کس کا نور ہے؟ اللہ کریم نے فرمایا یہ ایک عظیم الشان نبی کا نور ہے جو آپ کی اولاد سے ہونگے جن کا اسم گرامی آسمان میں احمد ہے اور زمین میں محمد ہے۔ (مواہب اللدنیہ، ج ۳ ص ۳۴)

جنت میں پیاریے آقا صلی اللہ تعالیٰ علیہ وسلم کا نور دیکھنا

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ جب اللہ کریم نے آدم علیہ السلام کو پیدا کیا تو ان کو ان کی ساری اولاد دکھائی تو آدم علیہ السلام بعض کے بعض پر فضائل دیکھتے تھے سب کے آخر میں ایک چمکدار نور دیکھا آدم علیہ السلام نے کہا یہ کس کا نور ہے؟ اللہ کریم نے فرمایا یہ آپ کے بیٹے ہیں جن کا اسم گرامی احمد ہے وہی اول ہیں وہی آخر ہیں سب سے پہلے شفاعت کریں گے۔ (حجۃ اللہ علی العالمین، ص ۲۲۳)

امام قسطلانی نے کہا کہ آدم علیہ السلام جنت عدن میں چمکدار نور دیکھتے تھے جو تمام انوار پر چمک اور روشنی اور ہدایت میں بڑھ جاتا۔ آدم علیہ السلام نے کہا اے میرے معبود! میں دیکھتا ہوں آسمان کی نوری مخلوق کے گروہ دن جہاں بھی گزاریں رات کے وقت اس نور کے پاس آ جاتے ہیں۔ اللہ کریم نے فرمایا اے آدم (علیہ السلام)! وہ ہستی کل روئے زمین سے افضل ہے ہر بہتر سے بہتر وہی ہیں آپ کو پیدا کرنے سے پہلے میں نے ان کو اپنا محبوب بنایا تمام انبیاء کرام علیہم السلام سے پہلے میں نے ان کو سرداری عطا کی۔

(مواہب اللدنیہ، ج ۳ ص ۳۴)

اپنے مولیٰ کا پیارا ہمارا نبی دونوں عالم کا دولہا ہمارا نبی
تاج والے دیکھ کر تیرا عمامہ نور کا سر جھکاتے ہیں الہی بول بالا نور کا

نور نبوی کا آدم علیہ السلام کی پشت مبارکہ میں ودیعت رکھا جانا اور نور کا دیکھنا

اللہ کریم نے جب آدم علیہ السلام کو پیدا کیا تو ان کی پشت مبارکہ میں نورانی تربت رکھی تو آدم علیہ السلام نے اپنی پست سے پرندہ کی بھینی بھینی آواز کی طرح ایک آواز سنی۔ آدم علیہ السلام نے کہا اے رب! یہ بھینی بھینی آواز کیسی ہے؟ اللہ کریم نے فرمایا یہ نور محمد علیہ الصلوٰۃ والسلام کی تسبیح ہے جو آخری نبی ہیں جن کو میں آپ کی پشت سے نکالوں گا، ان کا نور میرے عہد و میثاق کے ساتھ لے لو اور اسے پاکیزہ رحموں میں رکھو تو آدم علیہ السلام نے کہا اے رب! میں نے اس نور گرامی کو تیرے عہد و میثاق کی شرط پر لے لیا اور میں اسے پاکیزہ مردوں میں اور پاکدامن عورتوں میں رکھوں گا۔ (جوہر النجار، ج ۱ ص ۲۲۵)

کعب الاحبار نے کہا کہ نور نبوی آدم علیہ السلام کی چمکدار پیشانی کے دائرہ میں ایسے دیکھا جاتا جیسے سورج اپنے فلک کے دوران میں دیکھا جاتا ہے اور جیسے کہ چاند اندھیری رات کی تاریکی میں دیکھا جاتا ہے۔ (حجۃ اللہ علی العالمین، ص ۲۱۷)

امام قسطلانی نے کہا کہ حدیث پاک میں ہے کہ جب اللہ تعالیٰ نے آدم علیہ السلام کو پیدا کیا اس نور کا آپ کی پشت میں کر دیا جب وہ پیشانی کی طرف منتقل ہوا تو وہ نور آدم علیہ السلام کی پیشانی میں چمکتا تھا آپ کے باقی انوار پر غالب آ جاتا تھا۔

(مواہب اللدنیہ، ج ۱ ص ۴۹)

امام زرقانی نے کہا کہ ابن عباس رضی اللہ تعالیٰ عنہ سے روایت کی گئی کہ جب آدم علیہ السلام میں روح پھونکی گئی نور محمد صلی اللہ تعالیٰ علیہ وسلم آپ کی پیشانی سے چمکدار سورج کی طرح چمکتا تھا۔ (زرقانی، ج ۱ ص ۶۴)

نگاہ غور سے دیکھو ذرا آدم کی پیشانی	نظر آتی نہیں کہا ایک خاص الخاص تابانی
یہی جلوہ ہے تخلیق جہاں کی علت غائی	اسی کی روشنی ہے دیدہ ہستی کی بینائی
یہی وہ نور ہے جس سے زمانہ جگمگائے گا	یہی آدم کا رُجہ عرش اعظم تک اٹھائے گا
نشان اسلام کا اللہ نے عالم میں رکھا ہے	کہ نور احمدی پیشانی آدم میں رکھا ہے

حضرت کعب الاحبار رضی اللہ عنہ سے روایت ہے آپ نے فرمایا کہ ملائکہ آدم علیہ السلام کے پیچھے صف بنا کر ٹھہرتے تھے آدم علیہ السلام نے کہا اے رب! فرشتوں کی میرے پیچھے ٹھہرنے کی کیا وجہ ہے تو اللہ سبحانہ و تعالیٰ نے فرمایا کہ وہ خاتم الانبیاء کا نور دیکھتے ہیں جن کو میں آپ کی پشت میں نکالوں گا۔ انہوں نے کہا اے رب! مجھے اس نور کی زیارت کرا۔ اللہ کریم نے حضرت آدم علیہ السلام کو اپنے حبیب (صلی اللہ تعالیٰ علیہ وسلم) کا نور دکھایا۔ آدم علیہ السلام اس نور پر ایمان لائے اور آپ پر انگلی کے ساتھ اشارہ کرتے ہوئے دُرود پڑھا۔ (حجۃ اللہ علی العالمین، ص ۲۱۷)

عظمت مصطفیٰ صلی اللہ تعالیٰ علیہ وسلم دُرود شریف کا مہر بننا

امام قسطلانی نے کہا کہ حضرت آدم علیہ السلام کی تخلیق کے بعد اللہ کریم نے آپ کی بیوی حضرت حوا علیہا السلام کی تخلیق آپ کی ایک بائیں پسلی سے کی جبکہ آپ نیند میں تھے آپ جب بیدار ہوئے اور اسے دیکھا آپ کو اس سے سکون ہوا اور اس کی طرف اپنا ہاتھ بڑھایا تو فرشتوں نے کہا اے آدم (علیہ السلام)! ٹھہریں۔ آپ نے فرمایا کیوں حالانکہ اللہ نے اسے میرے لئے پیدا کیا۔ فرشتوں نے کہا پہلے اس کا مہر ادا کریں۔ آپ نے فرمایا اس کا مہر کیا ہے؟ انہوں نے کہا **محمد** (صلی اللہ تعالیٰ علیہ وسلم) پر تین مرتبہ دُرود پڑھ دیں۔ (مواہب اللدنیہ، ج ۱ ص ۵۲)

ابن جوزی نے اپنی کتاب **سَلْوَةُ الْاِحْزَانِ** میں ذکر کیا کہ حضرت آدم علیہ السلام نے جب اپنی بیوی سے قرب کا ارادہ کیا اس نے آپ سے مہر طلب کیا۔ اللہ کریم نے فرمایا اے آدم (علیہ السلام)! میرے حبیب (صلی اللہ تعالیٰ علیہ وسلم) پر بیس مرتبہ دُرود پڑھ دیں تو آپ نے بیس مرتبہ دُرود پڑھا۔ (مواہب اللدنیہ، ج ۱ ص ۵۳)

نورِ مصطفیٰ صلی اللہ تعالیٰ علیہ وسلم کیلئے تعظیم

علامہ مہبائی نے کہا کہ حضرت آدم علیہ السلام جب اپنی بیوی کے قرب کا ارادہ فرماتے خود بھی پاک اور صاف ہوتے غسل فرماتے وضو فرماتے اپنی بیوی کو اسی چیز کا حکم فرماتے۔ آدم علیہ السلام فرماتے اے حوا! تو پاکیزگی اختیار کر عنقریب میری پشت اور پیشانی کا نور اللہ کریم تیرے پاکیزہ شکم میں ودیعت فرمائے گا۔ حضرت حوا علیہا السلام ہمیشہ پاکیزہ وقت گزارتیں یہاں تک کہ وہ نور گرامی ان کے چہرہ کی طرف منتقل ہوا۔ حضرت آدم علیہ السلام نے معلوم کر لیا کہ حضرت حوا علیہا السلام کی پیشانی کا چمکنا نور نبوی کے ان کی طرف منتقل ہونے کی علامت ہے کہ شیث علیہ السلام ان میں جلوہ گر ہو گئے۔ صبح تک آدم علیہ السلام کے چہرہ سے نور ختم ہو چکا تھا اور دن بدن حضرت حوا علیہا السلام کے چہرہ کا حسن و جمال بڑھ رہا تھا اور چہرہ کی چمک زیادہ ہو رہی تھی جب حضرت شیث علیہ السلام والدہ کے بطن عفت میں پہنچ گئے تو حضرت آدم علیہ السلام نے اپنی بیوی کا قرب ترک فرمایا اپنی بیوی کی پاکیزگی اور بطن عفت کے حمل کی پاکیزگی کی وجہ سے اور ہر روز فرشتے اللہ کے سلام کے تحفے حضرت حوا علیہا السلام کو پہنچاتے۔

حضرت شیث علیہ السلام کا اکیلے پیدا ہونا

حضرت حوا علیہا السلام کے چالیس بیٹے پیدا ہوئے ہر مرتبہ دو بیٹے ہوتے اس طرح بیس مرتبہ حمل ہوئے اور حضرت شیث علیہ السلام نمبر ایکس میں اکیلے جلوہ گر ہوئے یہ عزت اس لئے ہوئی نور مصطفیٰ کے ساتھ دوسرے بیٹے کی شرکت نہ ہو اور یہ بطن والے خود بھی نبی تھے لہذا اتنی عزت کی گئی۔ (مواہب اللدنیہ، ج ۱ ص ۶۳)

علامہ ذرقانی نے کہا کہ شیث علیہ السلام کے چہرے میں ہمارے نبی کا نور تھا اس لئے فرشتے حضرت آدم علیہ السلام کو خوشخبری دینے کیلئے آتے تھے۔ (ذرقانی، ج ۱ ص ۶۳)

علامہ مہبانی نے کہا کہ جب حضرت حوا علیہا السلام نے حضرت شیث علیہ السلام کو جنا آدم علیہ السلام نے ان کی آنکھوں کے درمیان نور مصطفیٰ کا نظارہ کیا۔ (حجۃ اللہ علی العالمین، ص ۳۱۷)

حضرت آدم علیہ السلام کی بوقت وصال بیٹے شیث کو وصیت

پیارے بیٹے جو نور آپ کی پشت میں ودیعت رکھا گیا اور جس کے جلوے آپ کے چہرہ میں ہیں اس کے بارے میں اللہ تعالیٰ نے آپ سے عالم ارواح میں پختہ عہد لیا تھا کہ اس نور گرامی کو آپ جہان کی پاکیزہ عورتوں میں رکھیں اس کے علاوہ محبوب کی اُمت کے فضائل بیان کئے کہ مجھے ایک لغزش کی بناء پر جنت سے باہر بھیجا گیا اس محبوب کی اُمت دنیا میں گناہ کریگی اور جنت میں جائیگی اور بھی اُمت کے فضائل بیان کئے۔

اُمت محمدیہ کے حق میں قانون الہی کا بدلنا

اللہ تعالیٰ نے جب قلم کو پیدا کیا اسے فرمایا تو لکھ اس نے کہا اے رب میں کیا لکھوں۔ اللہ تعالیٰ نے فرمایا تو لکھ نوح علیہ السلام کی اُمت سے جو اللہ کریم کی فرمانبرداری کرے گا اللہ اسے جنت میں داخل کرے گا اور جو نافرمانی کرے گا اللہ اسے آگ میں داخل کرے گا اور ابراہیم علیہ السلام کی اُمت سے جو اللہ کی فرمانبرداری کرے گا اللہ اسے جنت میں داخل کرے گا اور نافرمانی کرے گا اللہ اسے آگ میں داخل کرے گا۔ اُمت موسیٰ علیہ السلام سے جو اللہ کی فرمانبرداری کرے گا اللہ تعالیٰ اسے جنت میں داخل کرے گا اور جو نافرمانی کرے گا اللہ اسے آگ میں داخل کریگا۔ اُمت عیسیٰ علیہ السلام سے جو اللہ کی فرمانبرداری کرے گا اللہ اسے جنت میں داخل کرے گا اور جو نافرمانی کرے گا اللہ اسے آگ میں داخل کرے گا اور محمد (صلی اللہ تعالیٰ علیہ وسلم) کی اُمت سے جو فرمانبرداری کریگا اللہ اسے جنت میں داخل کرے گا پھر قلم نے توقف کیا۔ اللہ کریم نے فرمایا اے قلم! یہ مقام ادب ہے جو قانون دوسری اُمتوں کے بارے میں لکھا گیا وہ نہ لکھ تو قلم کانپ گیا اور دوشق ہو گیا۔ قلم ہزار سال کا پتار ہا پھر بولا اے رب! کیا لکھوں؟ اللہ کریم نے فرمایا لکھ اُمت محمد (صلی اللہ تعالیٰ علیہ وسلم) گناہ کرے گی اللہ بخش دے گا۔ (جواہر البحار، ج ۳ ص ۳۲۳)

حضرت آدم علیہ السلام کا مرقد منیف اور قبر منور

حضرت ابن عباس رضی اللہ تعالیٰ عنہ سے روایت ہے آپ نے فرمایا جب آدم علیہ السلام حج سے فارغ ہوئے ہندوستان واپس آئے اور اسی ملک میں وصال فرمایا اور ثابت بنانی سے روایت ہے کہ آپ کی اولاد نے آپ کی قبر سری لنکا میں بنائی اور جنت سے جس مقام پر اترے تھے اسی مقام پر اولاد نے ان کو دفن کیا۔ (ذرقانی، ج ۱ ص ۶۵)

نبی پاک صلی اللہ تعالیٰ علیہ وسلم کے دادا عبدالمطلب کا ذکر

نور نبوی کا حضرت عبدالمطلب رضی اللہ تعالیٰ عنہ کی پیشانی میں چمکنا

جب ابرہہ بادشاہ کعبہ شریف کو گرانے کیلئے مکہ آیا حضرت عبدالمطلب رضی اللہ تعالیٰ عنہ قریش کی ایک جماعت لے کر سوار ہوئے اور جبل شبیر کی طرف گئے جب کعبہ شریف تک یہ قافلہ پہنچا اور قافلہ وہاں ٹھہرا تو نور نبوی عبدالمطلب کے چہرہ میں بھل بلال ایسا چمکا کہ اس کی شعائیں چراغ کی طرح خانہ کعبہ پر پڑیں نور نبوی کی یہ چمک جب حضرت عبدالمطلب رضی اللہ تعالیٰ عنہ نے دیکھی تو فرمایا اے قریش کا گروہ واپس چلو تم جس کام کیلئے آئے ہو وہ ہو گیا اللہ کی قسم نور نبوی جب مجھ سے ایسے چمکتا ہے کامیابی ہماری ہوتی ہے۔ (انسان العیون، ج ۱ ص ۹۶)

حضرت عبدالمطلب رضی اللہ تعالیٰ عنہ کو ہاتھی کا سجدہ

بادشاہ ابرہہ کے ہاتھی نے عبدالمطلب کو سجدہ کیا۔ علامہ نور الدین حلبي نے کہا ہاتھی نے جب عبدالمطلب کے چہرہ کو دیکھا تو اونٹ کی طرح بیٹھ گیا اور سجدہ میں گر گیا اور اللہ تبارک و تعالیٰ نے ہاتھی کو بولنے کی طاقت عطا کی اور اس نے فصیح زبان سے کہا کہ اے عبدالمطلب! اس نور پر سلام ہو جو آپ کی پیشانی میں رہا۔ (انسان العیون، ج ۳ ص ۹۸)

نور نبوی کی برکت سے رحمت کی بارش

حافظ الحدیث علامہ ابوسعید نیشاپوری نے کہا قریش مکہ کو جب قحط پہنچتا عبدالمطلب کا ہاتھ پکڑ لیتے اور جبل شبیر پر پہنچتے۔ عبدالمطلب کے وسیلہ سے بارش مانگتے تو اللہ کریم انہیں نور نبوی کی برکت سے بارش دے دیتا۔ (انسان العیون، ج ۱ ص ۹۶)

عبدالمطلب کا خواب

عبدالمطلب نے خواب دیکھا کہ ان کی پشت سے چاندی کا ایک سلسلہ نکلا جس کا ایک کنارہ آسمان میں ہے اور ایک زمین میں ایک مشرق میں ایک مغرب میں پھر وہ چاندی کا سلسلہ درخت بن گیا درخت کے ہر پتہ پر نور چمکتا ہے مشرق و مغرب والے اس کی شاخوں کو پکڑ رہے ہیں۔ اس کی تعبیر یہ بتائی گئی کہ ان کی پشت سے ایک لڑکا پیدا ہوگا جس کی مشرق و مغرب والے پیروی کریں گے اور زمین و آسمان والے جس کی تعریف کریں گے۔ (جوہر النجا، ج ۳ ص ۴۴)

جوانی کے دنوں میں اک ترالا خواب دیکھا تھا	درخت نسل ہاشم اس قدر شاداب دیکھا تھا
کہ اس کے سائے میں دونوں جہاں معلوم ہوتے تھے	مکان و لامکان دو ٹہنیاں معلوم ہوتے تھے

﴿خواب کی تعبیر﴾

پشت تیری تھیں بچہ ہوسی رب دیاں سمجھ عطا میں
مالک ہوسی کل دنیا دا مشرق مغرب تائیں

عبدالمطلب کی شادی

کعب الاحبار رضی اللہ تعالیٰ عنہ نے کہا عبدالمطلب نے مکہ میں ایک عورت سے شادی کی۔ کچھ عرصہ تک وہ بیوی فوت ہوگئی پھر دوسری بیوی سے شادی کی وہ بھی کچھ عرصہ تک فوت ہوگئی پھر آپ نے خواب دیکھا کہ فاطمہ بنت عمر سے شادی کریں تو اس سے شادی کی۔ ابوطالب پیدا ہوئے اور ایک مدت تک نورنبوی بطن فاطمہ تک منتقل نہ ہوا۔ ایک دن عبدالمطلب دو پہر کے وقت شکار سے واپس ہوئے تو حطیم کعبہ میں چشمہ کی شکل میں پانی دیکھا تو وہ پانی پیا تو اپنے پیٹ پر اس کی ٹھنڈک محسوس کی اس وقت اپنی بیوی فاطمہ بنت عمر کے پاس گئے تو وہ والد رسول (صلی اللہ تعالیٰ علیہ وسلم) حضرت عبداللہ کے ساتھ حاملہ ہوئیں تو جب فاطمہ بنت عمر سے حضرت عبداللہ رضی اللہ تعالیٰ عنہ پیدا ہوئے تو حضرت عبدالمطلب کو انتہائی خوشی ہوئی۔ شام کے تمام علماء یہود کو آپ کی ولادت کی خبر ہوئی۔ (حجۃ اللہ علی العالمین، ص ۲۱۹)

کعب الاحبار رضی اللہ تعالیٰ عنہ سے روایت ہے کہ نورنبوی جب حضرت عبدالمطلب تک پہنچا آپ ایک دن حطیم کعبہ میں سو گئے جب بیدار ہوئے سرمہ لگا ہوا تھا تیل بھی کہ آپ نے گویا کہ رونق اور خوبصورتی کا لباس پہنا ہوا ہے۔ آپ حیران ہوئے کہ یہ کام کس نے کیا؟ آپ کے والد نے آپ کا ہاتھ پکڑا اور تعبیر جاننے والے مرد قریش کے پاس گئے۔ ان کو یہ بات بتائی انہوں نے تعبیر بتائی کہ آسمانوں کے معبود نے اس نوجوان کو شادی کا حکم دیا باپ نے آپ کا نکاح قیلہ نامی عورت سے کر دیا قیلہ سے ایک بیٹا حارث نامی پیدا ہوا پھر وہ فوت ہوگئی۔ قیلہ کے بعد آپ کے والد نے آپ کا نکاح ہندا بنت عمر سے کر دیا۔

(مواہب اللدنیہ، ج ۱ ص ۸۱)

امام زرقانی نے کہا، ہندا غلط ہے درست فاطمہ ہے۔ صاحب تاریخ الخمیس نے کہا، عبدالمطلب کی بیویاں پانچ ہیں:-

(۱) صفیہ (۲) ثیلہ (۳) ہالہ (۴) آمنہ (۵) فاطمہ۔

عبدالمطلب کی سیادت اور ان کی برکات اور ان کے اولیات

علامہ ابن کثیر نے کہا کہ قریش میں عبدالمطلب نے بڑی سرداری کی اور ان کا شرف اور ان کی ریاست آپ لے گئے ان کے کام کا اتفاق آپ کی طرف ہوتا پانی پلانے کا کام اور کام کا سہارا آپ ہوتے یعنی مطلب کے بعد ہر قسم کی سرداری آپ کے سپرد تھی۔ علامہ بیہانی نے کہا کہ آپ کے والد مطلب نے عبدالمطلب کے چہرہ میں نور نبوی کی چمک دیکھی فرمایا اے قریش کا گروہ تم اسماعیل کا خلاصہ ہو تم وہ ہو جنہیں اللہ کریم نے اپنی ذات کیلئے پسند فرمایا تمہیں اپنے حرم کا رہائشی بنایا آج کے دن میں تمہارا سردار اور رئیس ہوں یہ نزار کا جھنڈا اور اسماعیل کی کمان اور حاجیوں کے پانی پلانے کی خدمت میں نے عبدالمطلب کے سپرد کی تم اس کی فرمانبرداری کرو تو قریش فوراً کھڑے ہوئے اور دینار اور درہم آپ پر نچھاور کئے اور سرچو ما اور کہا ہم آپ کے فرمانبردار ہیں اور بادشاہ آپ کی بزرگی جانتے اور ہر سال آپ کی قیمتی ہدیئے پیش کرتے ہیں۔ آپ کے فضل سے ابرہہ کے قاصد کا سجدہ کرنا ہے ابرہہ نے مکہ کی طرف اپنا قاصد بھیجا تھا وہ قاصد جب مکہ آیا اور عبدالمطلب کے چہرے کو دیکھا جھک گیا اور اس کی زنان گنگ ہو گئی اور بیہوش ہو کر گر پڑا اور یوں خراٹے مارا تھا جیسے بیل بوقتِ ذبح خراٹے مارتا ہے جب بیہوشی سے افاقا پایا عبدالمطلب کیلئے سجدہ میں گر گیا۔ ابرہہ کے قیل اور فیلہ نے بھی عبدالمطلب کو سجدہ کیا جب ابرہہ کو جیل کے عبدالمطلب کیلئے سجدہ کی خبر پہنچی تو اس کا دماغ اڑ گیا پھر ابرہہ نے حکم کیا کہ عبدالمطلب کو میرے پاس لاؤ جب عبدالمطلب اس کے سامنے آئے اس کے دل میں آپ کی ہیبت واقع ہوئی تو عبدالمطلب کی تعظیم کیلئے اپنے تخت سے کھڑا ہو گیا۔

عبدال مطلب کا زمزم کھودنا

علامہ ابن کثیر نے کہا عبدال مطلب نے ہی زمزم کھودنے کی تجدید کی جب کہ عہد جبرہم سے وہ بے نشان ہو چکا تھا۔ حضرت علی المرتضیٰ رضی اللہ تعالیٰ عنہ سے روایت ہے کہ عبدال مطلب نے حطیم کعبہ میں نیند میں دیکھا کہ کوئی کہتا ہے نیک چیز کو کھودو۔ آپ نے کہا نیک چیز کیا ہے؟ خواب میں بتانے والا چلا گیا جب دوسرا دن آیا آپ اسی جگہ سوئے تو خواب میں آنے والے نے کہا کہ نفیس چیز کو کھود کر نکال لو پھر نبی ہاتھ چلا گیا پھر جب اس سے اگلا دن آیا کہا گیا طیبہ پاکیزہ چیز کھود کر نکال لو اتنا کہہ کر وہ چلا گیا جب اس سے اگلا دن آیا آپ اسی جگہ آکر سو گئے آنے والے نے کہا آپ زم زم کھودیں آپ نے پوچھا زمزم کیا ہے اس نے کہا وہ ایسا کنواں ہے جس کا پانی ختم نہیں ہوگا پھر وہ خاص جگہ بیان کر دی تو آپ نے کھودنا شروع کر دیا قریش نے آپ کو یہ کام کرتے ہوئے دیکھا تو کہا اے عبدال مطلب یہ کیا چیز ہے؟ آپ نے فرمایا زم زم کھونے کا مجھے حکم ہوا جب کنواں ظاہر ہوا اور لوگوں نے اس کی بنیاد دیکھی تو کہا اے عبدال مطلب اس میں آپ کے ساتھ ہمارا بھی حق ہے وہ ہمارے باپ اسماعیل (علیہ السلام) کا پانی ہے۔ آپ نے فرمایا تمہارا اس میں کوئی حق نہیں تمہارے بغیر یہ خاص میرا حق ہے انہوں نے کہا ہمارا فیصلہ کرائیں آپ نے فرمایا تمہارے اور میرے درمیان قبیلہ بنی سعد بن ہذیم کی ایک کاہنہ ہے اور وہ شام میں تھی اس سے فیصلہ کرائیں حضرت عبدال مطلب اپنے چچا زاد بھائیوں کو ساتھ لے کر سوار ہوئے قریش کے نوجوانوں سے ہڑپن سے آدمی ساتھ ہوئے اس وقت شام سے حجاز تک تمام زمین جنگل تھی قافلہ روانہ ہوا ان ممالک سے کسی ایک جنگل میں جب قافلہ پہنچا عبدال مطلب اور آپ کے ساتھیوں کا پانی ختم ہوا یہاں تک کہ انہوں نے ہلاکت کا یقین کر لیا پھر باقی قوم سے پانی طلب کیا انہوں نے کہا ہم تمہیں پانی نہیں پلا سکتے ہمیں بھی پیاس کا خوف ہے جو تمہیں پہنچی عبدال مطلب نے اپنے ساتھیوں سے مشورہ طلب کیا کہ اب کیا صورت ہوگی سب نے کہا جو آپ کی رائے ہے وہی ہماری رائے ہے۔ آپ نے فرمایا ہر ایک اپنی قبر خود تیار کرے جب بھی کوئی مرے اسے اس کے ساتھی اس کی قبر میں گرا دیں یوں ایک آدمی کو قبر میں دفن کرنے والا کوئی نہیں ہوگا ایک کا ضائع ہونا تمام کے ضائع ہونے سے آسان ہے تو سب نے قبریں تیار کر لیں پھر سب نے کہا اپنے ہاتھ موت لینا اچھا نہیں ہم سفر کرتے ہیں اور پانی طلب کرتے ہیں آپ اپنے آپ مرنا سفر نہ کرنا پانی طلب نہ کرنا عاجز ہو جانا ہے آپ نے فرمایا چلو سفر کرو تو سب روانہ ہوئے۔

جب عبدالمطلب اپنی اونٹنی پر سوار ہوئے تو وہ کھڑی ہوئی تو اس کے قدموں سے میٹھے پانی کے چشمے پیدا ہوئے تو آپ نے اور آپ کے ساتھیوں نے اپنی سواریاں ہٹائیں تو سب نے پانی پیا اور پانی برتنوں میں بھر لیا پھر اپنے دوسرے ساتھیوں کو بھی آواز دی کہ پانی کی طرف آ جاؤ ہمیں اللہ نے پانی دے دیا تو وہ آئے اور پانی پیا اور کہا اللہ کی قسم فیصلہ آپ کے حق میں کر دیا گیا جس نے اس جنگل میں آپ کو پانی دیا زمزم اسی نے آپ کو دیا اب آپ واپس چلیں وہ زمزم آپ کا ہے ہم آپ سے جھگڑا نہیں کریں گے۔ (خصائص کبریٰ، ج ۱۰ ص ۱۱۰)

زمزم کے کھودنے پر دو قیمتی چیزیں برآمد ہوئیں۔ (۱) سونے کا چھاج (۲) قلعی شدہ تلواریں۔ اس سے کعبہ شریف کا دروازہ ہٹا دیا گیا۔ حضرت عبدالمطلب رضی اللہ تعالیٰ عنہ جب کاہنہ والے سفر سے واپس ہوئے تو زمزم کھودا اور اس میں دو چھانے سونے کے پائے قبیلہ جہم نے جنہیں دفن کیا تھا اور ان کے علاوہ تلواریں اور زر ہیں پائیں جب یہ چیزیں برآمد ہوئیں تو قریش نے کہا اے عبدالمطلب ان چیزوں میں ہم بھی آپ کے شریک ہیں عبدالمطلب نے کہا نہیں تمہاری کوئی شرکت نہیں لیکن ہم ایک انصاف کا کام کرتے ہیں پیالوں والی قرعہ اندازی کرتے ہیں دو پیالہ کعبہ شریف کے دو میرے دو تمہارے جس کے پیالے کسی چیز پر نکلیں گے وہ چیز اسی کی ہوگی جس کے پیالے نہیں نکلیں گے اس کی کوئی چیز نہیں ہوگی انہوں نے کہا کہ آپ نے انصاف کیا کعبہ شریف کے نام کے پیالے زرد رنگ کے عبدالمطلب کے سیاہ رنگ کے اور قریش کے سفید رنگ کے۔ اس کے بعد وہ پیالے اس آدمی کو دیئے گئے جو پیالوں کے دو حصوں پر رکھتا سونے کے چھانے ایک حصہ بنایا گیا تلواریں اور زر ہیں دوسرا حصہ بنایا گیا اور عبدالمطلب نے اپنے رب سے دعا شروع کی قرعہ اندازی کرنے والے زرد رنگ کے پیالے چھانٹوں پر کر دیئے اور سیاہ رنگ کے تلواریں اور زر ہوں پر کر دیئے اور سفید رنگ کے پیالے اپنی جگہ پر رہے یعنی ان کیلئے کوئی حصہ نہیں تھا تو عبدالمطلب نے تلواریں سے کعبہ شریف کا دروازہ ہٹا دیا اور دروازہ پر سونے کا طلا کر دیا اسی وجہ سے حضرت ابن عباس رضی اللہ تعالیٰ عنہ سے روایت ہے کہ اللہ کی قسم باب کعبہ کو سونے کا طلا سب سے پہلے عبدالمطلب نے کیا۔ (انسان العیون، ج ۱ ص ۵۵)

ابرہہ اور عبدالمطلب کا حال

ابرہہ نے اپنا لشکر مکہ بھیجا لشکر نے عبدالمطلب کے اونٹ پکڑ لئے۔ ابن ہشام نے کہا اس لشکر نے عبدالمطلب کے دوسواونٹ پکڑ لئے قریش نے ابرہہ کے ساتھ جنگ کا ارادہ کیا قریش فوراً جان گئے کہ ابرہہ کے ساتھ جنگ نہیں کر سکیں گے تو ارادہ ترک کیا ابرہہ جب مکہ پہنچا اس نے اعلان کیا کہ میں تمہاری جنگ کیلئے نہیں آیا میں کعبہ شریف کو گرانے آیا ہوں عبدالمطلب نے فرمایا اللہ کی قسم! ہم اس سے جنگ کا ارادہ نہیں کرتے یہ اللہ کا معزز گھر ہے اور اس کے خلیل ابراہیم (علیہ السلام) کا۔ ابرہہ بادشاہ نے عبدالمطلب کو اپنے پاس بلایا عبدالمطلب ابرہہ کے پاس آئے جب ابرہہ نے آپ کو دیکھا آپ کی انتہائی عزت کی تو ابرہہ نے عبدالمطلب کو کہا آپ کی کیا ضرورت ہے؟ آپ نے فرمایا میری حاجت یہ ہے کہ میرے دوسواونٹ جنہیں آپ کے لشکر نے لیا واپس کر دیں۔ ابرہہ نے کہا آپ نے دوسواونٹوں کی بات کی اور کعبہ کی مجھ سے بات نہیں کی جس کے گرانے کا میں نے ارادہ کیا۔ عبدالمطلب نے کہا میں اونٹوں کا مالک ہوں اور کعبہ کا مالک اس کی حفاظت کرے گا۔ ابرہہ نے وہ اونٹ واپس کر دیئے جنہیں لشکر والوں نے پکڑا تھا۔ جب ابرہہ نے صبح کی مکہ میں داخل ہونے کی تیاری کی اور ہاتھی کو تیار کیا اور لشکر کو کعبہ کے گرانے کا شوق دلایا ہاتھی کا نام محمود تھا۔

ابرہہ نے کعبہ کے گرانے کا پختہ ارادہ کر لیا تھا اس کے بعد یمن جانے کا۔ لشکر ابرہہ نے جب ہاتھی کا رخ مکہ شریف کی طرف کیا نفیل ابن حبیب آیا اور ہاتھی کی کروٹ کے ساتھ کھڑا ہوا پھر اس کا کان پکڑ کر کہا اے محمود بیٹھ جایا جہاں سے تو آیا سیدھا اسی طرف واپس ہو جا تو اللہ کے معزز گھر میں ہے ہاتھی بیٹھ گیا تو نفیل بن حبیب وہاں سے دوڑتا ہوا نکلا پہاڑ پر چڑھ گیا ابرہہ کے لشکریوں نے ہاتھی کو مارا تا کہ وہ کھڑا ہو وہ کھڑا نہ ہوا پھر اس کے سر میں کلہاڑی اور چھری ماری تا کہ وہ کھڑا ہو اس نے انکار کر دیا کھڑا نہ ہوا پھر اسے پیٹ میں وہ عصا مارے جس کی ایک طرف لوہا لگا ہوا تو آہنی عصا مار مار کر اسے رنگین کر دیا اس کے باوجود بھی وہ کھڑا نہ ہوا تو انہوں نے جب اس کا رخ یمن کی طرف کیا تو کھڑا ہو گیا چلنا شروع کیا شام کی طرف رخ کیا تو بھی چل رہا تھا مشرق کی طرف رخ کیا تو بھی چل رہا تھا مکہ کی طرف رخ کیا تو بیٹھ گیا۔ (ابن ہشام، ص ۵۲)

پھر ابرہہ کے لشکر نے ہاتھی کو شراب پلا دی تاکہ اس کی تیز جاتی رہے ہاتھی اپنے حال پر پکا تھا وہ ہاتھی کعبہ شریف کے درپے نہ ہوا۔ ابن عباس رضی اللہ تعالیٰ عنہ سے روایت ہے کہ وہ جتنا ہاتھی کو آگے بڑھانے کی کوشش کرتے اتنا وہ پیچھے ہٹتا۔ ابن عباس سے روایت ہے کہ ہاتھی والے آئے جب وہ مکہ کے قریب ہوئے ان کو عبدالمطلب ملے آپ نے ان کے بادشاہ کو کہا تم ہمارے پاس کیسے آئے آپ نے آدمی کو بھیجا ہوتا تو ہم آپ کو ہر وہ چیز دیتے جو آپ چاہتے اس نے کہا مجھے اس گھر کی خبر دی گئی جو اس میں داخل ہو بے خوف ہو جاتا ہے میں اس کے باشندوں کو ڈرانے آیا ہوں عبدالمطلب نے کہا آپ جو چاہیں لے لیں اور واپس ہو جائیں اس نے واپس ہونے سے انکار کیا مگر یہ کعبہ میں داخل ہوا اور کعبہ شریف کی طرف چلا عبدالمطلب پیچھے رہے پہاڑ پر کھڑے ہوئے اور کہا اے اللہ! میں کعبہ شریف کے ہلاک کرنے والے کے ساتھ اور اس کے ساتھیوں کے ساتھ نہیں جاتا اور دعا کی کہ اے اللہ ہر معبود کی حفاظت کی جگہ ہوتی ہے تو ایسی جگہ کی خود حفاظت فرما ان کا کوئی حیلہ تیری تدبیر پر غالب نہ آجائے اگر تو کعبہ کا کچھ کرے تو جو تیرے لئے ظاہر ہو تو حکم فرما تو دریا سے بادل کی طرح ایک چیز آئی ابائیل پرندوں نے ان پر سایہ کیا ہاتھی سخت آواز نکالتا تھا ابائیل نے اس لشکر کو کھیت کے کھائے ہوئے پتوں کی طرح کر دیا۔ ابائیل سے ہر پرندہ تین پتھر لایا ایک چونچ میں اور دو پاؤں میں ان کے اوپر آکر یہ گرا دیئے جس پر بھی یہ پتھر گرے دوسری طرف سے سے نکلے سر پر گرا تو دبر سے نکلا کسی دوسری جگہ گرا تو دوسری طرف سے نکلا اللہ کریم نے سخت ہوا بھیجی جس نے ان کے پاؤں اکھڑ دیئے۔ اس موقع پر نبی پاک صلی اللہ تعالیٰ علیہ وسلم اپنی والدہ کے نورانی بطن میں تھے۔

کہ اے کعبہ کے مال نصرت نبی مہیا کر
پئے تعظیم کعبہ عاجزی سے جھک گیا ہاتھی
ابائیلوں نے کی آکر یکا یک نصرت کعبہ
چھپا رکھا تھا جس کو عصمت دامان مادر نے

دعا مانگی جناب آمنہ کو پاس بٹھلا کر
حرم کی حد میں آیا ابرہہ تو رک گیا ہاتھی
نہ کی جب ابرہہ نے ایک ذرہ بھی حرمت کعبہ
یہ زندہ معجزہ دکھلایا اس مہر انور نے

رسول اللہ صلی اللہ تعالیٰ علیہ وسلم کے والد حضرت عبد اللہ رضی اللہ تعالیٰ عنہ کا ذکر

کعب الاحبار رضی اللہ تعالیٰ عنہ سے روایت ہے آپ نے فرمایا کہ عبدالمطلب نے مکہ کی ایک عورت سے شادی کی وہ کچھ عرصہ تک فوت ہوگئی پھر دوسری شادی کی وہ بھی فوت ہوگئی پھر خواب میں دیکھا کہ فاطمہ بنت عمر سے شادی کریں شادی کر لی فاطمہ سے ابوطالب پیدا ہوئے ایک وقت تک نورنبوی فاطمہ کے پیٹ تک منتقل نہ ہوا تو ایک دن عبدالمطلب شکار سے بوقت دوپہر واپس ہوئے سخت پیاسے تھے تو حطیم میں چشمہ جوش مارتا دیکھا اس کا پانی پی لیا اس کی ٹھنڈک پیٹ میں محسوس کی اس وقت اپنی بیوی فاطمہ بنت عمر سے جماع کیا فاطمہ والد مصطفیٰ حضرت عبد اللہ سے حاملہ ہوئی جب حضرت عبد اللہ اپنی والدہ کے پیٹ سے پیدا ہوئے تو حضرت عبدالمطلب کو بڑی خوشی ہوئی شام کے ہر ایک یہودی عالم کو آپ کی ولادت کا پتا چل گیا علمائے یہود کے پاس جب بھی حرم شریف کا کوئی آدمی آتا اس سے حضرت عبد اللہ کا حال پوچھتے کہ آپ کیسے ہیں؟ حرم شریف کے آدمی بتاتے کہ ان کا چہرہ حسن و جمال و کمال سے چمکتا ہے علمائے یہود کہتے یہ نور عبد اللہ ابن عبدالمطلب کا نہیں یہ نور محمد (صلی اللہ علیہ وسلم) کا نور ہے جو ان کی پشت سے نکلیں گے جو بتوں کی پوجا کو ختم کریں گے لات اور عزیٰ کو باطل قرار دیں گے۔ حضرت کعب نے کہا حضرت عبد اللہ تمام قریش سے زیادہ خوبصورت تھے قریش کی تمام عورتوں کو آپ سے محبت تھی یہاں تک کہ وہ چیز آپ کے وقت میں آئی جو یوسف علیہ السلام کو ان کے وقت میں آئی۔ (زرقاتی، ج ۱ ص ۱۱۰)

من جانب اللہ حضرت عبد اللہ رضی اللہ تعالیٰ عنہ کی یہودیوں سے حفاظت

شیخ عبدالحق محدث دہلوی نے اپنی کتاب مدارج النبوۃ میں ذکر کیا کہ یہودیوں نے آپ سے حسد کیا اور وہ آپ کے ہلاک کرنے کا ارادہ کرتے تھے اور آپ سے عجیب امور دیکھتے تھے حضرت عبد اللہ ایک دن شکار کیلئے نکلے ایک بھاری جماعت کو دیکھا جو شام سے نکلے جنہوں نے عبد اللہ کی ہلاکت کیلئے تیز تلواریں میان سے نکالی ہیں یہودی ایسے وقت میں جنگل میں پہنچے کہ وہب زہری بھی اس وقت جنگل میں موجود تھے حضرت وہب زہری نے دیکھا کہ جنت کی سوار یوں پر سوار ملائکہ کی جماعت غیب سے نمودار ہوئے حضرت عبد اللہ سے یہودیوں کو ہٹایا اور انہیں قتل کر دیا جب وہب زہری نے عبد اللہ کی شان دیکھی تو وہب عبدالمطلب کے گھر گئے اور عبدالمطلب کی بیوی کو کہا کہ میں چاہتا ہوں کہ اپنی بیٹی آمنہ کی شادی عبد اللہ بن عبدالمطلب سے کر دوں وہب کے بعد دوستوں نے بھی شادی کی آرزو حضرت عبدالمطلب کو پہنچائی عبدالمطلب نیک پاکدامن حسب و نسب والی عورت کی تلاش میں تھے تو حضرت آمنہ کو ان تمام صفات سے متصف پایا تو ان کی حضرت عبد اللہ کے ساتھ شادی کر دی۔

حضرت عبداللہ رضی اللہ تعالیٰ عنہ کی حضرت آمنہ رضی اللہ تعالیٰ عنہا سے شادی کا سبب

عبدالمطلب یمن آیا کرتے تھے یمن میں یمن کے عظماء میں سے ایک عظیم آدمی کے پاس رہائش کرتے ایک مرتبہ اس بڑے آدمی کے پاس قیام کیا اس وقت اس کے پاس ایک کتا بیٹا پڑھا ہوا آدمی تھا اس نے کہا اے عبدالمطلب آپ مجھے اجازت دیں کہ میں آپ کا ناک دیکھوں آپ نے کہا کہ قریب ہو کر دیکھ لو اس نے دیکھ کر کہا دو چیزیں دیکھتا ہوں نبوت اور ملک اور یہ دونوں منافقین میں دیکھتا ہوں وہ عبدمناف بن قصی اور عبدمناف بن زہرہ ہیں جب یمن سے وہ واپس ہوئے تو اپنے بیٹے عبداللہ کو ساتھ لیا اپنی شادی ہالہ بنت وہیب سے کی اس بیوی سے حضرت حمزہ پیدا ہوئے اور اپنے بیٹے عبداللہ کی شادی حضرت آمنہ سے کر دی تو ان سے رسول اللہ (صلی اللہ تعالیٰ علیہ وسلم) پیدا ہوئے۔

حضرت عبداللہ رضی اللہ تعالیٰ عنہ ذبیح ثانی کیوں کہلائے

ابن عباس رضی اللہ تعالیٰ عنہ سے روایت ہے کہ عبدالمطلب نے زمزم کھودنے میں اپنے مددگار کم پائے منت مانی کہ اگر اللہ کریم ان کو دس بیٹے عطا کرے یہاں تک کہ وہ انہیں دیکھ لیں تو ان سے ایک اللہ کیلئے قربانی دیں گے جب پورے دس بیٹے ہوئے سب مذکر تھے تو ان کو اپنی منت بتائی سب نے بات قبول کی اور کہا آپ اپنی منت پوری کریں اور جو چاہیں کریں تو عبدالمطلب نے ان میں قرعہ اندازی کی۔ قرعہ حضرت عبداللہ پر نکلا تو آپ کا ہاتھ پکڑا اور جائے ذبح کی طرف لے جا رہے تھے اور آپ کے پاس چھری تھی عبدالمطلب کی دو بیٹیاں رو پڑیں اور ان سے ایک نے کہا کہ آپ بیٹے کیلئے عذر پیش کریں کہ حرم کے رہنے والے جو اونٹ چل پھر کر وقت گزارتے ہوں لے کر قرعہ اندازی کریں تو حضرت عبداللہ اور دس اونٹوں میں قرعہ اندازی کی گئی اس وقت آدمی کی دیت دس اونٹ تھی تو قرعہ حضرت عبداللہ پر نکلا عبدالمطلب دس دس اونٹ بڑھاتے رہے اور قرعہ اندازی کرتے رہے یہاں تک کہ سواونٹ مکمل ہو گئے اور قرعہ اونٹوں کے نام نکلا حضرت عبدالمطلب اور دوسرے لوگوں نے اللہ اکبر کہا اور سواونٹ پیش کر دیئے انہیں ذبح کیا۔ سب سے پہلے آدمی کی دیت سواونٹ کا طریقہ آپ نے چلایا۔ قریش اور عرب میں دیت یہی چلتی رہی اور رسول اللہ صلی اللہ تعالیٰ علیہ وسلم نے اس دیت کو برقرار رکھا۔ (خصائص کبریٰ، ج ۱ ص ۱۱۲)

عبد اللہ کا حسن و جمال

یہ بات گزر چکی کہ عبداللہ تمام قریش سے زیادہ خوبصورت تھے حسن کی وجہ سے آپ کا چہرہ چمکتا تھا قریش کی تمام عورتوں کو آپ سے محبت تھی آپ کے حسن کی وجہ سے آپ کے دادا کے پاس نکاح کے پیغام آئے اور بعض عورتوں نے جماع کی خواہش کی جیسے کہ روایت کی گئی کہ حضرت عبداللہ رضی اللہ تعالیٰ عنہ کا گزر ربیعہ بن اسد بن عبد العزیٰ کی ایک عورت پر ہوا وہ اس وقت کعبہ شریف کے پاس تھی اس کا نام قہیلہ ہے رقیقہ بنت نوفل بھی کہا گیا اس نے کہا میں آپ کو سواونٹ دیتی ہوں آپ ابھی میرا قرب کریں یہ خواہش اس نے اس لئے کی کہ اس نے حضرت عبداللہ کے چہرہ میں نور نبوت دیکھا اس نے اُمید کی کہ اس نبی کریم کے ساتھ وہ حاملہ ہو آپ نے فرمایا میں اپنے باپ کے ساتھ ہوں اس کا خلاف نہیں کر سکتا۔ ابن عباس رضی اللہ تعالیٰ عنہ سے روایت ہے آپ نے فرمایا کہ عبدالمطلب اپنے بیٹے کو لے کر نکلے تاکہ آپ کی شادی ہو عبداللہ کا گزر رابلہ بن جہش کی ایک کاہنہ پر ہوا جو یہودیہ تھی کتابیں پڑھی ہوئی تھی جس کو فاطمہ بنت مر الخثعمیہ کہا جاتا تھا اس نے عبداللہ کے چہرہ میں نور نبوت دیکھا اس نے کہا اے نوجوان کیا آپ ابھی میرا قرب کر سکتے ہیں میں آپ کو سواونٹ دوں گی آپ نے فرمایا کہ حرام سے مرجانا آسان ہے وہ کام کیسے ہو سکتا ہے جو تم چاہتی ہو عزت والا اپنی عزت اور اپنا دین بچاتا ہے۔

اس کے بعد حضرت عبداللہ رضی اللہ تعالیٰ عنہ اپنے والد کے ساتھ چلے گئے آپ کے والد نے آپ کی شادی آمنہ بنت وہب سے کر دی حضرت عبداللہ نے اپنی بیوی آمنہ کے پاس تین دن گزارے اور اس کے فوراً بعد اسی عورت فاطمہ کے پاس گئے اس نے کہا اے عبداللہ مجھ سے چلے جانے کے بعد آپ نے کیا کیا؟ آپ نے فرمایا میرے والد نے میری شادی آمنہ بنت وہب سے کر دی میں نے تین دن اس کے پاس وقت گزارا۔ فاطمہ نے کہا میں بری عورت نہیں میں نے آپ کے چہرہ میں نور دیکھا میں نے چاہا وہ نور میرے نصیب ہو اور اللہ نے وہ نور اسے دیا جس کا وہ نور مقدر ہے۔ (خصائص الکبریٰ، ج ۱ ص ۱۰۱)

ہ جس کے نور سے تیری چمکتی تھی یہ پیشانی
اسی کی تھی میں طالب اور اسی کی تھی میں دیوانی
مگر میں رہ گئی محروم قسمت میری پھوٹی ہے
سنا ہے کہ وہ دولت آمنہ نے تجھ سے لوٹی ہے

ابو یزید مدنی سے روایت ہے انہوں نے کہا مجھے خبر دی گئی کہ حضرت عبداللہ کا قبیلہ خثعم کی ایک عورت پر گزر ہوا اس نے آپ کی آنکھوں کے درمیان آسمان تک چمکتا ہوا نور دیکھا۔ ابن شہاب سے روایت ہے کہ عبداللہ انتہائی حسین تھے وہ ایک دن نکلے قریش کی عورتوں پر ان سے ایک عورت نے کہا کہ تم میں سے کون اس نوجوان سے شادی کرتی ہے کہ وہ اس نور کو حاصل کرے جو اس کی آنکھوں کے درمیان ہے میں نے اس کی آنکھوں کے درمیان نور دیکھا تو اس سے حضرت آمنہ سے شادی کر لی تو وہ رسول اللہ (صلی اللہ تعالیٰ علیہ وسلم) سے حاملہ ہوئیں۔ تین سو عورتیں اس غم میں فوت ہو گئیں کہ ان کو نور نبی حاصل نہیں ہو سکا۔

خلقت النبی کا ذکر ہو چکا اب ولادت النبی کا ذکر ہوتا ہے ولادت النبی کیلئے آپ کی والدہ ماجدہ رضی اللہ تعالیٰ عنہا کا ذکر ضروری ہے۔

آپ صلی اللہ تعالیٰ علیہ وسلم کی والدہ حضرت آمنہ رضی اللہ تعالیٰ عنہا قریش کی تمام عورتوں سے زیادہ خوبصورت اور زیادہ حسین تھیں۔ حضرت آمنہ رضی اللہ تعالیٰ عنہا کا زیادہ اونچا مقام یہ تھا کہ آپ نور مصطفیٰ کا معدن ہیں اللہ کے برگزیدہ محبوب کی والدہ ہیں شرف اور طہارت کا معدن ہیں اسی حقیقت کو اللہ کریم نے بیان فرمایا **لقد جاءکم رسول من انفسکم** عظیم الشان رسول ان ہستیوں سے تشریف لائے جو مرتبہ میں تم سب سے زیادہ بزرگ ہیں اور بلند ہیں۔ حضرت آمنہ ہر عیب سے پاک ہیں تمام فضائل سے متصف ہیں خوبصورتی کے تمام لباسات سے متزین و آراستہ ہیں۔ آپ کی یہ شان تھی کہ جب آپ راستہ پر چلتیں اور پتھر پر قدم آتا تو پتھر قدرتِ الہی سے نرم ہو جاتا آپ کی شان یہ بھی تھی کہ آپ جب کنویں کی طرف جاتیں پانی کیلئے ڈول کی ضرورت نہ پڑی کنواں جوش مارتا اور پانی آپ کے قدموں میں آ جاتا بحسب ضرورت نوش فرماتیں اور جتنا ضرورت ہوتا گھر پر لے جاتیں اور آپ کی شان یہ بھی تھی کہ جب دن کو آپ دھوپ میں چلتیں سورج کی شعائیں آپ پر نہ آتیں بلکہ اللہ کریم آپ پر بادل بھیج دیتا آپ کا مفصل ذکر چوتھے مقصد میں آتا ہے۔

حمل نبوی کے عجائب و غرائب

وہ خاص چندرہ چیزیں ہیں جن کا ذکر ہوتا ہے:-

(۱) **ملکوت و جبروت میں اعلان**..... جب نطفہ زکیہ درہ محمدیہ نے بطن مادر میں قرار پکڑا ملکوت میں اور معالم جبروت میں اعلان کیا گیا بلند قدس کی یونیورسٹیوں کو معطر کردہ اور شرف کی اعلیٰ جہات کو خوشبودار بنا دیا اور صوفیہ کی صاف صفوں میں عبادتوں کے مصلے اور جائے نماز بچھا دیا کہ بطن آمنہ میں مخفی نور منتقل ہو گیا وہ آمنہ جو پر رونق عقل والی اور محفوظ فخر والی ہے جسے اللہ نے جو قریب ہے دعا کا قبول کرنے والا ہے اس سید برگزیدہ محبوب کے ساتھ خاص کیا کیونکہ اس کا حسب ساری قوم سے افضل ہے اور جن کا پاکیزہ خلق ہے اور جو ستھری شاخ ہے اور جو ہر طرح پاکیزہ ہے۔

سہل بن عبد اللہ تستری کا بیان..... انہوں نے کہا جب اللہ نے محمد (صلی اللہ تعالیٰ علیہ وسلم) کی بطن آمنہ میں تخلیق کا ارادہ فرمایا وہ رجب کی جمعہ کی رات تھی اللہ تعالیٰ نے اس رات رضوان جو کہ جنتوں کا خازن ہے کو حکم دیا کہ جنت الفردوس کے دروازے کھول دو اور آسمانوں اور زمین میں پکارنے والے نے اعلان کیا کہ وہ نور جو مخفی تھا خزانہ میں تھا جس سے نبی ہادی پیدا ہوں گے وہ اس رات بطن آمنہ میں قرار پکڑ رہے ہیں جس بطن میں آپ کی پیدائش مکمل ہوگی اور وہ بشیر و نذیر بن کر جلوہ گر ہوں گے۔

کعب الاحبار کی روایت میں ہے کہ اس رات آسمان اور اس کے ٹکڑوں میں زمین اور اس کے بقعوں میں ندا کی گئی کہ وہ مخفی نور جس سے رسول اللہ صلی اللہ تعالیٰ علیہ وسلم ہوں گے وہ اپنی والدہ کے بطن میں منتقل ہو چکے تو حضرت آمنہ رضی اللہ تعالیٰ عنہ کیلئے خوشخبری ہو پھر اس کیلئے خوشخبری ہو۔

(۲) **دنیا کے بتوں کا اوندھا ہونا**..... کعب الاحبار فرماتے ہیں **اصبحت يومئذ اصنام الدنيا منكوسة** دنیا کے تمام بت اُلٹ ہو گئے۔

(۳) **قط کا دور ہونا**..... کعب الاحبار فرماتے ہیں قریش سختی میں تھے اور بڑی تنگی میں تھے زمین سرسبز ہو گئی اور درخت بار آور ہو گئے ہر طرف سے اللہ کے کرم کی خبر آئی اس سال کا نام رونق اور فتح والا سال رکھ دیا گیا یہ سال بہتر سے بہتر اور اچھائی اور خیر والا سال قرار پایا۔ امام قسطلانی نے فرمایا حمل والی رات کی یہ فضیلت ہے کہ ہر گھر منور ہو گیا ہر مکان میں نور داخل ہو گیا۔

(۴) **قریش کا ہر چوپایہ بول اٹھا کہ نبی پاک صلی اللہ تعالیٰ علیہ وسلم شکم مادر میں جلوہ گر ہوئے**..... ابن عباس رضی اللہ تعالیٰ عنہ سے روایت ہے کہ حضرت آمنہ رضی اللہ تعالیٰ عنہا کے حمل میں جب رسول اللہ صلی اللہ تعالیٰ علیہ وسلم جلوہ گر ہوئے قریش کا ہر چوپایہ اس رات بول اٹھا کہ رب کعب کی قسم! رسول اللہ صلی اللہ تعالیٰ علیہ وسلم شکم مادر میں تشریف لائے وہ دنیا کے امام ہیں۔ خصائص کبریٰ میں ہے کہ وہ دنیا کی امان ہیں اور دنیا والوں کے چراغ ہیں۔

(۵) بادشاہوں کے تختوں کا اُلٹا ہونا..... ابن عباس رضی اللہ تعالیٰ عنہ فرماتے ہیں کہ حمل والی رات دنیا کے تمام بادشاہوں کے تخت اُلٹ ہو گئے۔

(۶) بادشاہوں کی زبان کا بند ہو جانا..... زرقانی میں ہے کہ حمل والی رات تمام بادشاہ گو نگے ہو گئے اس دن بالکل نہ بول سکے۔

(۷) وحشی جانوروں کا خوشخبری لے کر دوڑنا..... ابن عباس رضی اللہ تعالیٰ عنہ نے فرمایا کہ مشرق کے وحشی جانور مغرب کے وحشی جانوروں کو خوشخبریاں دے رہے تھے کہ رحمۃ اللعالمین نبی بطن مادر میں جلوہ گر ہو گئے۔

(۸) دریائی جانوروں کا خوشی منانا..... حضرت ابن عباس رضی اللہ تعالیٰ عنہ نے فرمایا کہ دریا کے جانور بعض دوسرے بعض کو خوشخبری دینے کیلئے دوڑے جا رہے تھے۔

(۹) حمل کے ہر مہینے میں زمین و آسمان میں اعلان..... ابن عباس رضی اللہ تعالیٰ عنہ نے فرمایا کہ آپ حمل کے ہر مہینے میں زمین و آسمان میں اعلان ہوا کہ وہ وقت قریب آگیا کہ ابوالقاسم مبارک بن کر ظہور فرمائیں۔

(۱۰) ولادت نبی والے سال تمام عورتوں کا مہ کر اولا د سے حاملہ ہونا..... ابن عباس رضی اللہ تعالیٰ عنہ نے فرمایا کہ اللہ کریم نے اس سال دنیا کی تمام عورتوں کو اجازت دی کہ وہ مہ کر سے حاملہ ہوں رسول اللہ صلی اللہ تعالیٰ علیہ وسلم کی شان کے اظہار کیلئے تاکہ خوشی سب کیلئے عام ہو۔

(۱۱) آپ کی والدہ کا حمل کے وقت نور دیکھنا کہ وضع حمل کے وقت نور ظاہر ہوا..... مشکوٰۃ شریف ص ۵۱۳ پر ہے عرابض ابن ساریہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ میں اللہ کا بندہ ہوں اور اس وقت سے خاتم النبیین ہوں جبکہ آدم علیہ السلام کا ابھی خمیر تیار ہو رہا تھا اور میں تمہیں اس بات کی خبر دیتا ہوں میں اپنے باپ ابراہیم علیہ السلام کی دعا کا نتیجہ ہوں اور عیسیٰ علیہ السلام کی خوشخبری ہوں اور اپنی والدہ کا خواب ہوں جو اس نے دیکھا اور اسی طرح انبیاء کرام علیہم السلام کی مائیں خواب دیکھتیں ہیں اور بیشک رسول اللہ صلی اللہ تعالیٰ علیہ وسلم کی والدہ نے وضع حمل کے وقت نور دیکھا جس کی روشنی میں شام کے محل روشن ہو گئے۔ خالد بن معدان اصحاب رسول سے روایت کرتے ہیں انہوں نے کہا یا رسول اللہ صلی اللہ تعالیٰ علیہ وسلم آپ ہمیں اپنی خبر دیجئے آپ نے فرمایا میں اپنے باپ ابراہیم علیہ السلام کی دعا کا اثر ہوں اور عیسیٰ علیہ السلام کی خوشخبری ہوں اور میری ماں نے دیکھا جبکہ وہ حاملہ ہوئیں کہ آپ سے نور نکلا جس کی روشنی سے شام کی زمین سے شہر بصرہ منور ہو گیا۔ امام سیوطی نے کہا کہ یہ اس خواب کا دیکھنا ہے جو حمل میں واقع ہوا۔ ابن کثیر نے کہا آپ کی والدہ نے نبی پاک علیہ السلام کے حمل میں آتے ہی دیکھا کہ آپ سے ایک ایسا نور نکلا جس کی روشنی میں شام کے محل روشن ہو گئے پھر جب نبی پاک علیہ السلام کو جتنا ظاہر باہر اس خواب کی تعبیر دیکھی۔

(۱۲) **سونے کی تختی والا خواب**..... ابن عباس رضی اللہ تعالیٰ عنہ سے روایت ہے آپ نے فرمایا کہ حضرت آمنہ رضی اللہ تعالیٰ عنہا نے اپنے خواب میں دیکھا کہ آپ کو کہا گیا کہ تیرے حمل میں وہ ہستی جلوہ گر ہیں جو تمام مخلوق سے بہتر ہیں جب تم اسے جنو اس کا نام احمد اور محمد رکھو اور یہ تختی انکے گلے میں ڈال دو جب آپ بیدار ہوئیں تو آپ کے سر کے قریب ایک سونے کی ٹکڑی تھی جس پر لکھا تھا **اعیہہ بالواحد من شر کل حاسد** میں ایک ذات کی برکت سے ہر حاسد کی برائی سے پناہ مانگتا ہوں۔ محمد ابن اسحاق نے کہا کہ حضرت آمنہ بنت وہب رسول اللہ (صلی اللہ تعالیٰ علیہ وسلم، رضی اللہ تعالیٰ عنہا) کی والدہ بیان کرتی ہیں کہ جب مجھے آپ کا حمل جلوہ گر ہوا کہا گیا تو اس امت کے سردار اور ایک روایت میں ہے کہ تو اس امت کے سردار اور اس امت کے نبی سے حاملہ ہوئی۔

(۱۳) **حضرت آمنہ رضی اللہ تعالیٰ عنہا کو ابراہیم علیہ السلام کی طرف سے خوشخبری**..... روایت کی گئی کہ قریش کی عورتوں نے جب حضرت آمنہ رضی اللہ تعالیٰ عنہا کے خواب سے حضرت آمنہ رضی اللہ تعالیٰ عنہا کی گردن اور آپ کے ہاتھ میں لوبا لکا دیا۔ حضرت آمنہ رضی اللہ تعالیٰ عنہا نے خواب میں ایک بزرگ کو دیکھا جو فرماتے ہیں کہ بیٹی تیرے حمل میں سید الانبیاء ہیں اور تو نے لوہے کی ٹکڑی پہنی ہے لوہے سے پرہیز کرو اور بزرگ نے گردن والی چیز اور ہاتھ والی چیز کی طرف اشارہ فرمایا گردن اور ہاتھ والی چیزیں ٹوٹ گئیں حضرت آمنہ رضی اللہ تعالیٰ عنہا نے کہا کہ آپ کون بزرگ ہیں؟ بزرگ نے کہا میں اللہ کا خلیل ابراہیم (علیہ السلام) ہوں۔

(۱۴) **حضرت آمنہ رضی اللہ تعالیٰ عنہا کو انبیاء علیہم السلام کی طرف سے خوشخبریاں**..... حمل کے پہلے مہینے میں حضرت آدم علیہ السلام نے انہیں بشارت دی کہ بیٹی تیرے حمل میں تمام جہان سے بہتر ہستی ہیں۔ دوسرے مہینے میں خواب میں اور یس علیہ السلام نے زیارت کرائی اور فرمایا کہ بیٹی تیرے حمل میں بلند مرتبہ ہستی ہیں۔ تیسرے مہینے میں نوح علیہ السلام نے زیارت کرائی اور بشارت دی کہ بیٹی تیرے حمل میں فتح و نصرت سے معزز ہستی تشریف فرما ہیں۔ چوتھے مہینے میں ابراہیم علیہ السلام نے انہیں زیارت کرائی اور فرمایا کہ بیٹی تیرے حمل میں عزت و وقار، عظمت و کرامت والی ہستی جلوہ گر ہے۔ پانچویں مہینے میں انہیں اسماعیل علیہ السلام نے زیارت کرائی اور بشارت دی کہ بیٹی تیرے حمل میں صاحب اسلام ہیبت اور دبدبہ والی ہستی ہیں اور چھٹے مہینے میں ان کے پاس موسیٰ علیہ السلام آئے اور بشارت دی کہ بیٹی تو قلب سلیم والے فضل و عظمت والے نبی سے حاملہ ہے اور ساتویں مہینے میں داؤد علیہ السلام نے زیارت کرائی اور بشارت دی کہ بیٹی تو لواء الحمد والے اور مالک حوض اور مقام محمود والے نبی سے حاملہ ہے اور آٹھویں مہینے میں آپ کے پاس سلیمان علیہ السلام آئے اور بشارت دی کہ بیٹی تو آخری نبی کی ذات پاک سے حاملہ ہو چکی اور نویں مہینے میں آپ کے پاس عیسیٰ علیہ السلام آئے اور بشارت دی کہ تیرے حمل میں وہ ہستی ہیں جن کا چہرہ دلکش ہے جن کی زبان فصیح ہے جن کا دین صحیح ہے۔

النعمة الكبرى لابن حجر مکی ہیتمی (نہج المجالس، ج ۲ ص ۱۰۳)

(۱۵) **بوجھ محسوس نہ کرنا.....** ابن عباس رضی اللہ تعالیٰ عنہ سے روایت ہے آپ نے کہا کہ حضرت آمنہ رضی اللہ تعالیٰ عنہا نے فرمایا کہ نبی پاک علیہ السلام کیساتھ میں حاملہ ہوئی میں نے آپ کے دنیا میں جلوہ گر ہونے تک آپ کی مشقت محسوس نہ کی اور ایک روایت میں یوں ہے کہ جب رسول اللہ صلی اللہ تعالیٰ علیہ وسلم کے ساتھ حضرت آمنہ رضی اللہ تعالیٰ عنہا حاملہ ہوئیں آپ فرماتی ہیں کہ مجھے آپ کے حمل کا پتا نہ چلا اور نہ آپ کا وزن پایا جیسے کہ عورتیں وزن پاتی ہیں ہاں اتنی بات میں بری سمجھتی کہ حیض نہ آیا کبھی حیض اٹھتا بھی تھا اور واپس بھی ہوتا تھا۔ ابن عائد سے روایت ہے کہ آپ صلی اللہ تعالیٰ علیہ وسلم اپنی والدہ کے بطن عفت میں مکمل ۹ مہینے رہے آپ کو نہ درد کی شکایت ہوئی نہ اچھارہ کی نہ ہوا کی نہ وہ تکلیف جو حمل والی عورتوں کو لاحق ہوتی ہے۔

حضرت حلیمہ سعدیہ رضی اللہ تعالیٰ عنہا سے روایت ہے وہ نبی پاک علیہ السلام کی والدہ آمنہ سے روایت کرتی ہیں کہ والدہ مصطفیٰ نے فرمایا کہ میرے اس بیٹے کی شان ہے میں اپنے بیٹے کے ساتھ حاملہ تھی وہ مجھ پر انتہائی خفیف تھے اور بڑی برکت والے تھے۔ اگر تم کہو کہ شہاد بن اوس کی روایت اس کے خلاف ہے ان سے روایت ہے کہ نبی پاک صلی اللہ تعالیٰ علیہ وسلم نے فرمایا کہ اپنے باپ اور اپنی والدہ کا پہلا بیٹا میں ہی تھا اور میری والدہ جب مجھ سے حاملہ ہوئی تو دوسری عورتیں جو ثقل اور وزن محسوس کرتی ہیں میری والدہ نے ان کی بہ نسبت زیادہ ثقل محسوس کیا تو اس روایت اور باقی روایات میں تعارض ہوا تو جواب یہ ہے کہ ثقل ابتدا میں تھا نہخت بعد میں ہوئی تو دونوں حالتیں خلاف عادت ہو گئیں۔ مواہب اللدنیہ ص ۱۰۷ ابو جعفر محمد بن علی سے روایت ہے کہ حضرت آمنہ رضی اللہ تعالیٰ عنہا جب رسول اللہ صلی اللہ تعالیٰ علیہ وسلم کے ساتھ حاملہ تھیں ان کو حکم دیا گیا کہ حمل والی ہستی مبارکہ کا نام نامی اسم گرامی احمد رکھے۔ ابن کثیر نے کہا کہ پیارے آقا صلی اللہ تعالیٰ علیہ وسلم والدہ کے شکم مبارک میں تھے کہ آپ کے والد عبد اللہ کا انتقال ہو گیا اور حضرت عبد اللہ رضی اللہ تعالیٰ عنہ کی عمر جبکہ آپ فوت ہوئے پچیس سال تھی جب نبی پاک علیہ الصلوٰۃ والسلام کے والد عبد اللہ فوت ہوئے فرشتوں نے کہا اے ہمارے معبود اور ہمارے آقا! تیرا یہ نبی یتیم ہو گیا۔ اللہ کریم نے فرمایا آپ کا مددگار اور محافظ اور نصیر میں ہوں۔ (خصائص کبریٰ، ج ۱ ص ۱۰۶)

(۱) آسمان کی حفاظت..... ابن عباس رضی اللہ تعالیٰ عنہ سے روایت ہے کہ شیاطین آسمانوں سے روکے نہ جاتے ان میں داخل ہوتے تھے اور زمین میں ہونے والی خبریں فرشتوں سے سنتے آکر کاهنوں کو بتا دیتے۔ جب حضرت عیسیٰ علیہ السلام پیدا ہوئے تین آسمانوں سے روکے گئے اور وہب سے روایت ہے کہ چار آسمانوں سے روکے گئے اور جب رسول اللہ صلی اللہ تعالیٰ علیہ وسلم پیدا ہوئے تمام آسمانوں سے روکے گئے آسمانوں کی شہب کے ذریعہ سخت حفاظت کی گئی تو جو شیطان پہلے آسمان کے قریب ہونا چاہتا ہے فرشتوں کی بات سننے کیلئے تو اسے آگ کا شعلہ بنا کر پھینک دیا جاتا ہے۔

(۲) نجم احمد کا طلوع..... حسان بن ثابت سے روایت ہے کہ میں لڑکا تھا اٹھتی جوانی والاسات یا آٹھ سال کا اچانک ایک یہودی بوقت صبح اپنے ٹیلہ پر بیٹھ رہا ہے کہہ رہا ہے اے یہود کا گروہ سب اس کے پاس جمع ہو گئے میں سن رہا تھا یہود نے کہا آپ کو کیا ہوا اس نے کہا احمد کا ستارہ طلوع ہو چکا جو اسی رات اس نبی کی پیدائش کی نشانی ہے۔ (البدایہ والنہایہ، ص ۲۶۷- مواہب اللدنیہ، ص ۱۴۰) کعب الاحبار رضی اللہ تعالیٰ عنہ سے روایت ہے کہ میں نے تو رات میں دیکھا کہ اللہ تعالیٰ نے موسیٰ علیہ السلام کو محمد (صلی اللہ تعالیٰ علیہ وسلم) کی تشریف آوری کے وقت کی خبر دی اور موسیٰ علیہ السلام نے اپنی قوم کو خبر دی کہ وہ مشہور ستارہ جس کا نام تمہارے نزدیک فلاں ہے جب وہ حرکت کرے اور اپنی جگہ سے چل پڑے وہ محمد (صلی اللہ تعالیٰ علیہ وسلم) کے خروج کا وقت ہے۔

ابو مالک بن سنان سے روایت ہے وہ کہتے ہیں کہ میں ایک دن بنی عبدالاشہل کے پاس آیا تا کہ ان کی مجلس میں کوئی بات کروں اس وقت ہم میں جنگ کا سکون تھا میں نے یوشع یہودی سے سنا وہ کہتا تھا کہ اس نبی کے خروج کا وقت ہو گیا جن کا نام نامی احمد ہے جو حرم سے جلوہ گر ہوں گے۔ ابو مالک بن سنان نے کہا کہ میں بنی قریظہ کے پاس آیا میں نے ایک جماعت کو پایا انہوں نے نبی (صلی اللہ تعالیٰ علیہ وسلم) کا ذکر کیا ان سے زہیر بن بطنان نے کہا کہ سرخ ستارہ طلوع ہو چکا جو کسی نبی کی تشریف آوری کیلئے نکلتا ہے اور نبی سب آپ کے فقط احمد باقی ہیں اور یہی ان کی ہجرت گاہ ہے۔ (البدایہ والنہایہ، ص ۲۶۷)

ام سعد بنت سعد بن ربیع سے روایت ہے کہ میں نے زید بن ثابت سے سنا جو کہتے تھے کہ علماء یہود بنی قریظہ اور نصیر صفت نبی کا ذکر کرتے تھے جب خاص ستارہ طلوع ہوا انہوں نے اپنی قوم کو خبر دی جو آج رات پیدا ہوں گے وہ نبی ہیں اور ان کے بعد کوئی نبی نہیں اور آپ کا نام احمد ہے اور آپ کی ہجرت گاہ مدینہ ہے جب رسول اللہ صلی اللہ تعالیٰ علیہ وسلم تشریف فرما ہوئے انکار کیا حسد کیا کفر کیا۔ (البدایہ والنہایہ، ص ۲۶۸)

اسامہ بن زید سے روایت ہے انہوں نے کہا زید بن عمرو بن نفیل نے کہا کہ مجھے شام کے علماء یہود سے ایک عالم نے کہا کہ تیرے شہر میں نبی ظاہر ہو چکا یا ظاہر ہونے والا ہے جس کا ستارہ نکل چکا تو چلا جا ان کی تصدیق کر اور اور ان کی پیروی کر۔

اُمّ المؤمنین حضرت عائشہ صدیقہ رضی اللہ عنہا سے روایت ہے انہوں نے فرمایا کہ ایک یہودی مکہ میں رہا کرتا تھا جب وہ رات آئی جس کی صبح میں رسول اللہ صلی اللہ تعالیٰ علیہ وسلم پیدا ہونے والے تھے اس نے کہا اے قریش کا گروہ کیا تم میں آج رات کوئی بچہ پیدا ہوا انہوں نے کہا ہم نہیں جانتے اس نے کہا تو دیکھو اس رات اس اُمت کا نبی پیدا ہو چکا جس کے دو کندھوں پر علامت ہے تو یہودی مدینہ پھرے اور بچہ کے متعلق سوال کیا ان کو کہا گیا کہ عبد اللہ ابن عبد المطلب کا بیٹا پیدا ہوا تو یہودی لوگوں کو ساتھ لے کر آپ کی والدہ کے پاس پہنچے تو آپ کی والدہ آپ کو نکال لائیں جب یہودی نے علامت نبوت دیکھی تو بیہوش ہو کر گر پڑا اور اس نے کہا بنی اسرائیل سے نبوت نکل گئی۔ اللہ کی قسم! وہ تم پر ایسے غالب ہوں گے کہ آپ کی نبوت کی خبر مشرق اور مغرب میں پہنچے گی۔ (مواہب اللدنیہ، ص ۱۲۰۔ الہدایہ والنہایہ، ص ۲۶۷)

(۳) بتوں کا اوندھا ہونا..... عمرو بن قتیبہ رضی اللہ تعالیٰ عنہ سے روایت ہے انہوں نے کہا کہ میں نے اپنے باپ سے سنا اور وہ علم کا برتن تھا انہوں نے کہا کہ جب حضرت آمنہ رضی اللہ تعالیٰ عنہا سے رسول اللہ صلی اللہ تعالیٰ علیہ وسلم کی ولادت قریب ہوئی تمام بت اُلٹے ہو گئے۔ عبد المطلب سے روایت ہے کہ اس وقت جبکہ ولادت ہوئی میں کعبہ شریف میں تھا میں نے دیکھا کہ تمام بت اپنی جگہوں سے گرے اور سجدہ میں جا پڑے اور میں نے کعبہ شریف کی دیوار سے سنا کہ مصطفیٰ پیدا ہوئے جو مختار ہیں جن کے ہاتھوں کا فر ہلاک ہوں گے اور کعبہ بتوں کی پوجا سے پاک ہو جائے گا اور وہ نبی اللہ کی عبادت کا حکم کریں گے۔

تیری آمد تھی کہ بیت اللہ حجرے کو جھکا
تیری ہیبت تھی کہ ہر بت تھرا تھرا کر گر گیا

عروہ سے روایت ہے کہ قریش کا ایک گروہ (۱) ورقہ بن نوفل (۲) زید بن عمرو بن نفیل (۳) عبید اللہ بن جحش (۴) عثمان بن حویرث اپنے ایک بت کے پاس تھے وہ بت جس کے پاس وہ جمع ہوا کرتے تھے ایک رات وہ اس بت کے پاس گئے اس کو چہرہ پر گرا ہوا دیکھا انہوں نے بت کو پکڑ کر سیدھا کر دیا تھوڑی دیر بعد وہ پھر اُلٹا ہو گیا انہوں نے پھر سیدھا کر دیا تیسری بار پھر گر پڑا۔ عثمان بن حویرث نے کہا یہ کسی حادثہ کی وجہ سے ہے انہوں نے بت کو پکڑ کر سیدھا کر دیا جب وہ بت سیدھا ہو گیا تو بت سے بلند آواز سے ہاتف نے آواز دی کہ یہ بت اس بچے کی ولادت سے گرتا ہے جس کے نور سے تمام روئے زمین مشرق و مغرب منور ہو گئی۔ (خصائص کبریٰ، ج ۱ ص ۱۲۹)

اسماء بنت ابی بکر سے روایت ہے انہوں نے کہا کہ زید بن عمرو بن نفیل اور ورقہ ابن نوفل دونوں ذکر کرتے ہیں کہ وہ دونوں ابرہہ کے مکہ سے واپس آنے کے بعد نجاشی کے پاس آئے انہوں نے کہا جب ہم نجاشی پر داخل ہوئے اس نے کہا اے قریشیو سچ بتاؤ کہ کیا تمہارے ملک میں کوئی ایسا بچہ پیدا ہوا جس کے باپ نے اس کے ذبح کا ارادہ کیا ہو اور اس پر پیالوں کی قرعہ اندازی ہوئی ہو اور وہ بچہ گیا ہو اور اس کے بدلے کافی اونٹ ذبح کئے گئے ہوں۔ ہم نے کہا ہاں۔ نجاشی نے کہا تمہیں علم ہے کہ اس نے کیا کیا؟ ہم نے کہا اس نے عورت سے شادی کی جسے آمنہ کہا جاتا ہے وہ اسے حاملہ چھوڑ کر انتقال کر گئے۔ نجاشی نے کہا کہ تم جانتے ہو کہ آمنہ کا بیٹا ہوا یا نہیں؟ ورقہ بن نوفل نے کہا بادشاہ میں تمہیں خبر دیتا ہوں ایک رات میں نے اپنے ایک بت کے پاس گزاری کہ بت کے پیٹ سے فیبی پکارنے والا بولتا تھا میں نے اس کی بات سنی وہ کہتا تھا نبی (صلی اللہ تعالیٰ علیہ وسلم) پیدا ہوئے آپ نے بادشاہوں کو ذلیل کر دیا اور گمراہی کو دور کر دیا اور شرک کی پیٹھ پھیر دی پھر بت سر کے بل گر پڑا۔

زید نے کہا اے نجاشی میرے پاس بھی اسی قسم کی خبر ہے میں اس رات گھر سے نکلا ابوتیس پہاڑ پر آیا۔ میں نے ایک مرد دیکھا جو آسمان سے اترتا ہے جس کے دو سبز پر ہیں وہ اس پہاڑ پر آ کر ٹھہر گیا پھر اس نے مکہ کی طرف رخ کیا اس نے کہا شیطان ذلیل ہوا بت ختم ہو گئے امن والے نبی پیدا ہو گئے پھر اس نے وہ کپڑا پھیلا یا جو اس کے ساتھ تھا اور مشرق و مغرب میں وہ کپڑا بچھا دیا گیا اور وہ کپڑا تمام روئے زمین کیلئے کافی ہو گیا اور ایسا نور چمکا قریب تھا کہ میری دید کو ختم کر دیتا جو میں نے دیکھا اس سے مجھ پر ڈر طاری ہوا وہ غیبی ہاتھ تھر تھراتا ہوا کعبہ پر گر پڑا اور اس کا نور چمکا جس سے ملک عرب منور ہو گیا اور اس نے کہا زمین پاکیزہ ہو گئی اور اس نے اپنا پھل دیا اور اس نے ان بتوں کی طرف اشارہ کیا جو کعبہ پر تھے تو وہ سب گر گئے۔ نجاشی نے کہا جو میں نے دیکھا میں بھی تمہیں اس کی خبر دیتا ہوں جس رات کا تم ذکر کرتے ہو میں اس رات اپنے قبلہ میں علیحدگی میں سو رہا تھا اچانک زمین سے ایک گردن نکلی اور ایک سر نکلا۔ سر کہتا تھا فیل والے ہلاک ہوئے ابانٹل پرندوں نے ان پر پتھر کی کنکریاں پھینکیں ابرہہ زیادتی کرنے والا مجرم ختم ہو گیا نبی امی حرم کے اور مکہ کے رہنے والے پیدا ہو گئے جس نے آپ کی بات قبول کی نیک بخت ہوا اور جس نے آپ کی بات سے انکار کیا سرکش ہوا پھر وہ سر زمین میں داخل ہو کر غیب ہو گیا میں نے بات کا ارادہ کیا تو بول نہ سکا کھڑے ہونا چاہا تو کھڑا نہ ہو سکا میرے پاس میری بیوی آئی میں نے اسے بتایا کہ میں حبشہ کی بادشاہی کا ارادہ ترک کیا تو اب زبان بھی دُرست ہو گئی اور پاؤں بھی۔ (خصائص کبریٰ، ج ۱ ص ۱۳۰)

(۴) تین دن کعبہ شریف کا گناہ ہے..... عمرو بن قتیبہ رضی اللہ تعالیٰ عنہ سے روایت ہے کہ نبی پاک صلی اللہ علیہ وسلم کی ولادت پر تین دن اور رات کعبہ شریف کا پتھر ہا اور کعبہ شریف سے آواز آتی تھی کہ اب مجھ پر نور کی برسات ہوگی اب میرے زیارت کرنے والے آئیں گے اب میں جاہلیت کی نجاستوں سے پاک ہو جاؤں گا۔ (خصائص کبریٰ، ج ۱ ص ۱۱۸)

(۵) ایوان کسریٰ میں زلزلہ..... مخزوم بن ہانی اپنے باپ سے روایت کرتے ہیں کہ وہ رات جس میں رسول اللہ صلی اللہ تعالیٰ علیہ وسلم پیدا ہوئے کسریٰ کے محل میں زلزلہ آیا اور اس کے چودہ کنگرے گر گئے۔ (خصائص کبریٰ، ج ۱ ص ۱۲۸۔ البدایہ والنہایہ، ص ۲۶۸۔ مواہب اللدنیہ، ص ۱۲۱) ستوں کے میں قائم ہو گئے جب دین بیضا کے گرے غش کھا کے چودہ کنگرے ایوان کسریٰ کے۔ کسریٰ کا محل بہت مضبوط تھا جو بڑے پتھروں اور جس سے بنا تھا جس میں کلہاڑے وغیرہ کام نہیں کر سکتے تھے جس کی بنا میں وہ بیس سال لگا رہا جب یہ عمارت شبہ ولادت پہنچی اس کی سخت ڈراؤنی آواز پیدا ہوئی محل کا پھٹنا کسی خلل کی وجہ سے نہ تھا بلکہ اللہ کریم نے چاہا کہ اس کا پھٹنا ایک نشانی ہو جو روئے زمین پر باقی ہو۔

(۶) فارس کی آگ کا بجھنا..... مخزوم بن ہانی اپنے باپ سے روایت کرتے ہیں کہ جب وہ رات ہوئی جس میں رسول اللہ صلی اللہ تعالیٰ علیہ وسلم پیدا ہوئے فارس کی آگ بجھ گئی جو ہزار سال سے نہیں بجھی تھی۔

سرفاران لہرانے لگا جب نور کا جھنڈا ہوا اک آہ بھر کر فارس کا آتش کدہ ٹھنڈا۔

علامہ حلبی نے کہا کہ فارس کی آگ بجھ گئی حالانکہ اس کے خدام اسے روشن کرتے تھے صاحب فارس نے لکھا کہ اس رات آگ کے تمام گھر بجھ گئے جن کو ہزار سال گزر چکا تھا کہ وہ نہیں بجھے تھے اہل فارس کی آگ من جانب اللہ بجھائی گئی تاکہ ان کو غم ہو اور بڑی آزمائش ہو کیونکہ آگ ان کا معبود تھی جس کے ختم ہونے سے ان کو عظیم صدمہ ہوا۔

(۷) بحیرہ طبریہ کے پانی کا خشک ہونا..... بحیرہ طبریہ ملک شام میں ہے۔ امام زرقانی نے کہا کہ اس کے اور صحرہ بیت المقدس کے درمیان اٹھارہ میل کا فاصلہ ہے بحیرہ کا طول دس میل ہے اور عرض چھ میل ہے۔ بعض علماء نے لکھا ہے کہ جس دریا کا پانی خشک ہوا وہ بحیرہ طبریہ ہے بعض نے کہا وہ بحیرہ ساوہ ہے۔ امام زرقانی نے کہا صحیح یہ ہے کہ جس دریا کا پانی خشک ہوا وہ بحیرہ ساوہ ہے دونوں کے پانی کا ختم ہونا احادیث سے ثابت ہے۔

البدایہ والنہایہ، ص ۲۶۸ پر ہے، مخزوم بن ہانی اپنے باپ سے روایت کرتے ہیں کہ جب وہ رات آئی جس میں رسول اللہ صلی اللہ تعالیٰ علیہ وسلم کی ولادت ہوئی کسریٰ کے محل میں زلزلہ آیا اور اس کے چودہ کنگرے گر گئے اور فارس کی آگ بجھ گئی جس کو ہزار سال گزر چکا تھا جو اس سے پہلے کبھی نہیں بجھی تھی اور بحیرہ ساوہ خشک ہو گیا۔

بحیرہ طبریہ بالکل خشک نہ ہوا کچھ پانی چلتا رہا۔ بحیرہ ساوہ بالکل خشک ہو گیا اس کی جگہ شہر ساوہ بنا دیا گیا جو ابھی تک باقی ہے جس نے یہ کہا کہ بحیرہ طبریہ خشک ہو گیا اس کی مراد یہ ہے کہ اس میں ایسی کمی ہوئی جس قسم کی کمی عرصہ دراز میں بھی نہیں ہوتی یا اس کے خشک ہونے کا مطلب یہ ہے کہ ایک مرتبہ تو خشک ہو گیا پھر بارش والے چشموں کی مدد سے چل پڑا۔ (زرقانی، ج ۱ ص ۱۲۱)

(۸) فارس کے چشموں کے پانی کا ختم ہونا..... ان چشموں کا پانی اس عظیم الشان نبی (صلی اللہ تعالیٰ علیہ وسلم) کے وجود اور آپ کے ظہور کی وجہ سے ختم ہوا۔

(۹)..... آسمان کے اور جنت کے دروازے کھولنے کا حکم..... عمرو بن قتیہ رضی اللہ تعالیٰ عنہ سے روایت ہے کہ حضرت آمنہ رضی اللہ تعالیٰ عنہا سے رسول اللہ صلی اللہ تعالیٰ علیہ وسلم کی ولادت کا وقت قریب ہوا اللہ کریم نے اپنے فرشتوں کو حکم دیا کہ تمام آسمانوں اور تمام فرشتوں کے دروازے کھول دو۔ (مواعظ اللہ، ج ۱ ص ۱۱۱۔ خصائص الکبریٰ، ج ۱ ص ۱۱۷)

(۱۰) ہر درخت کا میلاد والی رات بار آور ہونا اور خوف کا امن سے تبدیل ہونا..... عمرو بن قتیہ رضی اللہ تعالیٰ عنہ سے روایت ہے کہ آپ صلی اللہ تعالیٰ علیہ وسلم کی ولادت والی رات ہر درخت کو اللہ نے حکم دیا کہ وہ بار آور ہو اور ہر خوف کو حکم دیا کہ وہ امن ہو جائے۔ (خصائص الکبریٰ، ج ۱ ص ۱۱۷)

(۱۱) ہر آسمان میں ستون قائم کرنا..... حضرت عمرو بن قتیہ رضی اللہ تعالیٰ عنہ اپنے باپ سے روایت کرتے ہیں کہ آپ کی ولادت والی رات ہر آسمان میں دو قسم کے ستون قائم ہوئے ایک زبرد کا دوسرا یا قوت کا ستون چمک رہا ہے ولادت کی خوشی میں جو ستون قائم ہوئے وہ آسمان میں مشہور ہیں۔ اسراء والی رات آپ نے انہیں دیکھا کہا گیا یہ وہ ستون ہیں جو آپ کی ولادت کی خوشی میں لگائے گئے تھے۔ (خصائص الکبریٰ، ج ۱ ص ۱۱۸)

(۱۲) تین جھنڈوں کا نصب ہونا..... ابن عباس رضی اللہ تعالیٰ عنہ سے روایت ہے کہ انہوں نے کہا کہ حضرت آمنہ رضی اللہ تعالیٰ عنہا نے فرمایا میں نے آپ کی ولادت والی رات تین جھنڈے دیکھے۔ ایک جھنڈا مشرق میں، ایک مغرب میں اور ایک کعبہ شریف کی پشت پر۔ (مواعظ اللہ، ج ۱ ص ۱۱۲۔ خصائص الکبریٰ، ج ۱ ص ۱۲۰)

حضرت عباس رضی اللہ تعالیٰ عنہ سے روایت ہے انہوں نے کہا کہ حضرت آمنہ رضی اللہ تعالیٰ عنہا نے فرمایا کہ میں نے ریشم سندس کا ایک جھنڈا دیکھا جو یا قوت کی شاخ پر ہے جو آسمان اور زمین کے درمیان میں لگایا گیا اس جھنڈے کے سر سے نور چمکتا ہے جو آسمان تک پہنچتا ہے۔ (خصائص الکبریٰ، ج ۱ ص ۱۲۱۔ حجة اللہ علی العالمین، ص ۲۳۶)

(۱۳) سفید ریشمی چادر کا زمین و آسمان کے درمیان قائم کرنا..... ابن عباس رضی اللہ تعالیٰ عنہ سے روایت ہے انہوں نے کہا کہ حضرت آمنہ رضی اللہ تعالیٰ عنہا نے فرمایا کہ آپ کی ولادت والی رات میں نے سفید ریشم کی چادر دیکھی جو زمین اور آسمان کے درمیان قائم کی گئی۔ (خصائص الکبریٰ، ج ۱ ص ۱۱۹)

(۸) فارس کے چشموں کے پانی کا ختم ہونا..... ان چشموں کا پانی اس عظیم الشان نبی (صلی اللہ تعالیٰ علیہ وسلم) کے وجود اور آپ کے ظہور کی وجہ سے ختم ہوا۔

(۹)..... آسمان کے اور جنت کے دروازے کھولنے کا حکم..... عمرو بن قتیہ رضی اللہ تعالیٰ عنہ سے روایت ہے کہ حضرت آمنہ رضی اللہ تعالیٰ عنہا سے رسول اللہ صلی اللہ تعالیٰ علیہ وسلم کی ولادت کا وقت قریب ہوا اللہ کریم نے اپنے فرشتوں کو حکم دیا کہ تمام آسمانوں اور تمام فرشتوں کے دروازے کھول دو۔ (مواعظ اللہ، ج ۱ ص ۱۱۱۔ خصائص الکبریٰ، ج ۱ ص ۱۱۷)

(۱۰) ہر درخت کا میلاد والی رات بار آور ہونا اور خوف کا امن سے تبدیل ہونا..... عمرو بن قتیہ رضی اللہ تعالیٰ عنہ سے روایت ہے کہ آپ صلی اللہ تعالیٰ علیہ وسلم کی ولادت والی رات ہر درخت کو اللہ نے حکم دیا کہ وہ بار آور ہو اور ہر خوف کو حکم دیا کہ وہ امن ہو جائے۔ (خصائص الکبریٰ، ج ۱ ص ۱۱۷)

(۱۱) ہر آسمان میں ستون قائم کرنا..... حضرت عمرو بن قتیہ رضی اللہ تعالیٰ عنہ اپنے باپ سے روایت کرتے ہیں کہ آپ کی ولادت والی رات ہر آسمان میں دو قسم کے ستون قائم ہوئے ایک زبرد کا دوسرا یا قوت کا ستون چمک رہا ہے ولادت کی خوشی میں جو ستون قائم ہوئے وہ آسمان میں مشہور ہیں۔ اسراء والی رات آپ نے انہیں دیکھا کہا گیا یہ وہ ستون ہیں جو آپ کی ولادت کی خوشی میں لگائے گئے تھے۔ (خصائص الکبریٰ، ج ۱ ص ۱۱۸)

(۱۲) تین جھنڈوں کا نصب ہونا..... ابن عباس رضی اللہ تعالیٰ عنہ سے روایت ہے کہ انہوں نے کہا کہ حضرت آمنہ رضی اللہ تعالیٰ عنہا نے فرمایا میں نے آپ کی ولادت والی رات تین جھنڈے دیکھے۔ ایک جھنڈا مشرق میں، ایک مغرب میں اور ایک کعبہ شریف کی پشت پر۔ (مواعظ اللہ، ج ۱ ص ۱۱۲۔ خصائص الکبریٰ، ج ۱ ص ۱۲۰)

حضرت عباس رضی اللہ تعالیٰ عنہ سے روایت ہے انہوں نے کہا کہ حضرت آمنہ رضی اللہ تعالیٰ عنہا نے فرمایا کہ میں نے ریشم سندس کا ایک جھنڈا دیکھا جو یا قوت کی شاخ پر ہے جو آسمان اور زمین کے درمیان میں لگایا گیا اس جھنڈے کے سر سے نور چمکتا ہے جو آسمان تک پہنچتا ہے۔ (خصائص الکبریٰ، ج ۱ ص ۱۲۱۔ حجة اللہ علی العالمین، ص ۲۳۶)

(۱۳) سفید ریشمی چادر کا زمین و آسمان کے درمیان قائم کرنا..... ابن عباس رضی اللہ تعالیٰ عنہ سے روایت ہے انہوں نے کہا کہ حضرت آمنہ رضی اللہ تعالیٰ عنہا نے فرمایا کہ آپ کی ولادت والی رات میں نے سفید ریشم کی چادر دیکھی جو زمین اور آسمان کے درمیان قائم کی گئی۔ (خصائص الکبریٰ، ج ۱ ص ۱۱۹)

(۱۴) سورج کو عظیم نور سے آراستہ کرنا اور ستر ہزار حور کا اس کے سر پر کھڑا کرنا..... عمرو بن قتیہ رضی اللہ تعالیٰ عنہ سے روایت ہے کہ ولادت والی رات کے دن کو نور عظیم سے خوبصورت بنا گیا اور اس کے سر پر ستر ہزار حوریں قائم کی گئیں وہ محمد (صلی اللہ تعالیٰ علیہ وسلم) کی ولادت کا انتظار کرتی ہیں۔ (خصائص الکبریٰ، ج ۱ ص ۱۱۸)

(۱۵) نہر کوثر کے کنارہ پر کستوری کے درخت لگانا..... عمرو بن قتیہ رضی اللہ تعالیٰ عنہ سے روایت ہے انہوں نے کہا کہ اللہ نے آپ کی ولادت والی رات نہر کوثر کے کنارہ پر اذفر کستوری کے ستر ہزار درخت اُگائے جن کے پھل جنتیوں کی دھونیاں ہوں گی۔

یہ سب کچھ ہو رہا تھا ایک ہی اُمید کی خاطر	یہ ساری کاہشیں تھیں ایک صبح عید کی خاطر
مشیت تھی یہ سب کچھ تہ الفلاک ہوتا تھا	کہ سب کچھ ایک دن نذر شہ لولاک ہوتا تھا
نئے سر سے فلک نے آج بخت نو جواں پایا	خزاں دیدہ زمین پر دائمی رنگ بہار آیا
دھر سطح فلک پر چاند تارے رقص کرتے تھے	ادھر روئے زمین کے نقش بنتے تھے سنور تے تھے
جہاں میں جشن صبح عید کا سامان ہوتا تھا	ادھر شیطان تنہا اپنی ناکامی پہ روتا تھا
نار تیری چہل پہل پہ اے ربیع الاول	سوائے ابلیس کے اور کبھی تو خوشیاں منا رہے ہیں

(۱۶) شیطان کو زنجیروں سے جکڑنا..... عمرو بن قتیہ رضی اللہ تعالیٰ عنہ سے روایت ہے انہوں نے کہا شیطان پکڑا گیا ستر زنجیروں سے جکڑا گیا اور ہزرنگ کے دریا کی تہہ میں اُلٹا لٹکا دیا گیا اور تمام شیطان اور سرکش جن باندھ دیئے گئے۔ (ایضاً، ص ۱۱۶)

علامہ ابن کثیر نے کہا شیطان چار مرتبہ رویا..... (۱) جب اسے ملعون بنایا گیا (۲) جب وہ جنت سے نکالا گیا اور (۳) جب نبی پاک صلی اللہ تعالیٰ علیہ وسلم کی ولادت ہوئی اور (۴) جب سورۃ فاتحہ اُتاری گئی۔ (البدایہ والنہایہ، ص ۳۶۸)

(۱۷) پہاڑوں اور دریاؤں کی خوشی..... عمرو بن قتیہ رضی اللہ تعالیٰ عنہ اپنے باپ سے روایت کرتے ہیں کہ جب حضرت آمنہ رضی اللہ تعالیٰ عنہا سے رسول اللہ صلی اللہ تعالیٰ علیہ وسلم کی ولادت قریب ہوئی خوشی سے دنیا کے پہاڑ وراز ہو گئے، دریاؤں کا پانی بلند ہو گیا سمائیں سکتا تھا دریائی جانوروں نے خوشیاں منائیں۔ (خصائص الکبریٰ، ج ۱ ص ۱۱۷)

امین عباس رضی اللہ تعالیٰ عنہ سے روایت ہے کہ حضرت آمنہ رضی اللہ تعالیٰ عنہا اپنے نفاس دروزہ کی بات بیان کرتی ہیں اور فرماتی ہیں کہ جو حالت دوسری عورتوں کو لیتی ہے وہ مجھے لاحق ہوئی قوم کے کسی آدمی کو میرا پتا نہیں۔ میں نے سخت دھکا کا سنا اور عظیم امر مجھے اس سے ڈر لاحق ہوا میں نے دیکھا سفید پرندہ کے پر نے میرے دل پر مسح کیا ہر رعب اور ہر درد جو میں پاتی تھی وہ مجھ سے دُور ہو گیا پھر میں نے توجہ کی تو میرے لئے خاص سفید رنگ کا شربت (دودھ) تھا میں پیاسی تھی میں نے وہ دودھ پی لیا تو میرے لئے بلند نور روشن ہوا پھر میں نے لمبے قد کی عورتیں دیکھیں گویا کہ وہ عہد مناف کی بیٹیاں ہیں جو مجھے اشارہ کرتی ہیں۔ (خصائص الکبریٰ، ج ۱ ص ۱۱۹) میں اس بات سے تعجب کر رہی تھی کہ اللہ سے مدد مانگ رہی تھی کہ انہوں نے مجھے کیسے جان لیا انہوں نے کہا ہم آسیہ فرعون کی عورت اور مریم عمران کی بیٹی ہیں اور یہ جو رعین ہیں۔ (مواعظ اللہنیہ، ج ۱ ص ۱۱۲) اور اچانک ایک کہنے والا کہتا ہے کہ آپ کو لوگوں کی آنکھوں سے لے لو حضرت آمنہ رضی اللہ تعالیٰ عنہا نے فرمایا میں نے مرد دیکھے جو ہوا میں ٹھہرے ہوئے ہیں جن کے ہاتھوں میں چاندی کے کوزے ہیں پھر میں نے دیکھا کہ پرندوں کی ایک جماعت آگئی جنہوں نے میرے حجرے کا احاطہ کر لیا ان کی چونچ زمر کی اور پر یاقوت کے ہیں۔ اللہ نے میری نگاہ سے پردہ اٹھایا کہ میں نے مشرق و مغرب کو دیکھا حضرت آمنہ رضی اللہ تعالیٰ عنہا نے فرمایا کہ مجھ سے پسینہ کے قطرات ٹپک رہے تھے انار کے دانہ کی طرح جس کی خوشبو از فر کستوری سے زیادہ پاکیزہ تھی میں عورتوں کے کندھوں پر سہارا پکڑ رہی تھی اور ان کی تعداد رفتہ رفتہ بڑھ رہی تھی گویا کہ وہ ابتداء ہی سے گھر میں میرے ساتھ تھیں کسی دوسری چیز کو میں نہیں دیکھتی تھی تو اس حال میں میں نے محمد (صلی اللہ تعالیٰ علیہ وسلم) کو جتنا۔

وہ دن آیا کہ پورے ہو گئے تو رات کے وعدے	خدا نے آج ایفا کر دیئے ہر بات کے وعدے
مرادیں بھر کے دامن میں مناجات زبور آئی	سحر کی روشنی پڑھتی ہوئی آیات نور آئی
نظر آئی بالآخر معنی انجیل کی صورت	ودیعت ہو گئی انسان کو تکمیل کی صورت

ولادت کے وقت کے عجائب

(۱) بوقت ولادت نوری ملائکہ حاضر ہوئے..... عمرو بن قتیہ رضی اللہ تعالیٰ عنہ سے روایت ہے کہ اللہ کریم نے ولادت مصطفیٰ صلی اللہ تعالیٰ علیہ وسلم کے وقت ملائکہ کو حاضری کا حکم فرمایا ملائکہ اترے ایک دوسرے کو خوشخبری دیتے تھے۔ (خصائص الکبریٰ ج ۱ ص ۱۱۷)

بجائی بڑھ کے اسرائیل نے پر کیف شہنائی	ہوئی فوج ملائکہ جمع زیر چرخ مینائی
ندا آئی در پیچے کھول دو ایوانِ قدرت کے	نظارے خود کرے گی آج قدرت شانِ قدرت کے
یکایک ہو گئی ساری فضا تمثالِ آئینہ	نظر آیا معلق عرش تک اک نور کا زینہ
خدا کی شانِ رحمت کی فرشتے صف بہ صف اترے	پرے باندھے ہوئے سب دین و دنیا کے شرف اترے
سحاب نور آکر چھا گیا مکے کی بہتی پر	ہوئی پھولوں کی بارش ہر بلندی اور پستی پر
ہوا عرشِ معلیٰ سے نزولِ رحمت باری	تو استقبال کو اٹھی حرم کی چار دیواری
مبارک ہو کہ دور راحت و آرام آ پہنچا	نجات دائمی کی شکل میں اسلام آ پہنچا
مبارک ہو کہ ختم المرسلین تشریف لے آئے	جناب رحمۃ اللعالمین تشریف لے آئے
بصد انداز یکتائی بغایت شانِ زیبائی	امیں بن کر امانتِ آمنہ کی گود میں آئی
ندا ہاتف کی گونج اٹھی زمینوں آسمانوں میں	خوشی دب گئی اللہ اکبر کی اذانوں میں
حریمِ قدس سے بیٹھے ترانوں کی صدا گونجی	مبارک باد بن کر شادیانوں کی صدا گونجی
بہر سو نغمہ صلِ علی گونجا فضاؤں میں	خوشی نے زندگی کی روح دوڑادی ہواؤں میں
فرشتوں کی سلامی دینے والی فوج گاتی تھی	جنابِ آمنہ سنتی تھیں یہ آواز آتی تھی
سلام اے آمنہ کے لال اے محبوبِ سبحانی	سلام اے فخرِ موجودات فخرِ نوعِ انسانی

(۲) بوقتِ ولادت نور کا ظہور..... عریاض بن ساریہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم کی والدہ نے آپ کی ولادت کے وقت نور دیکھا جس سے شام کے محلات روشن ہو گئے۔ (خصائص الکبریٰ، ج ۱ ص ۱۱۴) اور ابن عباس کی روایت میں ہے کہ جب میرے صاحبزادے کی ولادت ہوئی تو مشرق و مغرب آپ کے نور سے منور ہو گئے۔ (الہدایہ والنہایہ، ص ۲۶۴۔ مواہب اللدنیہ، ج ۱ ص ۱۱۵)

آپ کی خادمہ شفاء بنت عمرو بن عوف کا بیان..... عبدالرحمن بن عوف اپنی والدہ شفاء بنت عمرو بن عوف سے روایت کرتے ہیں شفاء نے کہا جب آپ پیدا ہوئے تو میرے ہاتھ پر جلوہ گر ہوئے تو آپ نے لا الہ الا اللہ پڑھا۔ استہل کا معنی روئے اور چیخ بھی ہو سکتا ہے شفاء نے کہا میں نے سنا کہ کہنے والا جواب میں کہتا تھا کہ اللہ کریم آپ پر رحم فرماوے آپ کا رب آپ پر رحم کرے شفاء نے کہا میرے لئے از مشرق تا مغرب تمام دنیا منور ہو گئی یہاں تک کہ میں نے روم کے بعض محل دیکھے۔

(الہدایہ والنہایہ، ص ۲۶۴۔ مواہب اللدنیہ، ص ۱۱۹۔ خصائص الکبریٰ، ج ۱ ص ۱۱۷)

عثمان ابن ابی العاص کی والدہ کا بیان..... عثمان ابن ابی العاص سے روایت ہے انہوں نے کہا میری والدہ نے مجھے بیان کیا کہ جب حضرت آمنہ رضی اللہ تعالیٰ عنہا سے رسول اللہ صلی اللہ تعالیٰ علیہ وسلم کی ولادت ہوئی میری والدہ آپ کی خدمت کیلئے ولادت والی رات وہیں حاضر تھیں۔ میری والدہ نے بیان کیا میں نے گھر میں نور ہی نور دیکھا میں ستاروں کو دیکھتی جو قریب ہو رہے تھے یہاں تک کہ میں کہتی کہ وہ مجھ پر گر جائیں گے جب میں نے آپ کو جتنا تو آپ سے ایسا نور ظاہر ہوا کہ کمرہ اور کمرہ کا صحن منور ہو گیا۔

(الہدایہ والنہایہ، ص ۲۶۴۔ مواہب اللدنیہ، ج ۱ ص ۱۱۶۔ خصائص الکبریٰ، ج ۱ ص ۱۱۳)

عمرو بن قتیبہ کا بیان..... عمرو بن قتیبہ اپنے باپ سے روایت کرتے ہیں انہوں نے کہا جب نبی صلی اللہ تعالیٰ علیہ وسلم پیدا ہوئے دنیا نور سے بھر گئی۔ (خصائص الکبریٰ، ج ۱ ص ۱۱۸)

حضرت عکرمہ کا بیان..... حضرت عکرمہ سے روایت ہے کہ جب نبی صلی اللہ تعالیٰ علیہ وسلم پیدا ہوئے کل روئے زمین نور سے منور ہو گئی۔ (خصائص الکبریٰ، ج ۱ ص ۱۲۷)

حضرت حلیمہ سعدیہ کا بیان..... آپ نے فرمایا کہ عبدالمطلب نے مجھے اس گھر میں داخل کیا جس میں محمد (صلی اللہ تعالیٰ علیہ وسلم) تھے آپ سے کستوری کی خوشبو مہکتی تھی میں نے اپنا ہاتھ آپ کے سینہ پر رکھا آپ خوش ہو کر مسکرائے اور آنکھیں کھولیں مجھے دیکھنے کیلئے دونوں آنکھوں سے بہت بڑا نور نکلا عنان سما تک جا پہنچا یہ نظارہ میں نے اپنی آنکھوں کے ساتھ دیکھا تو میں نے آپ کی پیشانی چومی۔ (حیۃ اللہ علی العالمین، ص ۲۰۵) نبی پاک صلی اللہ تعالیٰ علیہ وسلم کی ولادت والی رات جو ریشم کا جھنڈا قائم کیا گیا اس کی اصل سے بھی ایسا نور چکا جو آسمان تک پہنچا۔ (خصائص الکبریٰ، ج ۱ ص ۱۲۲)

بوقت ولادت محبوب کے چہرہ کی شان..... حضرت آمنہ رضی اللہ تعالیٰ عنہا نے فرمایا کہ ولادت کے بعد میں نے آپ کو دیکھا
آپ کا چہرہ چودھویں کے چاند کی طرح تھا آپ کی خوشبو از فرکتوری کی طرح مہکتی تھی۔ (مواہب اللدنیہ، ص ۱۱۵)

زمین سے قدرت الہیہ کے ساتھ پانی کا پیدا ہونا..... پیارے آقا صلی اللہ تعالیٰ علیہ وسلم کے غسل کیلئے فرشتے نے زمین پر پر مارا
تو دودھ سے زیادہ سفید پانی نکلا تو پیارے آقا صلی اللہ تعالیٰ علیہ وسلم کو تین مرتبہ اس پانی میں داخل کیا ہر مرتبہ جب آپ کو فرشتہ پانی سے
نکالتا میں آپ کے چہرہ کی روشنی ایسے دیکھتا جیسے کہ سورج چڑھ چکا اور آپ کے چہرہ کی چمک شام کے محلات پر پڑتی آپ کی چمک
سورج کی چمک کی طرح پڑتی یہ روایت عبد اللہ ابن عباس رضی اللہ تعالیٰ عنہ نے اپنے والد عباس سے نقل کی ان روایات سے معلوم ہوا
کہ آپ کی ذات نور ہے کل روئے زمین آپ کے نور سے منور ہو گئی۔ (حجۃ اللہ علی العالمین، ص ۲۲۶)

بوقت صبح ولادت میں حکمت..... وہ حکمت یہ ہے کہ یہ وقت ایسا ہے تاریکی جاری ہے روشنی آرہی ہے اندھیرا جا رہا ہے نور آرہا ہے
اس ساعت میں آنے والے نور ہیں آپ کے جلوہ گر ہونے سے تاریکی ختم ہو گئی کفر ختم ہوا اسلام آگیا باطل ختم ہوا حق آگیا۔
یہ نور باقی انوار سے کامل ہے کوئی مکہ کا رہائشی چاند سورج ستاروں کے نور میں بصری کے محل نہیں دیکھ سکتا اس نور کی روشنی میں
شام کے شہروں کے محل دیکھے گئے۔ تمام انوار کی اصل آپ کا نور ہے۔

مسیر از تابش یک آفتاب عالمی واللہ اعلم بالصواب
ایک آفتاب کے نور سے سارا جہان چمک اٹھا۔

آفتاب خاتمیت شد بلند مہر آمد شمعہا خامش شدند
آفتاب خاتمیت جلوہ گر ہوا سورج کے نکلنے سے چاند اور ستاروں کا نور ختم ہو گیا۔

نور حق از شرق بے مثلی ہماقت عالم از تابش او کام یافت
اللہ کا نور بے مثل مطلع سے ظاہر ہوا تمام جہان نے آپ کے نور سے نور پایا۔

دفعۃً برخواست اندر مدح او از زباناں شور کا مثل لہ
یکبارگی آپ کی تعریف میں زبانوں سے یہ کلمات نکلے کہ بے مثل ہستی جلوہ فرما ہوئے۔

کھیمے کہ چرخ فلک طور اوست ہمہ نور ہا پر تو نور اوست
موسیٰ علیہ السلام نے کوہ طور پر اللہ سے کلام کیا آپ نے فوق العرش اللہ سے کلام کیا

آپ ہر نور کی اصل ہیں ہر نور آپ کے نور کا عکس ہے۔

آگیا وہ نور جس کا سارا نور ہے
 بلکہ یوں کہئے کہ سب دنیا کی دنیا نور ہے
 اللہ اللہ کیا چمک کیا روشنی کیا نور ہے
 بخت جاگا نور کا چمکا ستارا نور کا
 سایہ کا سایہ نہ ہوتا ہے نہ سایہ نور کا
 نور کی سرکار ہے کیا اس میں توڑا نور کا
 رُخ ہے قبلہ نور کا اُبرو ہے کعبہ نور کا
 سر جھکاتے ہیں الہی بول بالا نور کا
 یوں مجازا چاہیں جس کو کہہ دیں کلمہ نور کا
 اس علاقے سے ہے ان پر نام سچا نور کا
 بھیک تیرے نام کی ہے استعارہ نور کا
 تُو ہے عین نور تیرا سب گھرانہ نور کا
 نور کے دربار کا ہر گوشہ گوشہ نور کا

آج میلاد النبی ہے کیا سہانا نور ہے
 نور اندر نور باہر کوچہ کوچہ نور ہے
 جگمگا اٹھے ہیں عرش و فرش کرسی نور سے
 تیرے ہی ماتھے رہا اے جان سہرا نور کا
 تُو ہے سایہ نور کا ہر عضو ٹکڑا نور کا
 جو گدا دیکھو لئے جاتا ہے توڑا نور کا
 تیرے ہی جانب ہے پانچوں وقت سجدہ نور کا
 تاج والے دیکھ کر تیرا عمامہ نور کا
 وضع وضع میں تیری صورت ہے معنی نور کا
 انبیاء اجزاء ہیں تو بالکل ہے جملہ نور کا
 یہ جو مہر و مہ پے ہے اطلاق آتا نور کا
 تیری نسل پاک میں ہے بچہ بچہ نور کا
 تیرا روضہ جالیاں روضہ کی ہر دیوار و در

حضرت آمنہ رضی اللہ تعالیٰ عنہا نے فرمایا جب آپ میرے شکم سے دنیا میں جلوہ گر ہوئے میں نے آپ کو دیکھا کہ آپ سجدہ کر رہے تھے
 آپ نے اپنی انگلیاں آسمان کی طرف اٹھائی تھیں۔ زاری کرنے والے گڑگڑانے والی کی طرح۔ (زرقانی، ج ۱ ص ۲۴۴)
 علامہ ابن کثیر نے کہا آپ شکم مادر سے زمین کی طرف ہاتھوں کے سہارے رونق افروز ہوئے پھر آپ نے مٹی کی ایک مٹھی بھری اور
 آسمان کی طرف سر بلند فرمایا۔ بعض نے کہا آپ اپنے گھٹنوں کے بل عالم دنیا میں جلوہ گر ہوئے۔ (الہدایۃ النہایۃ، ج ۱ ص ۲۶)
 حضرت آمنہ رضی اللہ تعالیٰ عنہا نے فرمایا میں نے آپ کو دیکھا آپ کا چہرہ چودھویں کے چاند کی طرح چمکتا تھا آپ کی خوشبو
 از فرستوری کی طرح مہکتی تھی۔ (مواہب اللدنیہ، ص ۱۱۵)

- (۳) **صاف ستھرا پیدا ہونا**..... حضرت آمنہ رضی اللہ تعالیٰ عنہا نے فرمایا میں نے آپ کو اس حال میں جتا کہ آپ صاف تھے آپ پر کوئی آلائش نہیں تھی۔ (خصائص الکبریٰ، ج ۱ ص ۱۱۶)
- اسحاق بن عبد اللہ سے روایت ہے انہوں نے کہا کہ آپ کی والدہ نے فرمایا کہ میں نے اپنے بیٹے کو اس حال میں جتا کہ آپ صاف تھے آپ پر کوئی آلائش نہیں تھی۔ (مواعظ اللہ، ص ۱۱۷)
- انسان العیون میں ہے کہ ہمارے نبی صلی اللہ تعالیٰ علیہ وسلم اس حال میں پیدا ہوئے کہ سرمہ لگا ہوا تھا اور صاف تھے آپ پر کوئی آلائش نہیں تھی۔ (مواعظ اللہ، ص ۸۶)
- (۴) **ختمہ شدہ پیدا ہونا**..... حضرت انس رضی اللہ تعالیٰ عنہ نبی صلی اللہ تعالیٰ علیہ وسلم سے روایت کرتے ہیں میرے رب کے نزدیک میری یہ شان ہے کہ میں اس حال میں پیدا ہوا کہ میرا ختمہ ہو چکا تھا اور کسی نے میرا ننگ غلیظ نہیں دیکھا۔ (البدایہ والنہایہ، ج ۱ ص ۷۶)
- (۵) **ناف بریدہ پیدا ہونا**..... ابن عباس رضی اللہ تعالیٰ عنہ کی روایت ہے کہ رسول اللہ صلی اللہ تعالیٰ علیہ وسلم ناف بریدہ پیدا ہوئے۔ (انسان العیون، ج ۱ ص ۸۶)
- (۶) **تعظیم حبیب اور اطمینان سے حفاظت**..... حضرت عکرمہ رضی اللہ تعالیٰ عنہ سے روایت ہے کہ جب رسول اللہ صلی اللہ تعالیٰ علیہ وسلم پیدا ہوئے اطمینان نے کہا آج رات ایک لڑکا پیدا ہوا جو ہمارا کام خراب کر دے گا اس کے لشکر نے اسے کہا اگر آپ اس کی طرف جائیں اس کی عقل کو خراب کر دیں تو بہتر ہو گا وہ روانہ ہوا جب نبی صلی اللہ تعالیٰ علیہ وسلم کے قریب ہوا تو اللہ کریم نے جبرئیل علیہ السلام کو بھیجا تو جبرئیل علیہ السلام نے اسے پر مارا وہ عدنان ملک میں جا گرا۔

(۷) آپ صلی اللہ تعالیٰ علیہ وسلم کو کل روئے زمین کا طواف کرنا..... آپ کو مشرق اور مغرب یعنی کل روئے زمین کا طواف کرایا گیا اور انبیاء کرام علیہم السلام کی پیدائش گاہ دکھائی گئی۔ حضرت انس رضی اللہ تعالیٰ عنہ سے روایت ہے انہوں نے کہا کہ حضرت آمنہ رضی اللہ تعالیٰ عنہا نے فرمایا کہ میں نے سفید بادل دیکھا جو آیا اور میرے بیٹے کا احاطہ کیا تو میرا بیٹا مجھ سے غیب کر دیا گیا میں نے پکارنے والے سے سنا کہ محمد (صلی اللہ تعالیٰ علیہ وسلم) کو زمین کے مشرق و مغرب کا طواف کرادو اور سمندروں میں بھی لے جاؤ تاکہ وہ آپ کے نام سے واقف ہوں اور آپ کی نعت اور صورت سے واقف ہوں اور جان لیں کہ سمندروں اور دریاؤں میں آپ کا نام ماحی ہے آپ کے زمانہ میں شرک ذرہ بھر بھی نہیں رہے گا وہ بادل آپ کو جلدی واپس لایا آپ ظاہر ہو گئے آپ سفید اونی کپڑے میں درج تھے آپ کے نیچے سبز رنگ کا ریشمی بستر تھا۔ آپ نے سفید ابدار موتی کی تین چابیوں پر قبضہ کیا تھا کہنے والا کہتا ہے کہ آپ نے نصرت اور ہوا اور نبوت کی چابیوں پر قبضہ فرمایا پھر دوسرا بادل آ گیا جن سے گھوڑوں کی آواز پروں کی آہٹ سننی تھی اس بادل نے آپ کا احاطہ کر لیا تو آپ مجھ سے غیب کر دیئے گئے اور میں نے پکارنے والے سے سنا کہ وہ پکارتا ہے محمد (صلی اللہ تعالیٰ علیہ وسلم) کو مشرق و مغرب کا طواف کرادو اور جہاں انبیاء کرام علیہم السلام پیدا ہوئے ان جگہوں کا طواف کرادو اور ہر روحانی جن انسان پرندے درندے پر پیش کرو۔

(۸) پیارے آقا صلی اللہ تعالیٰ علیہ وسلم کا اخلاق انبیاء سے اتصاف..... حضرت انس رضی اللہ تعالیٰ عنہ والی روایت چل رہی ہے محمد (صلی اللہ تعالیٰ علیہ وسلم) کو صفاء آدم اور رقت نوح خلتہ ابراہیم لسان اسماعیل بشری یعقوب جمال یوسف صوت داؤد صبر ایوب زہد یحییٰ کرم عیسیٰ علیہم الصلوٰۃ والسلام عطا کر دو۔ تمام انبیاء کرام علیہم الصلوٰۃ والسلام کے اخلاق سے آپ کو متصف کر دو۔ پھر بادل آپ سے دُور ہو گیا اس وقت آپ نے تہہ در تہہ سبز رنگ کے ریشم کو پکڑا ہوا تھا۔ کہنے والا خوشی کا اظہار کر رہا تھا کہ محمد (صلی اللہ تعالیٰ علیہ وسلم) نے ساری دنیا پر قبضہ کر لیا دنیا کی کوئی چیز باقی نہیں رہی مگر آپ کی مٹھی میں آ گئی۔

(۹) تین فرشتوں کا مہر نبوت لگانے والا کام..... حضرت آمنہ رضی اللہ تعالیٰ عنہا فرماتی ہیں میں نے تین شخص دیکھے ایک کے ہاتھ میں چاندی کا برتن ہے دوسرے کے ہاتھ میں سبز زمر کا تھاں ہے تیسرے کے ہاتھ میں سفید ریشم ہے تیسرے نے ریشم کو پھیلایا اس سے مہر نکالی جس پر ناظرین کی نگاہیں حیران ہوں مہر کو چاندی والے برتن سے سات مرتبہ دھویا پھر دو کندھوں کے درمیان میں مہر لگا دی اور آپ کو ریشم میں لپیٹا پھر ایک ساعت اپنے پروں میں داخل کیا پھر میرے بیٹے کو میرے سپرد کر دیا۔

(مواہب اللدنیہ، ج ۱ ص ۱۱۵)

(۱۰) کعبہ شریف کا سجدہ تعظیمی..... عبدالمطلب نے کہا میں نے منت مانی تھی وہ منت کی چیز کعبہ شریف کی طرف اٹھا کر لے گیا اور آپ کی ولادت والی رات میں کعبہ شریف میں تھا تو اچانک میں نے دیکھا کہ کعبہ مقام ابراہیم میں سر بسجود ہے پھر وہ اپنے اصلی حال کی طرف لوٹا اور فصیح زبان سے اللہ اکبر کہا۔ (معارج النبوة، ج ۱ ص ۵۰)

حضرت عبدالمطلب رضی اللہ تعالیٰ عنہ کا معمول تھا کہ صبح کے وقت کعبہ شریف کا طواف کیا کرتے تھے اور نبی پاک صلی اللہ تعالیٰ علیہ وسلم کی آمد کی دعا کیا کرتے تھے۔

دعا یہ تھی کہ یا رب نعمت موعود مل جائے	بنو ہاشم کا مرجھایا ہوا گلزار کھل جائے
اچانک صبح کی پہلی کرن ہنستی ہوئی آئی	مبارک باد کہہ کر یہ خبر دادا کو پہنچائی
کہ رحمت نے تیری سوکھی ہوئی ڈالی ہری کر دی	تیری بیوہ بہو کی گود اپنے نور سے بھر دی
ملا ہے آمنہ کو فضل باری سے یتیم ایسا	نہیں ہے بحر ہستی میں کوئی در یتیم ایسا

(۱۱) بشارت (عبدالمطلب کو تین دن زیارت کی باری نہ ملی)..... ابن اسحاق سے روایت ہے کہ پیارے آقا صلی اللہ تعالیٰ علیہ وسلم کی جب ولادت ہوئی آپ کی والدہ نے آپ کے دادا کو ولادت کا پیغام بھیجا آپ اس وقت کعبہ شریف کا طواف کر رہے تھے بشارت سن کر عبدالمطلب حضرت آمنہ کے گھر آئے دروازہ کھٹکھٹایا حضرت آمنہ نے ہلکی آواز سے جواب دیا عبدالمطلب نے کہا دروازہ کھول تو حضرت آمنہ نے جلدی دروازہ کھولا جب عبدالمطلب گھر میں داخل ہوئے اور آمنہ کی پیشانی دیکھی نور نہ پایا کہا اے آمنہ تیری پیشانی کا نور کہاں گیا۔ حضرت آمنہ نے جواب دیا بیٹا پیدا ہو گیا ان کی ولادت کے وقت مجھ سے ایسا نور نکلا جس سے ملک شام کے شہر بصری کے محل میرے لئے روشن ہو گئے۔ عبدالمطلب نے کہا تیری بات پر یقین نہیں آتا اس لئے کہ میں نے تم میں حمل کا کوئی اثر نہیں دیکھا تھا۔ حضرت آمنہ نے فرمایا اللہ کی قسم میں نے سچ کہا عبدالمطلب نے کہا بیٹا لاؤ میں اسے دیکھوں حضرت آمنہ نے فرمایا تم اسے ہرگز نہیں دیکھ سکتے۔ میرے پاس ایک شخص سبز زمر کا تھا لایا اس نے میرے بیٹے کو اس تھاں میں غسل دیا اور اس نے کہا تین دن اپنا بیٹا کسی کو نہ دکھاؤ۔ عبدالمطلب نے تلوار نکالی اور کہا بیٹا دکھاؤ ورنہ میں تمہیں ہلاک کر دوں گا یا اپنے آپ کو ہلاک کر دوں گا۔ حضرت آمنہ نے فرمایا کہ وہ قلاں حجرہ میں سفید اون کے کپڑے میں لپٹے ہوئے ہیں وہاں جا کر زیارت کر لو۔ جب عبدالمطلب اس حجرہ کے قریب گئے ایک ہیبت ناک شخص ظاہر ہوا جس نے تلوار نکالی اور کہا واپس ہو جاؤ جب تک فرشتے آپ کی زیارت نہ کر لیں کوئی انسان آپ کی زیارت نہیں کر سکتا جب عبدالمطلب نے اس کی یہ بات سنی جسم کانپ اٹھا ہاتھ سے تلوار گر گئی جب گھر سے نکلے قریش کو یہ قصہ سنانا چاہا تو سات دن زبان بند ہو گئی۔ (معارج النبوة، ج ۱ ص ۵۱)

(۱۲) تین دن کے بعد عبدالمطلب بہو آمنہ کے گھر میں اور طوافِ کعبہ.....

نظر آتی تھی آج اس گھر میں آبادی ہی آبادی	انگوٹھا چوستا تھا اس جگہ انسان کا ہادی
اٹھایا گود میں دادا نے عالی قدر پوتے کو	دکھانے لے چلے حق کا مقام صدر پوتے کا
شجر رستے میں استادہ ہوئے تنظیم کی خاطر	حجر قدموں کے آگے بچھ گئے تسلیم کی خاطر
نظر میں آج دنیا کچھ نئی معلوم ہوتی تھی	کہ ہر سو زندگی ہی زندگی معلوم ہوتی تھی
طوافِ کعبہ کرنے جا رہا تھا قبلہ عالم	کہ جس کی ذات سے حق کی بنائیں ہو گئیں محکم
یہی کعبہ بلائیں لے رہا تھا گرد پھر پھر کے	ہو اللہ احد کہتے تھے بت سجدے میں گر گئے

(۱۳) طوافِ کعبہ کے بعد عبدالمطلب نبی پاک صلی اللہ تعالیٰ علیہ وسلم کو گھبراتے ہیں.....

امانت آمنہ کی آمنہ کے بر میں پہنچادی	غلاموں لوٹدیوں نے اس خوشی میں پائی آزادی
بشارت کے مطابق آمنہ نے نام بتلایا	فرشتوں نے بتایا تھا کہ احمد ہے تیرا جایا
کہا دادا نے اے بیٹی مرا پوتا محمد ہے	کہ دنیا بھر کے مسلمانوں سے اعلیٰ اور امجد ہے

(۱۴) پیدا ہوتے ہی نبی پاک صلی اللہ تعالیٰ علیہ وسلم کا پہلا کلام..... حافظ الحدیث ابو الفضل علامہ ابن حجر عسقلانی نے

شرح بخاری میں کہا کہ میرا قادی میں ہے کہ نبی پاک صلی اللہ تعالیٰ علیہ وسلم نے پہلا کلام پیدا ہوتے جو کیا وہ یہ ہے اللہ اکبر کبیرا
اللہ بہت بڑا ہے۔ الحمد للہ کثیراً اللہ کریم کی بے شمار تعریف ہے۔ سبحان اللہ بکرۃ واصیلاً صبح و شام اللہ کی ہر عیب سے پاکیزگی ہے۔

(۱۵) کعبہ شریف کا شکر..... عمرو بن قتیبہ اپنے باپ سے روایت کرتے ہیں انہوں نے کہا کہ لوگوں نے کعبہ شریف سے آواز سنی

جبکہ کعبہ شریف کہتا تھا کہ اب مجھ پر نور بر سے گا اب میرے زیارت کرنے والے آئیں گے اب میں جہالت کی ناپاکیوں سے

پاک ہو جاؤں گا اے عڑی اب تو ہلاک ہو گیا۔ (خصائص کبریٰ، ج ۱ ص ۱۱۸)

(۱۶) **دِیگ کا پھٹ جانا.....** ابوالحکم تنوخی سے روایت ہے کہ قریش کا جب کوئی لڑکا پیدا ہوتا وہ بچہ صبح تک قریش کی عورتوں کو دیتے وہ بچہ کے اوپر دِیگ بطور حفاظت رکھ دیتیں جب رسول اللہ صلی اللہ تعالیٰ علیہ وسلم پیدا ہوئے عبدالمطلب نے آپ کو عورتوں کے سپرد کیا عورتوں نے آپ کو دِیگ کیساتھ ڈھانپ دیا۔ صبح کے وقت عورتیں آئیں دِیگ کو دیکھا دو ٹکڑے ہو چکی اور آپ کو اس حال میں پایا کہ آپ کی دونوں آنکھیں کھلی ہیں اور آپ آسمان کی طرف نگاہ کی ٹٹکی باندھ کر دیکھ رہے ہیں عورتوں کے پاس عبدالمطلب آئے عورتوں نے آپ کو کہا کہ ہم نے آپ کے بیٹے جیسا کسی کا بیٹا نہیں دیکھا۔ دِیگ کے دو ٹکڑے ہو گئے آپ آنکھیں کھول کر آسمان کی طرف دیکھتے ہیں۔ عبدالمطلب نے کہا تم ان کی حفاظت کرو میں اُمید کرتا ہوں کہ ان کی شان ہوگی یا وہ کسی بہتری تک پہنچیں گے۔ جب آپ کی ولادت کو ساتواں دن ہوا آپ کا عقیقہ کیا جانور ذبح کیا طعام کیلئے قریش کو بلایا جب قریشی روٹی کھا چکے تو انہوں نے کہا جس بیٹے کیلئے آپ نے ہماری عزت کی اس کا نام کیا رکھا آپ نے فرمایا میں نے اس کا نام محمد رکھا قریش نے کہا کہ آپ نے انوکھا نام رکھ دیا گھر والوں سے کسی کا ایسا نام نہیں عبدالمطلب نے جواب دیا کہ محمد کا معنی ہے جس کی بار بار تعریف ہو جس کی بے شمار تعریف ہو میں چاہتا ہوں کہ آسمانوں میں اللہ اس کی تعریف کرے اور زمین میں اس کی مخلوق آپ کی تعریف کرے۔ (الہدایۃ والنہایۃ، ج ۱ ص ۲۶۶)

بعض علماء نے کہا عبدالمطلب اور حضرت آمنہ کے دل میں اللہ کریم نے یہ بات ڈال دی کہ آپ کا نام محمد رکھیں کیونکہ محمد وہ ہے جس میں صفات حمیدہ ہوں تاکہ نام اور کام مل جائیں اور نام اور نام والا صورت اور حقیقت میں ایک دوسرے کے مطابق ہو جائیں۔

وَشَقَّ اسْمُهُ مِنْ اسْمِهِ لِيَجْلِهَ فِذَالْعَرْشِ مُحَمَّدٌ وَهَذَا مُحَمَّدٌ

اللہ کریم نے اپنے نام سے محبوب کا نام نکالا تاکہ آپ کو شان عطا کرے عرش والا محمود ہے اور یہ محمد جلوہ گر ہیں۔

(۱۷) **آپ کا گہوارہ فرشتوں کی تحریک سے چلتا تھا.....** خصائص کبریٰ، ج ۱ ص ۱۳۴ پر ہے ابن سبع نے کہا کہ آپ کے مہد مبارک کو ملائکہ کرام چلایا کرتے تھے۔

(۱۸) **چاند سے باتیں.....** عباس بن عبدالمطلب رضی اللہ تعالیٰ عنہ سے روایت ہے انہوں نے کہا کہ میں نے عرض کیا یا رسول اللہ صلی اللہ تعالیٰ علیہ وسلم! میرا آپ کے دین میں داخل ہونے کا سبب یہ ہے کہ میں نے آپ کی نبوت کی ایک علامت دیکھی میں نے دیکھا کہ آپ مہد میں چاند سے باتیں کرتے ہیں اور اس کی طرح آپ اپنی انگشت سے اشارہ کرتے ہیں جس طرف آپ اشارہ کرتے ہیں چاند اسی طرح جھک جاتا ہے۔ آپ نے فرمایا میں اس سے باتیں کرتا تھا اور وہ مجھ سے باتیں کرتا تھا اور مجھے رونے سے مصروف کرتا تھا اور جب وہ تحت العرش سجدہ کرتا ہے میں اس کی سجدہ کی آہٹ سنتا ہوں۔ (الہدایۃ والنہایۃ، ج ۱ ص ۲۶۶)

چاند جھک جاتا جدھر انگلی اٹھاتے مہد میں کیا ہی چلتا تھا اشاروں پر کھلونا نور کا

نبی پاک صلی اللہ تعالیٰ علیہ وسلم کی تاریخ ولادت

امین عباس رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم عام الفیل میں پیدا ہوئے اور سوموار کے دن پیدا ہوئے۔
ابو قتادہ رضی اللہ تعالیٰ عنہ سے روایت ہے کہ ایک دیہاتی آدمی نے کہا پیارے آقا صلی اللہ تعالیٰ علیہ وسلم آپ سوموار کے روزہ کے متعلق
کیا فرماتے ہیں؟ آپ نے فرمایا یہ وہ دن ہے جس میں میں پیدا ہوا اور قرآن پاک اسی دن میں مجھ پر اترا۔ (مسلم شریف، ص ۳۶۸)
فیل والے واقعہ سے پچاس دن گزر چکے تھے کہ آپ بروز سوموار ۱۲ ربیع الاول کو پیدا ہوئے۔ (حجۃ اللہ علی العالمین، ص ۲۳۰)
حضرت امین عباس رضی اللہ تعالیٰ عنہ سے روایت ہے کہ آپ سوموار کے دن پیدا ہوئے۔ (البدایہ والنہایہ، ج ۱ ص ۲۶۱) اور ربیع الاول
میں پیدا ہوتا۔ ابن عباس سے مروی ہے کہ رسول اللہ صلی اللہ تعالیٰ علیہ وسلم ماہ ربیع الاول میں سوموار کے دن پیدا ہوئے تاریخ ۱۲ تھی
ابن اسحاق نے اسی پر نص کی۔ (البدایہ والنہایہ، ج ۱ ص ۲۶۰)

(مقصد نمبر تین میں آٹھ فصل ہیں)

بیاریے آقا صلی اللہ تعالیٰ علیہ وسلم کی ولادت کی خوشی کے جواز پر دلائل

جاننا چاہئے کہ اللہ کی نعمتیں بہت ہیں جن کا شمار نہیں ہو سکتا سب سے بڑی نعمت محمد رسول اللہ صلی اللہ تعالیٰ علیہ وسلم ہیں۔ حضرت ابن عباس رضی اللہ تعالیٰ عنہ سے روایت ہے انہوں نے کہا **الذین بدلوا نعمت اللہ کفرا** آیت میں نعمت کے تبدیل کرنے والے کفار قریش ہیں اور اللہ کی نعمت محمد رسول اللہ صلی اللہ علیہ وسلم ہیں نعمت پر شکر اور خوشی واجب ہے اللہ تعالیٰ نے فرمایا **قل بفضل اللہ وبرحمته فبذلك فليفرحوا هو خير مما يجمعون** محبوب آپ فرمادیں کہ اللہ کے فضل اور اس کی رحمت پر ضروری خوشی مناد تمہارا خوشی منانے والا اجتماع بہترین اجتماع ہے۔ معلوم ہوا کہ اللہ کے فضل و رحمت پر خوشی منانا واجب ہے نبی پاک صلی اللہ تعالیٰ علیہ وسلم اللہ کا فضل اور اس کی رحمت ہیں جیسا کہ اللہ کریم نے فرمایا ہم نے آپ کو رحمت بنا کر بھیجا۔ نتیجہ یہ نکلا کہ آپ کی ولادت پر خوشی واجب ہے خوشی کا اظہار اللہ کی سنت ہے۔

ولادت مصطفیٰ پر خوشی کا اظہار اللہ کریم کی سنت ہے

دلائل گزر چکے کہ اللہ کریم نے محبوب کی ولادت کیلئے آسمان جنت عرش و کرسی کو آراستہ فرمایا آسمان میں ستون قائم فرمائے اور کعبہ شریف پر مشرق و مغرب میں جھنڈے لگائے اور ملائکہ کرام کو تعظیم کیلئے بھیجا اور روئے زمین کو ولادت والی رات منور فرمادیا اس سال دنیا کی عورتوں کو بیٹے دیئے۔

محفل میلاد کے منعقد کرنے کا مقصد

ان مجالس کے منعقد کرنے کا مقصد محبوب کی یاد اور محبوب کے فضائل کا ذکر کرنا ہے وہ ذکر مصطفیٰ بے قید ہے ولادت کے واقعات بیان ہوں یا عام فضائل بیان ہوں ذکر حبیب اللہ کی سنت ہے کیونکہ سارا قرآن آپ کے ذکر سے بھر پور ہے تو ذکر رسول اللہ کی عادت سے متصف ہونا ہے اور یہ شرعاً مطلوب ہے۔ حدیث پاک **تخلقوا باخلاق اللہ** اللہ کی عادات کو اپناؤ۔

ذکر حبیب کے دو حال

آپ کا ذکر انفرادی طور پر ہوگا یا اجتماعی طور پر ہوگا ذکر رسول دنوں طرح اللہ کی سنت ہے اور دارین کی کامیابی کا موجب ہے۔ ذکر رسول اللہ کا ذکر ہے اور اللہ کا ذکر کائنات کی تخلیق کا مقصد ہے۔ ذکر رسول آپ کی محبت کی دلیل ہے جیسا کہ آپ نے فرمایا **من احب شیاً اکثر ذکرہ** جس نے کسی چیز سے محبت کی اس نے اسی چیز کا ذکر زیادہ کیا اور آپ کی محبت کا ثواب آخرت میں آپ کا ساتھ ہے جیسے کہ آپ کی حدیث **المرء مع من احب** ہے آخرت میں مرد اسی کیساتھ ہوگا جس سے اس نے محبت کی۔

ذکر نعمت فلاح دارین کا موجب ہے

ارشاد باری ہے **فانکروا الاء اللہ لعلکم تفلحون** تم اللہ کی نعمتوں کو یاد کرو تا کہ تم کامیاب ہو جاؤ اور رسول تمام نعمتوں کا مصدر ہیں تو نعمتوں کی اصل کی یاد بطریق اولیٰ فلاح دارین کا موجب ہوگی۔

محفل میلاد منعقد کرے کا مقصد ذکر خلقت اور ذکر ولادت ہے

ذکر خلقت نور ذکر ولادت طیبہ طاہری سنت رسول ہے جیسا کہ مفصل گزرا۔

(حدیث نمبر ۱) میں اللہ کا نور ہوں اور ساری مخلوق میرے نور سے ہے۔

(حدیث نمبر ۲) اے جابر! اللہ تعالیٰ نے تیرے نبی کا نور اپنے نور سے پیدا کیا۔

(حدیث نمبر ۳) میں اپنے باپ ابراہیم کی دعا ہوں اور عیسیٰ کی بشارت ہوں اور اپنی والدہ کا خواب ہوں۔

طعام کھانا رسول کی سنت ہے

حضرت انس رضی اللہ تعالیٰ عنہ سے روایت ہے کہ نبی صلی اللہ تعالیٰ علیہ وسلم نے نبوت کے بعد اپنی ذات سے بکری ذبح فرمائی۔ (جۃ اللہ علی العالمین، ص ۲۳) یہ جانور عقیقہ نہیں ہے کیونکہ عقیقہ عبدالمطلب نے آپ کی ولادت سے ساتویں دن کر دیا تھا عقیقہ دوسری مرتبہ نہیں ہوتا۔ ثابت ہوا کہ یہ جانور اس بات پر اظہار شکر ہے کہ اللہ تعالیٰ نے آپ کو رحمۃ العالمین بنا کر بھیجا اور اُمت کیلئے قانون سازی ہے جیسے نبی پاک صلی اللہ علیہ وسلم اپنے اوپر دُرود پڑھتے تھے قانون سازی کیلئے تو آپ کی ولادت پر شکر یہ ہمارے لئے مستحب ہے مجلس منعقد کرنا بھی عملی شکر یہ ہے طعام کھانا اور ان کے علاوہ اور عبادات اور خوشیوں کا اظہار بھی عملی شکر یہ ہے۔

اللہ نے ہمارے لئے جائز کیا کہ ہم اس کی بڑی نعمت پر سوموار کا روزہ رکھ کر عملی شکر یہ کریں اور اس نص سے اشارہ سمجھا جاتا ہے کہ اس دن میں تمام عبادات مستحب ہیں پیارے آقا صلی اللہ تعالیٰ علیہ وسلم کے میلاد کا مقصد یہی ہے۔

فصل نمبر ۲۔ آپ کی ولادت پر خوشی منانے کی برکت اور فوائد

آپ کی ولادت پر جو خوشی کرے گا اس کے عذاب میں تخفیف ہوگی اگرچہ خوشی کرنے والا کافر ہو۔ بخاری شریف ص ۷۶۴ پر ہے، عروہ نے کہا ثوبیہ ابولہب کی آزاد کردہ لونڈ ہے ابولہب نے اسے آزاد کیا تھا ثوبیہ نے نبی پاک صلی اللہ تعالیٰ علیہ وسلم کو دودھ پلایا تھا جب ابولہب فوت ہوا اس کے بعض گھر والوں نے برے حال میں دیکھا (یعنی حضرت عباس) حضرت عباس نے فرمایا کیسا بدلہ ملا؟ ابولہب نے جواب دیا تمہارے بعد کوئی بہتری نہیں پائی ہاں میری وہ انگلی جس کے اشارہ کے ساتھ میں نے ثوبیہ کو آزاد کیا تھا اس سے مجھے کوئی چیز پلائی جاتی ہے۔

علامہ ابن کثیر نے کہا سہیلی نے ذکر کیا خواب میں دیکھنے والے اس کے بھائی عباس ہیں یہ خواب انہوں نے ابولہب کی وفات سے ایک سال بعد دیکھا تھا۔ غزوہ بدر کے بعد ابولہب نے حضرت عباس کو کہا کہ جب سوموار کا دن آتا ہے میرے عذاب میں تخفیف ہو جاتی ہے۔ علماء کرام نے کہا جب ابولہب کو ثوبیہ نے ان کے بھتیجے محمد بن عبداللہ کی ولادت کی خبر دی اس لونڈی کو ابولہب نے بشارت دیتے ہی آزاد کر دیا تو اس وجہ سے اسے یہ بدلہ ملا۔ (البدایہ والنہایہ ص ۲۷۳)

جب کافر ابولہب جس کی برائی میں قرآن اُتر اُتر کو میلادِ مصطفیٰ پر خوشی کا یہ بدلہ دیا جاتا ہے تو وہ مومن مسلمان جو پیارے آقا صلی اللہ تعالیٰ علیہ وسلم کی امت سے ہوا اور وہ آپ کی ولادت کی خبر کا نشر کرے اور آپ کی محبت میں جو اس سے ہو سکتا ہے خرچ کرے اس کا کیا حال ہوگا مجھے میری زندگی کی قسم اللہ کریم سے اس کی جزا یہ ہو سکتی ہے کہ اسے اپنے فضل سے جناتِ نعیم میں داخل فرما دے۔

امام قسطلانی کا بیان..... اہل اسلام ہمیشہ آپ کی ولادت والے مہینہ میں انتظام کرتے رہے اور طعام کا کام کرتے رہے اور اس کی رات میں مختلف قسم کے صدقات کرتے رہے اور خوشی کا اظہار کرتے رہے اور زیادہ نیکیاں کرتے رہے اور آپ کے میلاد پڑھنے کی بڑی شان سمجھتے رہے اور ان پر آپ کی برکات سے ہر عام ہونے والا افضل ظاہر ہوتا رہا میلاد کے خواص سے جو بات تجربہ میں آئی وہ یہ ہے کہ آپ کا میلاد منانا اس سال امان ہے اور مقصد پانے میں جلد ملنے والے خوشخبری ہے اللہ کریم اس مرد پر مہربانی کرے جس نے آپ کی ولادت والے مہینہ کو عید بنایا۔ (مواہب اللدنیہ، ج ۱ ص ۲۷)

تنبیہ..... ہمارے علماء کرام کی تصریحات کہ علم مولد بدعت حسنہ ہے اس سے مراد یہ ہے صدقات کرنا زینت و سرور کا اظہار یہ اچھی بدعت ہے یہ مراد ہرگز نہیں کہ ذکر میلاد بدعت ہے بدعت حسنہ کے مستحب ہونے پر امت کا اتفاق ہے اور عمل مولد اور لوگوں کا اس کیلئے اجتماع مستحب ہے۔ (انسان العین، ج ۱ ص ۱۳۷)

باقی ذکر رسول تو اللہ کریم کی سنت ہے پیارے آقا صلی اللہ تعالیٰ علیہ وسلم کی سنت ہے صحابہ کرام علیہم الرضوان کی سنت ہے۔

فصل نمبر-۳ رسول اللہ صلی اللہ تعالیٰ علیہ وسلم کی تشریف آوری کا ذکر اللہ کی سنت ہے

نص نمبر-۱ ﴿پارہ نمبر تین آخری رکوع اللہ تعالیٰ نے فرمایا: **وَإِذَا اخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتَتُؤْمِنُنَّ بِهِ وَلَتَنْصُرُنَّهُ** اس وقت کو یاد کیجئے جبکہ اللہ تعالیٰ نے انبیاء کرام علیہم الصلوٰۃ والسلام سے پختہ وعدہ لیا جب کہ میں تمہیں کتاب و حکمت دے دوں پھر تمہارے پاس بڑی شان والا رسول آئے تمہاری کتابوں کی تصدیق کرے تو تم اس پر ایمان لاؤ گے اور ضرور اس کی مدد کرو گے۔ یہ ارواح انبیاء کا اجتماع ہے اور اس اجتماع میں متکلم اللہ ہے اللہ نے اپنے حبیب کی تشریف آوری کا ذکر فرمایا اور یہ حقیقت بے نقاب کی کہ وہ تمہارے نبی اور رسول ہیں۔

نص نمبر-۲ ﴿ابن عباس رضی اللہ تعالیٰ عنہ سے روایت ہے کہ اللہ کریم نے عیسیٰ علیہ السلام کی طرف وحی فرمائی کہ تم محمد صلی اللہ تعالیٰ علیہ وسلم پر ایمان لاؤ اور اپنی امت کے ان لوگوں کو جو آپ کا زمانہ پائیں حکم کر دو کہ وہ آپ پر ایمان لائیں۔ (خصائص کبریٰ، ج ۱ ص ۱۹)

نص نمبر-۳ ﴿حضرت عیسیٰ علیہ السلام نے ایک مجلس منعقد فرمائی اور اپنی امت کو محبوب کی آمد کی خبر دی اللہ کریم نے فرمایا: **وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ** عیسیٰ علیہ السلام نے اپنی امت کو عظیم الشان رسول کے آنے کی بشارت دی کہ میرے بعد ایک رسول آئے گا جن کا نام نامی اسم گرامی احمد ہوگا۔

نص نمبر-۴ ﴿حضرت انس رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ اللہ نے بنی اسرائیل کے نبی موسیٰ علیہ السلام کی طرف وحی فرمائی کہ جس شخص نے دنیا سے رحلت کے بعد میری ملاقات کی اور وہ میرے حبیب احمد مجتبیٰ کا انکار کرتا ہے میں اسے جہنم کی آگ میں داخل کروں گا۔ (خصائص کبریٰ، ج ۳ ص ۳۳)

نص نمبر-۵ ﴿شععی سے روایت ہے انہوں نے کہا اللہ نے یعقوب علیہ السلام کی طرف وحی فرمائی کہ میں آپ کی اولاد سے بادشاہ اور نبی بھیجوں گا یہاں تک کہ حرم میں رہنے والے نبی بھیجوں گا جن کی امت بیت المقدس کا ڈھانچہ بنائیگی اور وہ آخری نبی ہیں ان کا اسم گرامی احمد ہے۔ (خصائص کبریٰ، ج ۲ ص ۲۵)

نص نمبر-۶ ﴿شععی سے روایت ہے کہ ابراہیم علیہ السلام کے ایک صحیفہ میں ہے کہ آپ کی اولاد میں بہت قسمیں اور قومیں ہوں گی یہاں تک کہ نبی امی تشریف لائیں گے جو آخری نبی ہوں گے۔ (خصائص کبریٰ، ج ۱ ص ۲۴)

تو یہ بات قرآن اور حدیث سے ثابت ہوگئی کہ اللہ جل جلالہ و عہ نوالہ و عز برہانہ نے اپنے رسول کا ذکر اور تشریف آوری ارواح انبیاء کے سامنے بھی بیان فرمائی اور فرداً فرداً ہر نبی کے سامنے عالم دنیا میں بھی محبوب کی آمد اور تشریف آوری کا ذکر فرمایا۔

فصل نمبر ۴۔ انبیاء کے اجتماع میں اپنا ذکر رسول اللہ صلی اللہ تعالیٰ علیہ وسلم کی سنت ہے

سید الانبیاء حضرت محمد مصطفیٰ صلی اللہ تعالیٰ علیہ وسلم نے عالم دنیا میں ایک لاکھ چوبیس ہزار انبیاء کے سامنے اپنا ذکر فرمایا۔

نص نمبر ۱۔ حضرت ابو ہریرہ رضی اللہ تعالیٰ عنہ سے روایت ہے آپ نے فرمایا کہ رسول اللہ صلی اللہ تعالیٰ علیہ وسلم نے فرمایا تمام تعریفیں اس اللہ کیلئے ہیں جس نے مجھے جہانوں کیلئے رحمت بنا کر بھیجا اور تمام لوگوں کیلئے خوشخبری دینے والا اور ڈرانے والا بنا کر بھیجا اور مجھ پر فرقان اُتارا جس میں ہر شے کا بیان ہے اور میری اُمت کو بہترین اُمت بنایا جو لوگوں کیلئے نکالی گئی اور میری اُمت کو درمیانی اُمت بنایا اور میری اُمت کو اوّل اور آخر بنایا اور میرا شرح صدر فرمایا اور میرے اس کام کو جو اُمت کیلئے غیر مستحب ہے مستحب بنایا اور میرے ذکر کو بلند کیا اور وجود کی ابتداء میرے ساتھ فرمائی اور نبوت کو مجھ پر ختم کر دیا حضرت ابراہیم علیہ السلام نے فرمایا فاتح اور خاتم کے ساتھ وہ تم پر فضیلت پا گئے۔ (جواہر البحار، ج ۳ ص ۴۰۳)

نص نمبر ۲۔ حضرت عباس رضی اللہ تعالیٰ عنہ سے روایت ہے کہ وہ نبی صلی اللہ تعالیٰ علیہ وسلم کے پاس آئے گویا کہ انہوں نے آپ کے حسب و نسب میں کوئی طعن والی بات سنی وہ پیارے آقا صلی اللہ تعالیٰ علیہ وسلم کو بتائی تو نبی منبر پر کھڑے ہوئے آپ نے فرمایا میں کون ہوں صحابہ کرام رضوان اللہ تعالیٰ علیہم اجمعین نے کہا آپ اللہ کے رسول ہیں آپ نے فرمایا میں محمد بن عبد اللہ ابن عبد المطلب ہوں اللہ تعالیٰ نے مخلوق پیدا فرمائی مجھے بہترین مخلوق میں رکھا پھر مخلوق کے دو گروہ بنائے مجھے بہترین گروہ میں بنایا پھر ان کے قبیلے بنائے مجھے بہترین قبیلے میں رکھا پھر ان کے گھر بنائے مجھے بہترین گھر میں بنایا تو میں اپنے خاندان کے اعتبار سے سب سے بہتر ہوں اور گھر کے اعتبار سے سب سے بہتر ہوں یعنی میرا خاندان اور گھر سب سے بہتر ہے۔ (مشکوٰۃ شریف، ج ۲ ص ۵۱۳)

فصل نمبر ۵ ذکر رسول صلی اللہ تعالیٰ علیہ وسلم صحابہ کرام علیہم الرضوان کی سنت ہے

نص نمبر ۱ ابن عباس رضی اللہ تعالیٰ عنہ سے روایت ہے کہ اللہ کریم نے محمد صلی اللہ تعالیٰ علیہ وسلم کو انبیاء کرام علیہم الصلوٰۃ والسلام پر اور آسمان والوں پر فضیلت دی صحابہ کرام علیہم الرضوان نے کہا اے ابوالعباس! آپ کو اللہ کریم نے آسمان والوں پر کیا فضیلت دی؟ آپ نے فرمایا کہ آسمان والوں پر اللہ نے آپ کو یہ فضیلت دی کہ ان کیلئے فرمایا کہ ان سے جو بھی کہے گا کہ میں باطل معبود ہوں اسے ہم جہنم بدلہ دینگے ظالموں کو ہم ایسے ہی سزا دیتے ہیں اور اللہ تعالیٰ نے محمد صلی اللہ تعالیٰ علیہ وسلم کیلئے فرمایا کہ ہم نے آپ کو روشن کامیابی عطا کی تاکہ اللہ کریم آپ کو پاکیزہ بنائے صحابہ کرام نے کہا آپ کی انبیاء پر کیا فضیلت ہے انہوں نے کہا کہ اللہ کریم نے فرمایا کہ ہم نے جو بھی رسول بھیجا اسکی قوم کی زبان دیکر بھیجتا تاکہ وہ اپنی قوم کیلئے بیان کرے اور اللہ تعالیٰ نے محمد صلی اللہ تعالیٰ علیہ وسلم کیلئے فرمایا کہ ہم نے آپ کو سب لوگوں کیلئے بھیجا اللہ نے آپ کو جنوں کی طرف بھی بھیجا۔ (مشکوٰۃ شریف، ج ۳، ص ۵۱۵)

نص نمبر ۲ عطاء بن یسار رحمۃ اللہ تعالیٰ علیہ سے روایت ہے انہوں نے کہا کہ میں عبداللہ بن عمرو بن العاص سے ملا میں نے کہا رسول اللہ صلی اللہ تعالیٰ علیہ وسلم کی تورات میں جو صفت ہے مجھے بتائیے انہوں نے کہا ہاں اللہ کی قسم آپ کی تورات میں بعض وہ صفات ہیں جو قرآن میں ہیں تورات میں آپ کی صفت ہے کہ ہم نے اے نبی آپ کو حاضر و ناظر بنا کر بھیجا اور خوشخبری سنانے والا اور ڈرانے والا اور اُمی امت کا محافظ بنا کر بھیجا آپ میرے عبد اور میرے رسول ہیں میں نے آپ کا نام متوکل رکھا آپ سخت مزاج اور تند خو نہیں ہیں بازاروں میں پھرنے والے نہیں ہیں آپ برائی کا بدلہ برائی سے نہیں دیتے لیکن معاف کر دیتے اور بخش دیتے ہیں اور اللہ کریم آپ کو اپنی طرف نہیں بلائے گا جب تک ضعیف ملت کو قائم نہیں فرمائے گا اُمّت لا الہ الا اللہ کا اقرار کر لے اور اس ملت کے ساتھ نہ دیکھنے والی آنکھوں کو کھول دے گا اور نہ سننے والے کانوں کو اور حجاب والے دلوں کو کھول دے گا۔ (خصائص کبریٰ، ص ۲۶)

فصل نمبر ۶۔ نام نامی اسم گرامی محمد اور احمد کے برکات اور فوائد

حدیث نمبر ۱ ﴿ نبی پاک صلی اللہ تعالیٰ علیہ وسلم نے فرمایا اللہ تعالیٰ نے فرمایا مجھے میری عزت و جلال کی قسم جو آپ کے نام کے ساتھ اپنا نام رکھے گا میں اسے آگ میں عذاب نہیں دوں گا۔ (انسان العیون، ج ۱ ص ۱۳۵)

حدیث نمبر ۲ ﴿ نبی پاک صلی اللہ تعالیٰ علیہ وسلم نے فرمایا میدان محشر میں اللہ کی بارگاہ میں دو بندے کھڑے کئے جائیں گے ایک کا نام احمد ہوگا دوسرے کا نام محمد ہوگا ان کے جنت میں جانے کا حکم ہوگا وہ دونوں کہیں گے ہم جنت کے لائق کیسے ہو گئے ہم نے ایسا عمل نہیں کیا جس کے ساتھ تو ہمیں جنت کا بدلہ دے۔ اللہ تعالیٰ فرمایا تم جنت میں داخل ہو جاؤ میں نے اپنی ذات پر قسم اٹھائی کہ جس کا نام محمد یا احمد ہو وہ آگ میں داخل نہیں ہوگا۔ (ایضاً)

حدیث نمبر ۳ ﴿ آپ نے فرمایا جس کا بیٹا پیدا ہوا اس نے اس کا نام محمد رکھا میری محبت کی وجہ سے اور میرے نام سے برکت حاصل کرنے کیلئے وہ آدمی اور اس کا بیٹا جنت میں ہوں گے۔ (ایضاً)

حدیث نمبر ۴ ﴿ عطاء بن یسار رحمۃ اللہ تعالیٰ علیہ سے روایت ہے آپ نے فرمایا جس بچے کا نام جبکہ وہ اپنی ماں کے پیٹ میں ہو محمد رکھ دیا جائے وہ نہ ہی ہوگا۔ (ایضاً)

حدیث نمبر ۵ ﴿ حضرت وہب رضی اللہ تعالیٰ عنہ سے روایت ہے انہوں نے کہا بنی اسرائیل میں ایک مرد تھا جس نے دو سو سال اللہ تعالیٰ کی نافرمانی کی تھی پھر وہ مر گیا لوگوں نے اسے لیا اور روڑی پر پھینک دیا۔ اللہ تعالیٰ نے موسیٰ علیہ السلام کی طرف وحی فرمائی آپ روانہ ہوں اس کی نماز جنازہ پڑھیں موسیٰ علیہ السلام نے کہا اے رب! بنی اسرائیل نے گواہی دی کہ اس نے دو سو سال تیری نافرمانی کی اللہ نے موسیٰ علیہ السلام کی طرف وحی فرمائی کہ بات اسی طرح ہے مگر اس نے جب بھی تو رات کھولی اور اسم محمد صلی اللہ تعالیٰ علیہ وسلم کی طرف دیکھا اسے بوسہ دیا اور اسے اپنی آنکھوں پر رکھا اور آپ کی ذات پر دُرود پڑھا میں نے اس کے اس عمل کا اسے بدلہ دیا کہ اس کے گناہ بخش دیئے اور ستر حوروں سے اس کی شادی کر دی۔ (خصائص کبریٰ، ج ۱ ص ۴۲ بحوالہ ابوفہیم)

اسے

اے کہ چوں تو در زمانہ نیست کس اللہ اللہ خلق را فریاد رس

اے محبوب جب آپ کا مثل زمانہ میں نہیں پایا جاتا اللہ کیلئے مخلوق کی دہگیری فرمائیں۔

وہ جہنم میں گیا جو ان سے مستغنی ہوا	ہے خلیل اللہ کو حاجت رسول اللہ کی
کروں تیرے نام پہ جاں فدا	نہ بس ایک جاں دو جہاں فدا
دو جہاں سے بھی نہیں جی بھرا	کروں کیا کروڑوں جہاں نہیں
خدا کی رضا چاہتے ہیں دو عالم	خدا چاہتا ہے رضائے محمد ﷺ

محبوب کا ذکر میلاد ہو رہا ہو اور قیام کیا جائے یہ انتہائی تعظیم رسول ہے اس پر قرآن شاہد ہے۔

نص نمبر ۱ ﴿وتعزروه وتوقروه﴾ پیارے محبوب کی عزت و توقیر کرو عزت و توقیر مامور ہے اور قیام میں عزت پائی جاتی ہے اللہ کریم نے کوئی قید نہیں لگائی لہذا ہر حال میں تعظیم ہونی چاہئے تعظیم جس وقت کرو جس جگہ کرو جس حال میں کرو قیام کی حالت میں بیٹھنے کی حالت میں ہر حال میں شرعاً مطلوب ہے تعظیم رسول شعائر اللہ سے ہے۔

نص نمبر ۲ ﴿ومن يعظم شعائر الله فانها من تقوى القلوب﴾ جو اللہ کی نشانیوں کی تعظیم کرتا ہے تو یہ دلوں کی پرہیزگاری ہے حج کیلئے یا قربانی کیلئے جانور کا موٹا اور خوبصورت قیمتی لینا جانور کی تعظیم ہے قیام عند ذکر ولادت میں انتہائی تعظیم ہے یہ تعظیم تقویٰ کی علامت ہے۔

نص نمبر ۳ ﴿ما راہ المومنون حسنا فهو حسن﴾ ایمان والے جس کام کو خوبصورت دیکھیں وہ کام اچھا ہے۔

اُمت کا اتفاق ہے کہ عمل مولد اچھا کام ہے قرونِ اولیٰ میں انتظامات کی کثرت نہیں تھی لوگوں کے اجتماع کی کثرت بھی نہیں تھی۔
(حجۃ اللہ علی العالمین، ص ۲۳۶)

امام سیوطی نے فرمایا اصل عمل مولد جو کہ لوگوں کا جمع ہونا ہے اور جو ہو سکے قرآن کا پڑھنا ہے اور ان احادیث کا نقل کرنا ہے جو آپ کی خلقت کے بارے وارد ہوئیں اور ان معجزات کا نقل کرنا ہے جو آپ کی ولادت کے وقت ظہور پذیر ہوئے پھر کھانے کا انتظام کہ حاضر ہونے والے کھائیں اور اس کے بعد کوئی ناجائز کام نہ کریں یہ ایسا نیا نیک کام ہے کہ جس پر کرنے والے کو ثواب دیا جائیگا کیونکہ اس کام میں نبی صلی اللہ تعالیٰ علیہ وسلم کے مرتبہ کی تعظیم ہے اور خوشی کا اظہار ہے اور آپ کی ولادت کی خوشی منانا ہے طعام پکانا دوسروں کو کھلانا درجاءت سے ہے جب میلادِ پاک کی خوشی ساتھ شامل ہو جائے تو رب کا انتہائی قرب حاصل ہوگا۔
شیخ اسماعیل حقی فرماتے ہیں:

ويستحب لنا اظهار الشكر لمولده عليه السلام (روح البیان، ج ۹ ص ۵۶)

آپ کی ولادت کیلئے اظہارِ شکر ہمارے لئے مستحب ہے
علامہ ابنِ عبادین فرماتے ہیں:

الاجتماع لسماع قصة صاحب المعجزات من اعظم القربات (جواہر الحمار، ص ۳۴۰)

مقصد نمبر ۴

نبی پاک صلی اللہ تعالیٰ علیہ وسلم کے آباؤ اجداد اور اصول کے مؤمن موحد اور ناجی ہونے پر دلائل۔

(اس مقصد میں چار فصل ہیں)

نسب محمد رسول اللہ صلی اللہ تعالیٰ علیہ وسلم

محمد صلی اللہ تعالیٰ علیہ وسلم..... ابن عبد اللہ..... ابن عبد المطلب..... ابن ہاشم..... ابن عبد مناف..... ابن قصی.....
ابن کلاب..... ابن مرہ..... ابن کعب..... ابن لوی..... ابن غالب..... ابن فہر..... ابن مالک..... ابن النضر..... ابن کنانہ.....
ابن خزیمہ..... ابن مدرکہ..... ابن الیاس..... ابن مضر..... ابن نزار..... ابن معد..... ابن عدنان..... ابن اد..... ابن ادو.....
ابن السبع..... ابن یسطع..... ابن سلیمان..... ابن ثابت..... ابن حمل..... ابن قیذار..... ابن اسماعیل علیہ السلام.....
ابن ابراہیم علیہ السلام..... ابن تارخ..... ابن ناحور..... ابن ساروغ..... ابن راعو..... ابن فالخ..... ابن عابر..... ابن شالخ.....
ابن ارغشہ..... ابن سام..... ابن نوح علیہ السلام..... ابن لامک..... ابن متوشلخ..... ابن اورلیس علیہ السلام..... ابن یرد.....
ابن مہلائیل..... ابن قینان..... ابن یانش..... ابن شیت علیہ السلام..... ابن آدم ابی البشر علیہ السلام۔

بعض کے نزدیک ادو

ابن مقوم..... ابن ناحور..... ابن تیرح..... ابن یعر..... ابن یثجب..... ابن نایت..... ابن اسماعیل علیہ السلام۔

فصل نمبر-۱ اس پاکیزہ سلسلہ کا ایمان قرآن پاک سے ثابت ہے

جاننا چاہئے کہ نبی پاک علیہ السلام کے آباء کرام مرتبہ کے اعتبار سے سب سے زیادہ بزرگ اور افضل ہیں۔ اللہ جل جلالہ و عظمیٰ وہ عز و ہر ہاند نے اس سلسلہ کو کفر اور شرک وار گناہوں کی میل سے پاکیزہ فرمایا۔ یہ سلسلہ مکمل اوّل سے آخر تک اللہ کریم کا محبوب ہے اس سلسلہ کا شرف نص سے ثابت ہے۔

نص نمبر-۱ ﴿ اللہ تبارک و تعالیٰ نے فرمایا: **لقد جاءكم رسول من انفسكم**

امام فخر الدین رازی رحمۃ اللہ تعالیٰ علیہ نے تفسیر کبیر ص ۵۳۱ پر فرمایا: **وقری من انفسکم ای من اشرفکم وافضلکم** میرے حبیب (صلی اللہ تعالیٰ علیہ وسلم) کی تشریف آوری ایسے سلسلہ سے ہوئی جو تم سے زیادہ بزرگ اور زیادہ افضل والا سلسلہ ہے۔

وقیل ہی قرأ رسول اللہ صلی اللہ تعالیٰ علیہ وسلم اور کہا گیا کہ وہ رسول اللہ (صلی اللہ تعالیٰ علیہ وسلم) کی قرأت ہے۔

شیخ احمد صاوی نے لکھا: **وقرأ من انفسکم بفتح الفاء من النفاسة والمعنی جاءکم رسول من اشرفکم وارفعکم قدرا (صاوی، ص ۱۵۰)**

انفس کی زبر سے بھی پڑھا گیا جس کا مصدر نفاست ہے اور آیت کا معنی یہ ہے کہ تمہارے پاس جو عظیم الشان رسول جلوہ گر ہوئے وہ ان سے ہیں جو مرتبہ میں تم سب سے زیادہ بلند مرتبہ ہیں۔ چونکہ نص مطلق ہے لہذا اس سلسلہ کی شرافت اور رفعت شان ہر طرح ثابت ہوگی ان کی ذات بھی اعلیٰ انکے صفات بھی اعلیٰ۔ محقق آلوسی نے تفسیر روح المعانی میں ان کی ہر طرح کی رفعت شان پر نص کیا انہوں نے کہا **ای اشرفکم فی کل شیء** کہ اس سلسلہ کی شان یہ ہے کہ یہ سلسلہ اپنی ذات کے اعتبار سے بھی تم سے بلند شان والا ہے صفات کے اعتبار سے بھی بلند شان رکھتا ہے۔ (روح المعانی، ص ۵۷)

محقق آلوسی نے کہا۔ (ترجمہ): ساجدین سے مراد مومن ہیں آیت کا معنی یہ ہے کہ پیارے محبوب جب آپ اداء رسالت کیلئے کھڑے ہوتے ہیں وہ آپ کو دیکھتا ہے اور مومنوں کے درمیان آپ کا چلنا پھرنا یا تبلیغ کیلئے ان کے ساتھ ہونے کو اللہ دیکھتا ہے ساجدین سے مومن مراد لینا ابن عباس اور قتادہ سے مروی ہے مگر معنی مذکورہ خفا سے خالی نہیں اور ابن جبیر سے ہے کہ ساجدین سے مراد انبیاء کرام علیہم السلام ہیں معنی یہ ہے کہ اللہ کریم آپ کے منتقل ہونے کو دیکھتا ہے جیسے کہ وہ تبلیغ کیلئے دوسرے انبیاء کرام علیہم السلام کو دیکھتا ہے کہ وہ تبلیغ کیلئے چلتے ہیں اور یہ معنی ایسا ہے جیسے کہ تم دیکھتے ہو اور ساجدین کی تفسیر انبیاء کرام علیہم السلام کے ساتھ یہ نقل ایک جماعت سے ہے ان سے امام طبرانی اور بزار اور ابو نعیم ہیں انہوں نے ابن عباس کی روایت کی ہے ابن عباس رضی اللہ تعالیٰ عنہ نے تقلب کا معنی انبیاء کرام علیہم السلام کی پشتوں میں آپ کا منتقل ہونے کا کیا ہے کہ وہ آپ کے اصلاب انبیاء میں منتقل ہونے کو دیکھتا ہے جیسے کہ انبیاء کرام علیہم السلام کے چلنے پھرنے کو دیکھتا ہے جو چلنا تبلیغ کیلئے ہے اللہ کریم آپ کے منتقل ہونے کو دیکھتا ہے جب سے آپ چلے ہیں تک کہ آپ کی والدہ ماجدہ طیبہ طاہرہ نے جنا۔ جب تقلب کا معنی منتقل ہونا ہوا اس وقت ساجدین سے مومن مراد لینا جائز ہے یعنی تقلب کا معنی منتقل کرنے پر انبیاء والا ارادہ بھی درست ہے مومن مراد لینا بھی درست ہے اس آیت سے ابوین نبی صلی اللہ تعالیٰ علیہ وسلم کے ایمان پر استدلال کیا گیا اُمت اہلسنت سے کثیر اسی طرف گئے۔ (روح المعانی، پ ۱۹، ص ۳۷)

شیخ احمد صاوی اپنی تفسیر میں فرماتے ہیں، ساجدین سے مراد مومن ہیں معنی یہ ہے کہ اللہ کریم آپ کو مومنوں کی پشتوں اور رحموں میں منتقل ہوتا ہوا دیکھتا ہے حضرت آدم علیہ السلام سے حضرت عبداللہ تک آپ کے تمام اصول مومن ہیں۔ (صاوی، ج ۳، ص ۱۷۲)

شیخ سلیمان جمل ص ۱۳۵ امام سیوطی کا قول مصلین اس کی تفسیر بعض نے مومنین کے ساتھ کی **ای یراک متقلبا فی اصلاب** **وارحام المؤمنین من لدن آدم و حوا الی عبد اللہ و آمنۃ فجميع اصولہ رجالا و نساء مؤمنون** اللہ کریم آپ کو مومنوں کی صلبوں اور مومنات کی رحموں میں آدم و حوا علیہم السلام سے عبد اللہ اور آمنہ تک منتقل ہوتا ہوا دیکھتا ہے تو آپ کے تمام اصول مرد اور عورتیں مومن ہیں۔ دونوں مذکورہ نصوص سے آپ کے آباء کرام کا ایمان ثابت ہو گیا لیکن مسئلہ کی قطعیت ثابت نہیں ہوتی جیسا کہ روافض نے سمجھا۔

تفسیر مظہری میں ہے، اللہ کریم آپ کے اس منتقل ہونے کو دیکھتا ہے جو طاہرین ساجدین اللہ کی پشتوں سے طاہرات ساجدات اللہ کی رحمتوں کی طرف ہے اور جو ارحام ساجدات سے اصلاب طاہرین یعنی موحدین اور موحدات کی طرف ہے تاکہ یہ معنی مراد یہ بتائے کہ نبی پاک صلی اللہ تعالیٰ علیہ وسلم کے تمام آباء کرام مومن تھے۔ (تفسیر مظہری، ج ۷، ص ۸۹)

جاننا چاہئے کہ ہمارے مفسرین اہلسنت اس طرف گئے کہ نبی پاک صلی اللہ تعالیٰ علیہ وسلم کے تمام آباء کرام مومن ہیں لیکن آیت زیر بحث سے مسئلہ ایمان اصول کرام کو قطعی نہیں سمجھا کیونکہ آیت کے مفسرین نے زیادہ مطلب بیان کئے جب آیت کئی معنی کی محتمل ہوئی تو مسئلہ ایمان اصول کرام ثابت ہو گیا لیکن مع الظن ووافض نے اس آیت سے مسئلہ ایمان اصول کرام کو قطعی سمجھا اور یہ ان کی غلطی ہے انہوں نے مطلب کو ترجیح دے دی اور وہ آپ کا ساجدین کی پشتوں سے منتقل ہونے والا مطلب ہے ہم بھی مطلب لیتے ہیں لیکن دوسرے مطلب کیلئے آیت کو محتمل سمجھتے ہیں یعنی دنیا میں مومنوں کے ساتھ چلنے پھرنے کو اللہ دیکھتا ہے جب آیت چند معنی کی محتمل ہوئی مسئلہ قطیعت ختم ہو گئی۔ امام رازی کا اس مقصد پر کلام کہ مسئلہ ایمان اصول کرام کو اس آیت سے قطعی سمجھنا جیسا روافض نے سمجھا غلط ہے۔

جاننا چاہئے کہ شیعہ اس طرف گئے کہ نبی پاک صلی اللہ تعالیٰ علیہ وسلم کے آباء کرام کا مسئلہ ایمان قطعی ہے مسئلہ ایمان اصول کرام کی قطیعت کو انہوں نے اس آیت اور خبر سے نکالا البتہ یہ آیت تو انہوں نے کہا کہ اللہ تعالیٰ کا قول **وَتَقْلِبُكُ فِي السَّاجِدِينَ** ان وجوہ کا محتمل ہے جو تم نے ذکر کیں اور یہ بھی مراد ہو سکتی ہے کہ اللہ تعالیٰ نے آپ کی روح کو ساجد سے ساجد کی طرف نقل کیا ہو جیسے کہ ہم کہتے ہیں جب اللہ تعالیٰ کا قول ان تمام وجوہات کا احتمال رکھتا ہے تو آیت کا تمام وجوہ پر حمل ضروری ہو گیا کیونکہ ایک وجہ کی دوسرے کے ساتھ کوئی منافات نہیں اور نہ ہی ایک وجہ دوسری پر رائج ہے۔ بندہ کہتا ہے کہ روافض نے خود مان لیا کہ کوئی ایک وجہ دوسری پر رائج نہیں تو ایمان اس آیت سے ثابت ہو گیا لیکن قطیعت ثابت نہ ہوئی مسئلہ کی قطیعت قول رسول سے ثابت ہے خبر یہ ہے کہ میں ہمیشہ اصلاہ طاہرین سے ارحام طاہرات کی طرف منتقل ہوا اور جو کافر ہو وہ ناپاک ہوتا ہے کیونکہ اللہ تعالیٰ فرماتا ہے یقیناً مشرک ناپاک ہیں انہوں نے کہا اگر تم اس مذہب کے فاسد ہونے پر اس آیت سے دلیل پکڑو۔ **وَإِذَا قَالَ إِبْرَاهِيمُ لِأَبِيهِ أَتَتَّخِذُ اصْنَامًا اللَّهُ** ابراہیم علیہ السلام نے اپنے باپ ازار کو کہا کیا تم بتوں کو معبود بناتے ہو ہم کہیں گے اب بمعنی باپ کا اطلاق ”عم“ چچے پر بھی ہوتا ہے روافض کا استدلال خبر سے صحیح ہے زیر بحث نص سے قطیعت ثابت کرنا درست نہیں جب روافض نے خود اقرار کیا کہ لا رجحان کہ کوئی ایک وجہ ترجیح نہیں پاسکتی پھر یہ کہنا کہ نور نبوی کے ساجد سے ساجد کی طرف منتقل ہونے والی وجہ ہی رائج ہے غلط قرار پایا کیونکہ لا رجحان اور رجحان ایک دوسرے کی صریح نفیض ہیں ہم کہتے ہیں کہ جب سب وجوہ برابر ہیں تو ایمان اصول کرامت ثابت ہو گیا لیکن مع الظن امام رازی نے فرمایا **فَا لَآيَةِ دَالَةٍ عَلَى أَنَّ جَمِيعَ آبَاءِ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ كَانُوا مُسْلِمِينَ** آیت اس بات پر دلالت کرتی ہے کہ حضرت محمد احمد مجتبیٰ صلی اللہ تعالیٰ علیہ وسلم کے تمام آباء کرام مسلمان تھے طہارت نسب والی تمام احادیث اس مقصد کی تائید کرتی ہیں۔

فصل نمبر-۲

جمہور اہلسنت کا مسلک یہ ہے کہ حضور صلی اللہ تعالیٰ علیہ وسلم کے والدین ماجدین سے لے کر حضرت آدم و حوا علیہم السلام تک آباء و امہات مؤمنین و موحدین ہیں۔ (مقالات کاظمی، ص ۶۵) حضور سید عالم صلی اللہ تعالیٰ علیہ وسلم کے آباء و امہات الی آدم و حوا علیہم السلام کے زنا و فاشی سے پاک ہونے پر اجماع اُمت ہے اس پر نصوص شاہد ہیں۔

نص نمبر-۱ ﴿عن ابن عباس رضی اللہ تعالیٰ عنہما قال قال رسول اللہ صلی اللہ علیہ وسلم ما ولدنی من سفاح الجاہلیۃ شیءٌ وما ولدنی الانکاح کنکاح الاسلام﴾ (البدایہ والنہایہ، ج ۱ ص ۲۵۶۔ مواہب اللدنیہ، ج ۱ ص ۶۶۔ خصائص کبریٰ، ص ۹۲) ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا مجھے جاہلیت کے زمانہ کی بے حیائی ذرہ برابر نہیں پہنچی۔ میں نکاح اسلام جیسے نکاح ہی سے پیدا ہوا۔

نص نمبر-۲ ﴿عن محمد بن علی بن حسین ان النبی صلی اللہ علیہ وسلم قال انما خرجت من نکاح ولم اخرج من سفاح من لدن آدم لم یصنئ من اهل الجاہلیۃ شیءٌ ولم اخرج الا من طہرۃ محمد بن علی بن حسین رضی اللہ تعالیٰ عنہ سے روایت ہے کہ نبی صلی اللہ تعالیٰ علیہ وسلم نے فرمایا کہ میں نکاح سے جلوہ گر ہوا میں بے حیائی سے ظاہر نہیں ہوا آدم علیہ السلام سے اہل جاہلیت کی کوئی چیز ذرہ برابر مجھے نہیں پہنچی اور میرا ظہور پاکیزہ ترین ہستیوں سے ہوا۔ (خصائص کبریٰ، ج ۱ ص ۹۲) نص نمبر-۳ ﴿عن انس رضی اللہ تعالیٰ عنہ قال قرأ رسول اللہ صلی اللہ تعالیٰ علیہ وسلم لقد جاءکم رسول من انفسکم بفتح الفاء وقال انا انفسکم نسبا و صہرا وحسبا لیس فی آباءنی من لدن ادم سفاح کلنا نکاح﴾ (انسان العیون، ج ۱ ص ۶۸۔ مواہب اللدنیہ، ص ۶۷) حضرت انس رضی اللہ تعالیٰ عنہ سے روایت ہے آپ نے فرمایا کہ رسول اللہ صلی اللہ تعالیٰ علیہ وسلم نے مذکورہ آیت کو فاک زبر سے پڑھا اور آپ نے فرمایا میں ازروئے نسب سے زیادہ بزرگ ہوں میرا سسرال والا سلسلہ بھی زیادہ بزرگ ہے میرا خاندان سب بزرگ ہیں میرے آباء میں آدم علیہ السلام سے کوئی بدکاری نہیں ہمارا سلسلہ نسب سب نکاح ہی سے ہے۔

نص نمبر-۴ ﴿عن هشام بن محمد بن السائب الکلبی عن ابیہ محمد قال کتبت للنبی صلی اللہ تعالیٰ علیہ وسلم خمس مائۃ ام فما وجدت فیہن سفاحا ولا شئیا مما کان فی امر الجاہلیۃ﴾ (مواہب اللدنیہ، ج ۱ ص ۶۶۔ البدایہ والنہایہ، ص ۲۵۶) هشام بن محمد کلبی اپنے باپ سے روایت کرتے ہیں انہوں نے کہا میں نے نبی پاک علیہ السلام کے سلسلہ کی پانچ سو ماں لکھی تو کسی میں میں نے بے حیائی نہیں پائی اور نہ امر جاہلیت کی کوئی چیز پائی۔

نص نمبر-۵

عن ابن عباس قال سألت رسول الله صلى الله تعالى عليه وسلم فقلت فداك ابى و امى اين كنت و آدم فى الجنة قال فتبسم حتى بدت نواجذه ثم قال كنت فى صلبه وركب بى السفينة فى صلب ابى نوح وقذفت بى فى صلب ابراهيم لم يلتق ابواى على سفاح قط لم يزل الله ينقلنى من الاصلاب الحسبية الى الارحام الطاهرة مصفى مهذباً لا ينشعب شعبتان الا كنت فى

خيرهما (البدایہ والنہایہ، ج ۱ ص ۲۵۷) ابن عباس رضی اللہ عنہ سے روایت ہے انہوں نے کہا میں نے رسول اللہ صلی اللہ تعالیٰ علیہ وسلم سے سوال کیا میں نے کہا میرے ماں باپ آپ پر قدا ہوں جب آدم علیہ السلام جنت میں تھے آپ کہاں تھے انہوں نے کہا کہ آپ خوش ہوئے آپ کی داہریں ظاہر ہو گئیں پھر آپ نے فرمایا میں آدم علیہ السلام کی پشت میں تھا مجھے کشتی میں سوال کیا گیا اپنے باپ نوح علیہ السلام کی پشت سے مجھے اپنے باپ ابراہیم علیہ السلام کی پشت میں ڈالا گیا مجھے ماں باپ بے حیائی پر ہرگز نہیں ملے۔

نص نمبر-۶ عن ابى هريرة رضى الله تعالى عنه قال قال رسول الله صلى الله تعالى عليه وسلم بعثت

من خير قرون بنى آدم قرنا فقرنا حتى بعثت من القرن الذى كنت فيه (مشکوٰۃ شریف، ج ۲ ص ۵۱۱) حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ میرا نور ہمیشہ اس طبقہ میں رہا جو بنی آدم کے طبقات سے بہتر ہے ایک طبقہ کے بعد جب دوسرا طبقہ آیا میرا جلوہ گرمی بہترین طبقہ میں رہی یہاں تک کہ میں اس طبقہ میں پہنچا جس میں میں ہوں۔

نفس نمبر-۷ ﴿عن واثلة بن الاسقع قال سمعت رسول الله صلى الله تعالى عليه وسلم يقول ان
اصطفى كنانة من ولد اسماعيل واصطفى قريشا من كنانة واصطفى من قريش بنى
هاشم واصطفانى من بنى هاشم﴾ (مشکوٰۃ شریف، ج ۲ ص ۵۱۱-۵۱۲، مسلم، ص ۲۳۵)

واثلہ ابن اسقع سے روایت ہے انہوں نے کہا کہ میں نے رسول اللہ صلی اللہ تعالیٰ علیہ وسلم سے سنا آپ فرماتے ہیں کہ اللہ تعالیٰ نے
اولاد اسماعیل سے کنانہ کو برگزیدہ فرمایا اور کنانہ سے قریش کو اور قریش سے بنی ہاشم کو اور بنی ہاشم سے مجھے برگزیدہ فرمایا۔

نفس نمبر-۸ ﴿عن العباس بن عبد المطلب قال قال النبی صلی اللہ تعالیٰ علیہ وسلم انا خیرہم
نفسا وخیرہم بیتا﴾ (ترمذی شریف، ص ۲۰۲)

عباس ابن عبدالمطلب رضی اللہ تعالیٰ عنہ سے روایت ہے آپ نے فرمایا کہ نبی صلی اللہ تعالیٰ علیہ وسلم نے فرمایا میرا خاندان ہر خاندان سے
بہتر اور میرا گھر ہر گھر سے بہتر ہے۔

نفس نمبر-۹ ﴿من عائشة رضی اللہ تعالیٰ عنہا قالت قال لی رسول اللہ صلی اللہ تعالیٰ علیہ وسلم قال
لی جبریل قلبت الارض من مشارقها ومغاربها فلم اجد رجلا افضل من محمد وقلبت
الارض مشارقها ومغاربها فلم اجد نبی اب افضل من بنی ہاشم﴾ (الہدایہ والنہایہ، ج ۱ ص ۲۵۷-
چند علی اللہ العالمین، ص ۲۲۲-نصا نفس کبریٰ، ج ۱ ص ۹۶)

ام المؤمنین والمومنات حضرت عائشہ صدیقہ رضی اللہ تعالیٰ عنہا سے روایت ہے آپ نے فرمایا کہ مجھے رسول اللہ صلی اللہ تعالیٰ علیہ وسلم نے
فرمایا کہ جبرئیل علیہ السلام نے مجھے بتایا کہ میں کل روئے زمین پھر مشرق و مغرب پھر حضرت محمد صلی اللہ تعالیٰ علیہ وسلم سے افضل
کوئی مرد نہیں پایا اور مشرق و مغرب زمین چھان ماری بنی ہاشم قبیلہ سے افضل قبیلہ نہیں پایا۔

آقا قہا گر دیدہ ام مہر بتاں در زیدہ ام
بسیار خوباں دیدہ ام لیکن تو چیزے دیگری
میں تمام اطراف عالم پھر حسینوں سے محبت کی بہت حسین دیکھے لیکن پیارے آقا آپ کا مثل کو نہیں۔

یہی بولے سدرہ والے
چمن جہاں کے تھالے
سبھی میں نے چھان ڈالے
تیرے پایہ کا نہ پایا تجھے یک نے یک بنایا

نص نمبر-۱۰﴾ عن ابن عباس رضی اللہ تعالیٰ عنہما ان قریشا كانت نوراً بین یدی اللہ تعالیٰ قبل ان یخلق آدم بالفی عام یسبح ذالک النور وتسبیح الملائکة بتسبیحہ فلما خلق اللہ آدم القی ذالک النور فی صلبہ قال رسول اللہ صلی اللہ تعالیٰ علیہ وسلم فاهبطنی اللہ الی الارض فی صلب آدم وجعلنی فی صلب نوح وقذف بی فی صلب ابراہیم ثم لم یزل اللہ ینقلنی من الاصلاب الکریمۃ الی الارحام الطاہرۃ حتی اخرجنی من بین ابوی لم یتقیا علی سفاح قط (حجۃ العالمین، ص ۲۲۲)

ابن عباس رضی اللہ تعالیٰ عنہما سے روایت ہے کہ قریش تخلیق آدم سے دو ہزار سال پہلے اللہ کے سامنے نور تھا وہ نور تسبیح کرتا تھا اور فرشتے اسی نور کی تسبیح کرتے تھے جب اللہ تعالیٰ نے آدم علیہ السلام کو پیدا کیا تو وہ نور ان کی پشت میں رکھ کر زمین پر اتارا اور مجھے نوح علیہ السلام کی پشت میں کیا اور مجھے ابراہیم علیہ السلام کی پشت میں رونق افروز فرمایا پھر ہمیشہ معزز پشتوں سے پاک رحموں کی طرف منتقل فرماتا رہا یہاں تک کہ مجھے میرے ماں باپ سے ظاہر فرمایا جو کہ ہرگز بے حیائی پر نہیں ملے۔

ان تمام احادیث سے آپ کے تمام اصول کرام کے ایمان کی قطعیت ثابت ہوگئی کیونکہ جب اللہ تعالیٰ نے اپنے حبیب کے نسب کو برائی سے پاکیزہ بنایا تو وہ کفر سے اس پاکیزہ سلسلہ کو پاک کیسے نہیں کرے گا کیونکہ جو قبیلہ کفر سے پاک نہ ہو وہ اپنے غیر سے افضل نہیں ہو سکتا اور نہ بہتر ہو سکتا ہے آپ کا نسب عالی تمام نسبوں سے علی الاطلاق افضل ہے ایمان کی وجہ سے بھی اور باقی تمام فضل کی وجہ سے بھی آپ کے آباء کرام موحد مؤمن ہیں۔

سوالات اور جوابات

سوال نمبر ۱..... (**وان قال ابراهيم لابيہ ازر اتخذ اصناما الهة**) ابراہیم علیہ السلام نے جب اپنے باپ آزر کو کہا کیا آپ بتوں کو معبود بنا کیں گے معلوم ہوا کہ اس سلسلہ میں بت پرستی پائی جاتی ہے۔

جواب..... اس سلسلہ کی طہارت قرآن پاک سے ثابت ہو چکی لہذا یہاں اب بولا گیا مراد چچا ہے چچا پر اب کا اطلاق عرب کے محاورہ میں ہوتا ہے آزر ابراہیم علیہ السلام کا باپ نہیں چچا ہے۔

سوال نمبر ۲..... (**عن انس رضی اللہ تعالیٰ عنہ ان رجلا قال یا رسول اللہ صلی اللہ تعالیٰ علیہ وسلم این ابی قال فی النار فلما قام دعاه قال ان ابی واباک فی النار مسلم**) حضرت انس رضی اللہ تعالیٰ عنہ سے روایت ہے کہ آدمی نے کہا یا رسول اللہ صلی اللہ تعالیٰ علیہ وسلم میرا باپ کہاں ہوگا؟ آپ نے فرمایا آگ میں جب وہ کھڑا ہوا آپ نے اسے بلایا فرمایا میرا باپ اور تیرا باپ آگ میں ہیں۔

جواب..... اس کے چند جواب ہیں۔ لفظ اب سے ابولہب وغیرہ مشرکین مراد ہیں۔ (مقالات کاظمی، ص ۶۵)

☆ یہ راوی کا تصرف ہے کسی اور راوی نے یہ لفظ نہیں کئے یہ طریق حماد ہے معمر نے اپنے طریق میں اس عبارت کی مخالفت کی معمر کے طریق میں **اذا مرت بقبر کافر فبشره بالنار** عبارت ہے کہ اے مرد جب تو کسی کافر کی قبر پر گزرے تو اسے آگ کی خبر دے۔ معلوم ہوا کہ مسلم شریف کی یہ خبر راوی کی غلطی ہے لہذا انصوص قطعہ کے سامنے اس ترک کیا جائے گا دیکھیں قرآن پاک میں ہے **وما کنا معذبین حتی نبعث رسولا** جب تک ہم رسول نہ بھیجیں ہم کسی کو عذاب نہیں دیں گے نبی پاک علیہ السلام کے والدین طیبین طاہرین زمانہ فترت میں انتقال کر گئے لہذا خبر واحد نص کے سامنے متروک ہوگی۔

سوال نمبر ۳..... (روی انه عليه السلام زار قبر امه فبکی وابکی من حوله فقال استاذنت فی ان

استغفر لها فلم یؤذن لی واستاذنت فی ازاور قبرها فاذن لی فزوروا القبور فانها تذکرکم الموت) (روح البیان، ص ۲۱۷) روایت کی گئی کہ آپ صلی اللہ تعالیٰ علیہ وسلم نے اپنی والدہ ماجدہ کی قبر کی زیارت فرمائی تو آپ نے گریہ فرمایا اور قریب والوں کو زلایا آپ نے فرمایا کہ میں نے والدہ کیلئے استغفار کی اجازت چاہی اجازت نہ دی گئی قبر کی زیارت کی اجازت چاہی تو اجازت مل گئی قبروں کی زیارت کرو وہ تمہیں موت کی یاد دلائے گی۔

جواب نمبر ۱..... والدہ مکرمہ کیلئے حضور صلی اللہ تعالیٰ علیہ وسلم کو استغفار کا اذن نہ ہونا گناہوں سے پاک ہونے کی طرف اشارہ ہے غیر رسول کیلئے استغفار گناہ کا وہم پیدا کرتا ہے کیونکہ آپ کے والدین نے زمانہ فترت میں انتقال فرمایا اس وقت گناہ کا سوال پیدا نہیں ہو سکتا۔ (مقالات کاظمی، ص ۶۵)

جواب نمبر ۲..... استغفار مومنوں کیلئے ہوتا ہے جب آپ اپنے اپنی والدہ کے استغفار کا ارادہ فرمایا ایمان ثابت ہو گیا۔

جواب نمبر ۳..... یہ روایت خبر واحد ہے نص قطعی وما کننا معذبین حتی نبعث رسولا کے مقابلہ میں ترک کی جائیگی۔

جواب نمبر ۴..... علامہ ابن حجر مکی یہ جواب دیا کہ حکمت کا مقتضی تاخر استغفار کا تھا اللہ کریم کی مشیت تھی کہ احیاء ابوبن کے وقت کو

دیر ہے اس وقت دیر کی جائے۔ جواہر البحار ص ۱۷ پر ہے ان المصلحة اقتضت تاخر الاستغفار لها عن ذالك

الوقت فلم یؤذن له فيه حينئذ حضرت آمنہ رضی اللہ تعالیٰ عنہا کیلئے حکمت چاہتی تھی کہ استغفار میں دیر کی جائے

لہذا اس حکمت کے تحت اجازت نہ دی گئی دو حدیثیں اس کی تائید کرتی ہیں۔ جواہر البحار ص ۷۰ سطر نمبر ۲۶ پر اور روح البیان ص ۲۱۷

پر ہے، فمر علی عقبہ الحجون وهو باک حزين مغتم فبکیت لبکاء رسول صلی اللہ تعالیٰ علیہ وسلم

ثم انه ظفر فنزل فقال يا حميراء استمسکی (ای زمام الناقة) فاستذنت الی جنب البعير فمکث

عنی طویلاً ثم انه عاد الی وهو فرح متبسّم فقلت له بابی انت وامی یا رسول اللہ نزلت من عندی

وانت باک حزين مغتم فبکیت لبکائك یا رسول اللہ ثم انک عدت الی وانت فرح متبسّم فعماداً یا

رسول اللہ فقال ذهب لقبر آمنة امی فسالت اللہ ربی ان یحییها فاحیایا فامنت

أم المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ وسلم نے حجۃ الوداع ہمارے ساتھ کیا

عقبہ الحجون مقام پر آپ حزن و غم کی حالت میں گزرے تو رسول اللہ صلی اللہ تعالیٰ علیہ وسلم کے گریہ کی وجہ سے میں روئی

پھر آپ کامیاب ہوئے تو سواری سے اترے فرمایا اے حمیراء اونٹنی کی ٹکیل پکڑو تو میں اونٹنی کی کروٹ کے ساتھ تکیہ لگا کر بیٹھ گئی

تو کافی دیر آپ میرے پاس نہ آئے جب تشریف لائے خوش تھے مسکراتے تھے میں نے کہا یا رسول اللہ صلی اللہ تعالیٰ علیہ وسلم

سوال نمبر ۳..... (روی انه عليه السلام زار قبر امه فبكى وابكى من حوله فقال استاذنت في ان

استغفر لها فلم يؤذن لي واستاذنت في ازاور قبرها فاذن لي فزوروا القبور فانها تذكر
كم الموت) (روح البیان، ص ۲۱۷) روایت کی گئی کہ آپ صلی اللہ تعالیٰ علیہ وسلم نے اپنی والدہ ماجدہ کی قبر کی زیارت فرمائی تو آپ نے
گریہ فرمایا اور قریب والوں کو بلایا آپ نے فرمایا کہ میں نے والدہ کیلئے استغفار کی اجازت چاہی اجازت نہ دی گئی قبر کی زیارت کی
اجازت چاہی تو اجازت مل گئی قبروں کی زیارت کرو وہ تمہیں موت کی یاد دلائے گی۔

جواب نمبر ۱..... والدہ مکرمہ کیلئے حضور صلی اللہ تعالیٰ علیہ وسلم کو استغفار کا اذن نہ ہونا گناہوں سے پاک ہونے کی طرف اشارہ ہے
غیر رسول کیلئے استغفار گناہ کا وہم پیدا کرتا ہے کیونکہ آپ کے والدین نے زمانہ فترت میں انتقال فرمایا اس وقت گناہ کا سوال
پیدا نہیں ہو سکتا۔ (مقالات کاظمی، ص ۶۵)

جواب نمبر ۲..... استغفار مومنوں کیلئے ہوتا ہے جب آپ اپنے اپنی والدہ کے استغفار کا ارادہ فرمایا ایمان ثابت ہو گیا۔

جواب نمبر ۳..... یہ روایت خبر واحد ہے نص قطعی **وما كنا معذبين حتى نبعث رسولا** کے مقابلہ میں ترک کی جائیگی۔

جواب نمبر ۴..... علامہ ابن حجر مکی یہ جواب دیا کہ حکمت کا مقتضی تاخر استغفار کا تھا اللہ کریم کی مشیت تھی کہ احياء ابوين کے وقت کو

دیر ہے اس وقت دیر کی جائے۔ جواہر البحار ص ۱۷ پر ہے **ان المصلحة اقتضت تاخر الاستغفار لها عن ذلك**

الوقت فلم يؤذن له فيه حينئذ حضرت آمنہ رضی اللہ تعالیٰ عنہا کیلئے حکمت چاہتی تھی کہ استغفار میں دیر کی جائے

لہذا اس حکمت کے تحت اجازت نہ دی گئی دو حدیثیں اس کی تائید کرتی ہیں۔ جواہر البحار ص ۷۰ سطر نمبر ۲۶ پر اور روح البیان ص ۲۱۷

پر ہے، **فمر على عقبة الحجون وهو باك حزين مغتم فبكيت لبكاء رسول صلى الله تعالى عليه وسلم**

ثم انه ظفر فنزل فقال يا حميراء استمسكي (ای زمام الناقة) فاستذت الى جنب البعير فمكث

عنى طويلا ثم انه عاد الى وهو فرح متبسّم فقلت له بابي انت وامي يا رسول الله نزلت من عندي

وانت باك حزين مغتم فبكيت لبكاك يا رسول الله ثم انك عدت الى وانت فرح متبسّم فعمادا يا

رسول الله فقال ذهبت لقبر آمنة امي فسالت الله ربى ان يحييها فاحياها فامنت

أم المؤمنین حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ تعالیٰ علیہ وسلم نے حجۃ الوداع ہمارے ساتھ کیا

عقبۃ الحجون مقام پر آپ حزن و غم کی حالت میں گزرے تو رسول اللہ صلی اللہ تعالیٰ علیہ وسلم کے گریہ کی وجہ سے میں روئی

پھر آپ کامیاب ہوئے تو سواری سے اترے فرمایا اے حمیراء اونٹنی کی ٹکیل پکڑو تو میں اونٹنی کی کروٹ کے ساتھ تکیہ لگا کر بیٹھ گئی

تو کافی دیر آپ میرے پاس نہ آئے جب تشریف لائے خوش تھے مسکراتے تھے میں نے کہا یا رسول اللہ صلی اللہ تعالیٰ علیہ وسلم

میرے ماں باپ آپ پر قربان ہوں آپ جب سواری سے اترے آپ حزن و غم میں تھے تو آپ کے گریہ کی وجہ سے میں رو پڑی پھر آپ خوش اور مسکراتے ہوئے میری طرف واپس ہوئے یا رسول اللہ صلی اللہ تعالیٰ علیہ وسلم آپ کیوں خوش ہیں آپ نے فرمایا کہ میں اپنی والدہ ماجدہ کی قبر کے پاس گیا تو میں نے اپنے رب سے سوال کیا کہ وہ میری والدہ (حضرت آمنہ رضی اللہ تعالیٰ عنہا) کو زندہ فرما دے تو اللہ کریم نے میری والدہ کو زندہ کر دیا وہ مجھ پر ایمان لائیں۔

استغفار کا اذن نہ ملنا وہ پہلے ہے اللہ کریم کی مشیت یہ تھی کہ وہ ساعت جس میں میں نے ان کی دنیا کی زندگی مقدر فرمائی اور محبوب کی اُمت سے ہونے کا شرف ان کی مقدر میں لکھ دیا وہ وقت آجائے سب کچھ اپنے وقت پر ہو جائے گا۔

روح البیان ص ۲۱۷ پر ہے، **فہو متقدم علی احیائہما** استغفار والی روایت زندہ کرنے والی روایت پر مقدم ہے احیاء ابویں والا واقعہ حجۃ الوداع کے موقع پر ہے اور استغفار والا قصہ اس سے پہلے ہے۔

احیاء ابویں پر دوسری حدیث روح البیان ص ۲۱۷ پر ہے، **ذکر ان النبی صلی اللہ تعالیٰ علیہ وسلم بکی بکاء**

شدیدا عند قبر ابویہ وغرس شجرة یا بسۃ وقال ان اخضرت فہو علامۃ امکان ایمانہما

فاخضرت ثم خرجا من قبرہما ببرکۃ دعاء النبی صلی اللہ تعالیٰ علیہ وسلم واسلما ثم ارتحلا

ذکر کیا گیا کہ ایک مرتبہ نبی پاک صلی اللہ تعالیٰ علیہ وسلم اپنے والدین کی قبر کے پاس سخت روئے اور دونوں کی قبروں میں درخت کی خشک شاخیں گاڑ دیں اور فرمایا اگر شاخ سبز ہو جائے تو ان کے ایمان کی علامت ہے تو شاخ ہر ایک قبر کی سبز ہو گئی تو آپ کے والدین اپنی قبروں سے باہر جلوہ گر ہوئے نبی صلی اللہ تعالیٰ علیہ وسلم کی دعا کے ساتھ اور مشرف باسلام ہوئے پھر دنیا سے رحلت کی۔

شیخ اسماعیل حقی نے فرمایا، **ولیس احیائہما وایمانہما بہ ممتنعاً عقلاً ولا شرعاً** نبی صلی اللہ تعالیٰ علیہ وسلم کا

اپنے والدین کو زندہ کرنا اور ان کا آپ پر ایمان لانا کسی طرح ممتنع نہیں نہ عقلاً ممتنع ہے نہ شرعاً۔ (روح البیان، ج ۱ ص ۳۱۷)

قرآن پاک میں اس کی اصل موجود ہے پارہ نمبر ۱ میں بنی اسرائیل کے مقتول کا زندہ ہونا ثابت ہے اس نے زندہ ہو کر بتایا تھا کہ مجھے میرے چچا زاد بھائی نے قتل کیا۔ قرآن پاک میں ہے کہ عیسیٰ علیہ السلام مردوں کو زندہ کیا کرتے تھے۔ اسی طرح ہمارے نبی صلی اللہ تعالیٰ علیہ وسلم کے ہاتھوں پر اللہ کریم نے مردوں کی ایک جماعت زندہ فرمائی۔

سوال نمبر ۱..... آدمی جب قریب الموت ہو اور عالم آخرت اس پر متکشف ہو جائے تو اب ایمان قبول نہ ہوگا۔

جواب..... **الایمان بعد المعاینۃ ایمان یاس فلا یقبل بخلاف الایمان بعد الاعادۃ** موت کے وقت کا ایمان ناامیدی کا ہے اب دنیاوی زندگی کی امید نہیں ہے۔ ناامید کے وقت کا ایمان قبول نہیں ہوتا۔ جب دوبارہ دنیا کی زندگی مل جائے اب ایمان قبول ہوگا وجہ یہ ہے کہ جس کو دوبارہ زندگی ملے اب اس کی وہ عمر جو اس نے پوری نہیں کی تھی اس کو پورا کرنے کیلئے وہ دنیا میں بھیجا گیا لہذا اس کا ایمان قبول ہوگا۔

سوال نمبر ۲..... ثابت کریں کہ دنیا سے چلے جانے کے بعد کسی کو دنیا کی زندگی ملی ہو۔

جواب..... **ورد ان اصحاب الکھف یبعثون فی آخر الزمان ویحجون ویکونون من هذه الامتہ** **تشریفاً لہم بذالک** (روح البیان، ج ۱ ص ۲۱۷) وارد ہوا کہ اصحاب کہف آخر زمان میں دنیا میں بھیجے جائیں گے اور حج کریں گے اور نبی پاک صلی اللہ تعالیٰ علیہ وسلم کی امت سے ہونے کا شرف حاصل کریں گے۔

روح البیان ص ۲۱۷ پر ہے، **ورد مرفوعاً اصحاب الکھف اعوان المہدی** اصحاب کہف کا امام مہدی کا مددگار ہونا۔ مرفوع حدیث ہے یعنی اصحاب کہف کا وقت دنیا میں آنے کا وہ ہے جب امام مہدی رضی اللہ تعالیٰ عنہ آچکے ہوں گے اور وہ امام مہدی کی مدد کریں گے تو موت کے بعد والی زندگی میں ان کا حج کرنا اور امام مہدی کی مدد میں عمل معتبر ہوگا۔

شیخ اسماعیل حقی فرماتے ہیں، **ولا بدع ان يكون الله تعالى كتب لا بوى النبى صلى الله تعالى عليه وسلم عمرا ثم قبضهما قبل استيفائه ثم اعادهما لا ستيفائه تلك اللحظة الباقية وآمنا فيها فيعتديه وتكون تلك البقية بالعدة الفاصلة بينهما لاستدراك الايمان من جملة ما اكرم الله به نبیه صلى الله تعالى عليه وسلم كما ان تاخير اصحاب الكهف هذه المدة عن جملة ما اكرموا به ليحوزوا شرف الدخول فى هذه الامة (روح البیان، ج ۱ ص ۲۱۷)** یہ نئی بات نہیں کہ اللہ تعالیٰ نے نبی صلی اللہ تعالیٰ علیہ وسلم کے والدین کیلئے ایک عمر لکھی ہو پھر اس عمر کے مکمل ہونے سے پہلے ان کی روح قبض کر لی ہو پھر اس باقی ساعت کے پورا کرنے کیلئے ان کو دوبارہ دنیا میں بھیج دیا ہو تو آپ کے والدین اس باقی ساعت میں ایمان لائے تو ان کے اس ایمان کو معتبر قرار دیا گیا یہ بقیہ عمر جو دونوں زندگیوں کے درمیان ہے یہ ایمان حاصل کرنے کیلئے ہے محبوب کے والدین کو آپ کی امت سے ہونے کا شرف عطا فرما کر اللہ نے محبوب کی امت سے ہونے کا شرف عطا کیا۔ اصحاب کہف تین سو سال اپنی غار میں رہے تین سو سال کے بعد جب وہ دنیا میں آئے ان کی تمام عبادات معتبر قرار پائیں۔ موت کے بعد عمل کا معتبر نہ ہونا قانون ہے اور اصحاب کہف کا آخر زمان میں زندگی پانا حج کرنا عبادات کرنا اسی طرف ابوین کریمین طہین طاہرین کا بعد الصوال زندگی پانا اور اسلام لانا خاص قانون ہے اور دونوں میں کوئی منافات نہیں خصوصاً واقعہ احیاء ابوین پیارے آقا صلی اللہ تعالیٰ علیہ وسلم کا معجزہ ہے معجزات سے قوانین نہیں ٹوٹتے احیاء ابوین والی روایت محدثین نے نقل کی اور نقل اس کی صحت کی دلیل ہے۔ **وكون الايمان به صلى الله تعالى عليه وسلم لا ينفع به**

بعد الموت محله فى غير الخصوصية والكرامة (جواہر النجاشی، ج ۲ ص ۷۱)

ابن حجر مکی نے فرمایا یہ قانون کہ موت کے بعد ایمان نفع نہیں دیتا اس کا موقع محل خصوصیت اور عزت کے سوا ہے۔ حضرت علی رضی اللہ تعالیٰ عنہ کی عصر کی نماز سورج کے ڈوبنے کے بعد اسکے واپس ہونے پر ادا قرار پائی۔ یہاں بھی ایسے ہی ہے کہ یہ ایمان انکی شان ہے اور حضور صلی اللہ تعالیٰ علیہ وسلم کا معجزہ ہے۔

علامہ علی قاری کی شفا کی شرح ص ۱۵۶ میں ہے، **ان الله تعالى احيا للنبي صلى الله تعالى عليه وسلم ابويه فآمته به ثم اماتهما** اللہ تعالیٰ نے نبی صلی اللہ تعالیٰ علیہ وسلم کیلئے آپ کے ماں باپ کو زندہ فرمایا وہ آپ پر ایمان لائے پھر اللہ نے ان کو موت عطا فرمائی۔

علامہ عبدالعظیم زرقانی ص ۱۸۳ میں ہے، **روی من حدیث عائشة ایضا احیاء ابویہ** حدیث عائشہ سے بھی آپ کے ماں باپ کا زندہ کرنا نقل کیا گیا۔

علامہ یوسف بن اسماعیل سجستانی کی انوار محمدیہ ص ۳۷ میں ہے، **روی عن عائشة ایضا احیاء ابویہ** اُم المؤمنین حضرت عائشہ صدیقہ رضی اللہ تعالیٰ عنہا سے بھی آپ کے ماں باپ کا زندہ کرنا نقل کیا گیا۔

جلالین شریف (ص ۱۸۰) کے حاشیہ پر ہے، **والصحيح ان والدى رسول الله صلى الله تعالى عليه وسلم احيا بمعجزاته ثم اسلما وماتا وادخلا الجنة** صحیح یہ ہے کہ رسول اللہ صلی اللہ تعالیٰ علیہ وسلم کے والدین آپ کے معجزہ کے ساتھ زندہ کئے گئے پھر وہ اسلام لائے اور وصال فرمایا اور جنت میں جلوہ گر ہوئے۔

علامہ ابن حجر الاشبہ والنظائر سے فتاویٰ حدیثیہ ص ۳۶۴ میں نقل کیا، **ان الله تعالى احياهما له حتى آمنا به** اللہ تعالیٰ نے آپ کے والدین کو آپ کیلئے زندہ فرمایا یہاں تک کہ وہ آپ پر ایمان لائے۔

علامہ شامی کی شامی ص ۴۰۰ میں ہے، **ان نبينا صلى الله تعالى عليه وسلم قد اكرمه الله تعالى بحياة ابويه له حتى آمنا به** بے شک اللہ تعالیٰ نے ہمارے نبی صلی اللہ تعالیٰ علیہ وسلم کو آپ کے والدین کی حیات کے ساتھ مکرم فرمایا یہاں تک کہ وہ آپ پر ایمان لائے۔

علامہ ابن حجر مکی بیہقی کی الزواجر، ج ۱ ص ۲۶ میں ہے، **وفى الخبر احیاء ابویہ صلى الله تعالى عليه وسلم وليس احيائهما وايمانهما ممتنعاً** اور آپ کے والدین کا زندہ کرنا حدیث پاک میں ہے اور ان کا زندہ کرنا اور ان کا ایمان ممتنع نہیں ہے۔

شیخ اسماعیل حقی کی روح البیان، ج ۱ ص ۲۱۷ میں ہے، **روی ان الله تعالى احيا له آباء وامه وعمه ابا طالب وجده عبد المطلب** روایت کی گئی کہ اللہ تعالیٰ نے آپ کے والد اور آپ کی والدہ اور آپ کے دادا عبد المطلب کو آپ کیلئے زندہ فرمایا۔

تمام محدثین نے روایت عائشہ کی توثیق کر دی اور احادیث کثیرہ سے طہارت نسب مصطفیٰ ثابت ہوئی اور **وما كنا معذبين حتى نبعث رسولا** سے ابویں کریمین کا ناجی ہونا ثابت ہوا اور روایت عائشہ سے ابویں کریمین کا شرف اور محبوب کی امت سے ہونے کی نسبت ثابت ہوئی۔

